

بِسْمِ اللّٰهِ الرَّحْمٰنِ الرَّحِیْمِ  
 اعلیٰ حضرت سیدنا امام رضاؑ کی فکر و فکر

مبئی

سہ ماہی

# افکار رضا

امام احمد رضاؑ کی آواز اپنی نہیں عشق مصطفیٰ کی پھر تھی اور عشق کی گواہ دہائی نہیں جاسکتی۔ آج پوری دنیا میں فکر رضاؑ کی دھوم مچی ہوئی ہے ہر کوئی یہ جاننے کی کوشش کر رہا ہے کہ امام احمد رضاؑ کے افکار و نظریات کیا ہیں ان کا مشن اور ان کے پیغامات کیا ہیں؟ جبکہ نصف صدی سے زیادہ عرصہ ہوا کہ مخالفین و معاندین ان کی عظمت و شوکت پر پردہ ڈالنے کی بھرپور کوشش کر رہے ہیں۔ تاریخ، ادب، سیاست تمام میدانوں میں ان کے ساتھ تعضباتی فضا قائم کی جا رہی ہے مگر امام احمد رضاؑ کے عشق و محبت کا چراغ اور ان کے علمی و فکری کارنامے کی شعاعیں اب تک مہم نہ ہو سکیں۔ چراغ سے چراغ جلتے گئے روشنی کا یہ تار بلند ہوتا گیا اور عشاق کی تعداد بڑھتی گئی۔ آج بھی ان کے عشق و رسالت کی تباہیاں کم شمعانِ رہا کیلئے نشانِ منزلِ حیات ہو رہی ہیں اور صبحِ قیامت تک یہ سلسلہ دراز رہے گا۔

مولانا عبدالحمید نعمانی




تحریک فکر رضا

۱۶۷، ٹرم ٹمکروڈ، ناگپاڑہ، ممبئی۔ ۴۰۰۰۰۸ (انڈیا)



مہینہ

سہ ماہی



# افکارِ رضا

جلد ۵ جنوری تا مارچ ۱۹۹۹ء (۱۵) رمضان المبارک تا ذیقعدہ ۱۴۱۹ھ شمارہ ۱۵

فہرست

صفحہ	شمار عناوین
۲	۱۔ اداریہ
۳	۲۔ مولانا احمد رضا بیوی کی نعتیہ شاعری
۱۵	۳۔ رضا فاؤنڈیشن کی ایک اہم پیشکش
۲۲	۴۔ مفتی اعظم ہند کے اقوال و افادات علیہ
۳۰	۵۔ منقبت در شان حضور مفتی اعظم
۳۱	۶۔ سلف اسلام عبدالعظیم میرٹھی صاحب مدنی
۶۶	۷۔ روداد پاکستان - قسط ۲
۷۷	۸۔ رضائے
۷۹	۹۔ اخبار رضا

Correspondence Address :

رابطہ کا پتہ :

TEHREEK-E-FIKR-E-REZA

تحریک فکرِ رضا


167, Dintimkar Road, Nagpada, Mumbai - 400 008. (INDIA)

Markazi Majlis - e - Riza

Post Box - 2206, Lahore



## ضرورت ہے....



ضرورت ہے ایسے سنی علمائے دین کی جو اعلیٰ حضرت امام احمد رضا خان بریلوی علیہ الرحمہ کو مسلک اہل سنت کی کسوٹی مانیں، مسلک اعلیٰ حضرت کو سچا جانیں اور مانیں، اس پر کاربند رہیں، اس کی ترجمانی کریں اور غلو صولت کے ساتھ دین متین کی خدمت کریں۔ تمام سلاسل حق اور علماء حق کا احترام کریں۔ فردعی معاملات سے دور رہیں اور نہ اسے ہوا دینے کی کوشش کریں۔ دنیوی حرص و ہوس سے دور رہتے ہوئے رزقِ حلال کیلئے کوشاں رہیں۔ زمانہ کے حالات سے باخبر رہیں خصوصاً دین کے دشمنوں پر نظر رکھیں، ان کے سدباب میں لگے رہیں اور عوام الناس کو دشمنوں کی سازشوں سے باخبر کرتے رہیں۔ صلح کلیت سے چھل، ہند ہوں سے متنفر اور دور رہیں۔ مسلک اہل سنت کی ترویج و اشاعت کیلئے کوشاں رہیں بلکہ ہمیشہ اتحادِ سیف کے خوگر رہیں۔ نوجوانوں کی رہنمائی پر توجہ دیں اور ہر پیش آمدہ مسائل میں امت کی رہنمائی کریں۔

ضرورت ہے ایسے مشائخِ عظام کی جو طریقت کے ساتھ شریعت پر بھی کاربند رہیں۔ مجددِ عصر حاضر امام احمد رضا کے مسلک کے پابند ہوں۔ تصوف کے نام پر غلط تعلیمات کی تصحیح کریں اور اسکی جگہ صحیح تعلیمات کو فروغ دیں، صلح کلیت سے کوسوں دور رہیں۔ درگاہوں اور مزارات کو غیر شرعی رسومات و بدعات سے پاک کریں، بلا تفریق ہر کسی کے کام آئیں، اپنے مریدین و معتقدین کو بھی دین پر مضبوطی سے عمل کرنے کی تلقین کرتے رہیں اور ان سے دنیوی مال و دولت کے طلب گار نہ ہوں۔ ہم عصر مشائخِ عظام و اولیاء کرام کا بھی احترام کریں، اختلافی فردعی مسائل کو صلاح جوئی و معاملہ فہمی سے حل کرنے کی کوشش کریں۔ اختلافات کو بولنے نہ دیں نیز تمام سلاسل طریقت کا احترام کریں۔

ضرورت ہے ایسے دانشوروں اور مفکروں کی جن کی فکر امام احمد رضا کے افکار و نظریات پر مشتمل ہو۔ جو مسلک اہل سنت کے فروغ کیلئے غور و فکر کریں اور امت کو امام احمد رضا کی فکر کی روشنی میں صحیح رہنمائی فرمائیں۔ دنیوی حالات پر گہری نظر رکھیں، مخالفین کی ریشہ دوانیوں سے باخبر رہیں اور ان کے عزائم سے ہر دم آگاہ کرتے رہیں اور امت کی بیداری کیلئے کوشاں رہیں۔



ضرورت ہے ایسے مقررین کی جو وقت پر آئیں اور پابندی وقت کے ساتھ تقریر کا آغاز اختتام کریں، اپنی بات میں زور پیدا کرنے کیلئے چیخ و پکار نہ کریں مختصر بات کو طویل نہ کریں، مناظرانہ رویہ کے ساتھ سہل انداز میں اپنے عقیدے سمجھائیں اور عقائد کے ساتھ اعمال کی رغبت بھی دلائیں۔

ضرورت ہے ایسے قلمکاروں کی جو مسلک اہل سنت کی ترویج و اشاعت میں حصہ لیں۔ جدید تقاضوں کے مطابق لٹریچر کی فراہمی کیلئے کوشاں رہیں، لوگوں میں دین کا جذبہ بیدار کرنے کی کوشش کریں۔ جو اپنی تحریروں میں غلوں حقائق پیش کریں کمزور دلائل پر اپنے موقف کی جیا نہ رکھیں۔ اپنی تحریروں میں ذاتی چیلنج کو جگہ نہ دیں خصوصاً کسی سنی عالم یا فرد پر کچھ نہ اچھالیں۔ اور اغیار کی گمراہ کن تحریروں کا فوراً اور سخت محاسبہ کریں۔

ضرورت ہے ایسے نوجوانوں کی جو امام احمد رضا کی تعلیمات کو برحق مانتے ہوئے شریعت پر کاربند رہیں۔ گمراہ فرقوں کے خلاف مسلک اہل سنت کی ترویج و اشاعت میں سرگرم رہیں، منہیات سے بچیں، اعلیٰ تعلیم کے حصول کے ساتھ دینی تعلیم کے حصول کیلئے بھی کوشاں رہیں۔ علماء کرام کی کتب، بیانات اور دینی اجتماعات میں جاتے رہیں۔ جو کھل کر مسلک اہل سنت کی حمایت کریں، مسلک اہل سنت کے نمائندہ بن کر رہیں۔ ڈاکٹر، انجینئر، پروفیسر وغیرہ بن جانے کے بعد بھی سچے سنی بن کر رہیں۔ دنیاوی مفاد کی خاطر دین کا سودا نہ کریں، بد مذہبوں سے چھتے رہیں اور موجودہ دور کے باطل فرقوں کی ظاہری چمک دمک سے متاثر نہ ہوں۔

ضرورت ہے ایسے تاجر حضرات کی جو دیانت کے ساتھ حلال تجارت کی کوشش کریں۔ تجارت کے معروف اوقات میں بھی نماز، روزے کی پابندی کریں۔ جھوٹ، بے ایمانی اور دھوکہ دہی سے بچیں۔ ہر ہفتہ نیاز فاتحہ کرتے رہیں اور اس پاس تقسیم کریں۔ اپنی آمدنی کا کم سے کم پانچ فی صد دینا حق کی ترویج و اشاعت کیلئے مختص کریں۔ تجارت کے ساتھ ساتھ اپنے مسلک کا بھی پرچار کریں اور اپنی ذکوۃ، فطرہ اور صدقات صرف مستحق سنی لوگوں کو ہی دیں اور نذر و نیاز کے ساتھ دینی کتابوں کی اشاعت کیلئے بھی کوشاں رہیں۔

اس کے علاوہ ہمیں ضرورت ہے ایسے افراد کی جو ایک صالح سننی معاشرہ کے قیام میں مددگار ثابت ہو سکیں اور دوسروں کو بھی اس فکر میں ڈھالنے کیلئے کوشش کریں۔ مندرجہ بالا افراد کی ضرورت ہے ہمیں سنیقہ بیداری محکم کیلئے۔ معاوضہ کے طور پر آپ کو ملے گی دنیا اور آخرت کی نجات، غلبہ قبر سے برأت، روزہ محشر میں شفاعت اور جنت میں اعلیٰ مقامات۔ انشاء اللہ عزوجل



# مولانا احمد رضا بریلوی کی نعتیہ شاعری

ڈاکٹر غلام محی الانجم صدر شعبہ علوم اسلامیہ ہمدرد یونیورسٹی نئی دہلی

نعت عربی زبان کا لفظ ہے اسی کے لغوی معنی تعریف یا وصف بیان کرنے کے ہیں جیسا کہ فارسی کے اس شعر سے ظاہر ہے۔

جاوید ہی باش بہ ریں نعت بہ ایں وصف

پاکیزہ بہ اخلاق و پسندیدہ بہ افعال (اردو کی نعتیہ شاعری)

فن شاعری میں نعت اس صنف کو کہتے ہیں جس میں شاعر اپنے پیغمبر آخر الزماں ﷺ کے اوصاف و کمالات کا نقشہ کھینچتا ہے اس سلسلے میں شاعر جو بھی لب و لہجہ استعمال کرتا ہے اس سے مراد رسول گرامی و قادر ﷺ کی ہی ذات گرامی ہوتی ہے۔

نعت گوئی ایک ایسا عمل ہے جس میں صرف لفظوں کے تار و پود ہی نہیں سنوارے جاتے بلکہ اس عمل میں شاعر اپنی زندگی کو بھی حسن و زیبائش سے آراستہ و پیراستہ کرتا ہے جو کچھ وہ اپنی زبان سے کہتا ہے اس کا اپنی زندگی اور اس کے طور و طریق کا اس میں کافی عمل و دخل ہوتا ہے ممدوح سے مداح کا جس طرح مضبوط رشتہ ہوتا ہے اسی اعتبار سے اس کے مدحیہ اشعار میں حسن و عشق کی جلوہ گری ہوتی ہے اپنے آقا سے رشتہ محبت کمزور ہونے کی صورت میں یہی مدحیہ اشعار مرثیہ بن کر رہ جاتے ہیں یعنی وجود تو ہوتا ہے مگر روح شاعری کا اس میں دور دور تک پہنچ نہیں چلتا۔

صنف نعت کا آغاز بعثت رسول مقبول ﷺ سے ایک ہزار سال قبل ہی ہو چکا تھا سب سے پہلے بادشاہ یمن "تبع" نے رسول گرامی و قادر ﷺ کی شان میں مدحیہ اشعار کہے تھے۔ اس سلسلے کا تفصیلی واقعہ ابن عساکر نے اپنی مشہور زمانہ تاریخ میں درج کیا ہے جس کا اختصار ذیل میں دیا جا رہا ہے۔

تبع بادشاہ یمن کو جب معلوم ہوا کہ مدینہ منورہ میں پیغمبر آخر الزماں ہجرت کر کے تشریف لانے والے ہیں تو اس نے ایک خط لکھا اور اس پر سونے کی مر لگا کر یہودی عالم شامول کے حوالے کر کے یہ وصیت کی کہ اگر تجھے پیغمبر آخر الزماں کا دیدار نصیب ہو تو تم یہ خط انھیں دے دینا ورنہ تمہاری اولاد میں جس کو بھی ان کا زمانہ ملے وہ خط ان کی بارگاہ تک پہنچا دے حضرت ابو ایوب انصاری شامول کی



اکیسویں پشت میں سے تھے جب وہ خط ان تک پہنچا تو انہوں نے وہ خط حضرت ابو لیلیٰ کے ذریعہ مکہ معظمہ بھجوا دیا اور انہی کے ذریعہ آپ ﷺ کو مدینہ منورہ آنے کی دعوت بھی دیدی۔ ان عسا کر لکھتے ہیں کہ جس وقت حضرت ابو لیلیٰ نے مکہ معظمہ اور بارگاہ رسالت میں حاضری دی تو سرکارِ دو عالم ﷺ ان سے اس طرح گویا ہوئے جیسے کہ ایک مدت سے ان کے انتظار میں رہے ہوں۔ تیج بادشاہ یمن کے خط میں درج ذیل اشعار مرقوم تھے۔

شہدت علی احمد انہ رسول من اللہ باری النسم

فلو مرّ عمری الی عمرہ لکنّت وزیراً لہ وابن عم

اگر درجہ بالا واقعہ کی تاریخی سند معتبر مان لی جائے تو اس کا مطلب یہ ہوگا تیج بادشاہ یمن کے یہ مدحیہ اشعار فنِ نعت گوئی میں ولایت سے سرفراز ہوں گے۔ اور جب آمد کالال لہما کی سر زمین پر اپنی ہر سامانوں کے ساتھ جلوہ گر ہوا تو نہ جانے کتنے شعراء نے اپنی عقیدت و محبت کا خراج شعر و سخن کی زبان میں پیش کیا۔

اس مہلک صنف کے آغاز ہوتے ہی عشاقانِ مصطفیٰ نے جس والہانہ انداز میں اپنی تمناؤں کا حسین گلہ ست بارگاہِ نبوت میں پیش کر کے آتشِ شوق کو سرد کیا اگر ان کا سروے کیا جائے تو قلم یہ لکھنے میں حق بجانب ہوگا کہ خالق کائنات کے بعد اگر کسی مخلوق کی سب سے زیادہ تعریف کی گئی ہے تو وہ آپ ہی کی ذات گرامی ہے۔ بول فرمانِ تجددی :

”قدیم دکنی شعراء سے لے کر آج تک اردو کا شاید ہی کوئی شاعر ہوگا جس

نے نعتیہ اشعار نہ کہے ہوں اور یہ الگ بات ہے کہ کسی نے خاص شغف اور

لگاؤ کے ساتھ کہے ہوں، کسی نے محض تکلفات سے کام لیا ہے، کسی نے

تواتر اور اہتمام سے اس کام کو انجام دیا ہے اور کسی نے گاہے گاہے طبع آزمائی

کی ہے۔

(طہیم گوہر۔ نعت کے شعراء متقدمین ص ۵)

محبوب الہی سرکار رسالت پناہی کے مداحوں کی فہرست میں خالص شعراء ہی کا نام نہیں ملے گا بلکہ وقت کے جلیل القدر ائمہ علم و فن اور اربابِ فضل و کمال کے علاوہ محدثین، مفسرین، اہل لغت اور نوکمین کے اسمائے گرامی بھی اس سلسلۃ الذہب میں منور و درخشاں ہوں گے۔ جیسے العصرِ مصری (م



۶۵۶ھ) الوتری (م ۶۶۲ھ) الشهاب محمود الحلبي (م ۶۹۵ھ) امام مصری (م ۸۰۳ھ) لسان الدین  
 ابن الخطیب (م ۷۷۶ھ) ابن نباتہ (م ۷۸۸ھ) البرقي (م ۸۰۳ھ) ابن خلدون (م ۸۰۸ھ) الغیرور  
 آبادی (م ۸۱۷ھ) ابن جبر الحموی (م ۸۳۷ھ) النواجی (م ۸۵۹ھ) الشهاب المقری (م ۱۰۳۱ھ)  
 عبدالغنی النابلسی (م ۱۱۳۳ھ) اور اسماعیل النحاشی (م ۱۳۵۰ھ)

قاری اور اردو شعراء میں عراقی (م ۶۸۸ھ) سعدی (م ۶۹۱ھ) عربی (م ۱۰۰۰ھ) حافظ  
 شیرازی (م ۷۹۱ھ) نضر الدین گرگان (م ۸۳۶ھ) عبدالرحمن جامی (م ۸۹۸ھ) ڈاکٹر اقبال (م  
 ۱۳۵۷ھ) غالب دہلوی (م ۱۲۸۵ھ) غلام امام شہید (م ۱۲۹۳ھ) کرامت علی خاں شہیدی (م  
 ۱۲۵۶ھ) کافی مراد آبادی (م ۱۳۵۴ھ) آسی قازم پوری (م ۱۳۳۵ھ) لطف علیوی (م ۱۲۹۷ھ)  
 حسن بریلوی (م ۱۳۲۶ھ) محسن کاکوردی (م ۱۳۲۳ھ) امیر مینائی (م ۱۳۰۸ھ) مولانا احمد رضا  
 بریلوی (م ۱۳۳۰ھ)

مداحان و رسالت ﷺ کے یہ وہ چند نام ہیں جن کی نعتیں دنیائے شعرو سخن میں سکھ رائج الوقت  
 کی حیثیت رکھتی ہیں۔ ورنہ یوں تو نعت نگاروں کا تعارف تو درکنار ان کے اسماء کا اظہار بھی شہرے بالاتر  
 ہے۔ مقام حیرت ہے کہ اس مشکل ترین صنف میں بھی آتش شوق جھانے والوں کی مختلف زبانوں میں  
 ایک طویل فہرست ہے جن کا نہ تو مختلف زبانوں میں سر دے ہو اور نہ ہی مستقبل میں اس کے امکانات  
 ہیں جبکہ روز افزوں اس طویل فہرست میں اضافہ ہی ہو رہا ہے۔

مطور بالا میں اس صنف کو شعرو سخن کی مشکل ترین صنف سے تعبیر کیا گیا ہے یہ حقیقت ہے اس  
 لئے کہ شعرو سخن کا اور کوئی ایسا میدان نہیں جس میں قدم رکھنا خاردار داوی میں قدم رکھنے کے  
 مترادف ہو۔ بہت سے شعراء نے اس صنف میں اس لئے طبع آزمائی نہیں کی کہ کسی شان رسالت  
 میں کوئی گستاخی نہ سرزد ہو جائے۔ اس صنف میں جس نے قدم رکھا ہو اس کو اس کی حقیقت کا صحیح  
 اندازہ ہو گا۔ مولانا احمد رضا فرماتے ہیں :

”حقیقت شریف ایک مشکل ترین صنف ہے جس کو لوگ آسان سمجھتے  
 ہیں اس میں تلواری کی دھار پر چلنا ہے اگر شاعر بوجھتا ہے تو الوہیت میں پہنچ  
 جاتا ہے اور کمی کرتا ہے تو تنقیدیں ہو جاتی ہے غرض حمد میں ایک جانب کوئی  
 حد نہیں اور نعت شریف میں دونوں جانب سخت حد بندی ہے۔“

(امام احمد رضا۔ المخطوط (۲: ۴))



مولانا احمد رضا کے اسی خیال کی ترجمانی ایک مرصع قلم عربی درج ذیل شعر سے کر چکا ہے لکھتا

:-

عرفی مشتاب این رہ نعت است نہ صحرا ہشیار کہ رہ بر دم تیغ است قلم را  
نعت گوئی جس قدر مشکل صنف ہے اسی قدر مبارک بھی۔ اس صنف کے مشکل ہونے کی وجہ  
سے اکثر شعراء اس صنف کی طرف توجہ نہ کر سکے اور مبارک ہونے کے باعث ہر زبان میں مدحیہ  
قصائد لکھے گئے۔ شعراء نے مختلف انداز سے بارگاہ نبوت میں محبت والفت کے نذرانے پیش کئے۔

نعت گوئی کا مقصد رسول کی عظمت بلند کرنا نہیں بلکہ اس کے طفیل شاعر کی شاعرانہ عظمت بلند  
ہوتی ہے اگر کوئی شاعر یہ تصور کرتا ہے کہ میرے تعریف کرنے سے رسول کی عظمت دوبالا ہوتی ہے تو  
وہ نرا جاہل ہے اسے چاہئے کہ وہ اس قسم کے بغوات و باطل سے اپنے ذہن و دماغ کی تطہیر کرے اس  
لئے کہ خود خالق کائنات نے اپنے محبوب کی اتنی تعریف کر دی ہے کہ دنیا کے تمام شعراء باہم مل کر  
اگر رسول کی مدح سرائی کریں تو اس میں ذرہ بذر اضافہ نہیں کر سکتے ہیں۔ نعت گوئی کے دوران ہر  
شاعر کے پیش نظر یہ حقیقت رہنی چاہئے کہ سرکارِ دو عالم ﷺ ہماری اس مدح کے محتاج نہیں یہ ہماری  
قسمت نہیں بلکہ معراجِ قسمت ہے کہ ہمیں بارگاہ رسالت میں لب کشائی کی توفیق میسر ہوئی۔ ورنہ وہ  
عالم پتہ کہاں اور یہ قیلہ گناہ کہاں! حقیقت تو یہ ہے کہ یہ انہی کا کرم ہے کہ وہ زبان کو توانائی بخشدیتے ہیں  
کہ زبان وصف رسالت پناہی کے قابل ہو جاتی ہے ورنہ عظمتِ بارگاہ نبوت کے تصور سے ہی ایک شاعر  
کی کیفیت :

نظر شرمندہ شرمندہ بدن لرزید لرزیدہ

کے مترادف ہو جاتی ہے۔

شاعر کا یہی وجدان اسے ایمان و یقین کے اس منزل تک پہنچا دیتا ہے جسے وہ اپنی منزل مقصود  
سمجھنے لگتا ہے اور اس منزل تک رسائی حاصل کر لینے کے بعد پھر وہ دنیا و مافیہا سے میکانہ ہو جاتا ہے۔

دو عالم سے کرتی ہے میکانہ دل کو عجب چیز ہے لذت آشنائی

نعت اسرارِ دو عالم ﷺ سے بے محابہ محبت کی مخصوص کیفیت میں ڈھل جانے کا نام ہے اس  
مخصوص کیفیت کو مقید کرنے کے لئے کسی بیان کی ضرورت نہیں پڑتی یہ کیفیت صوفیہ قرطاس پر بھی  
رقم ہو سکتی ہے اور دل کے کیوس پر بھی اس کے مظاہر نظر آسکتے ہیں جو روحِ توانائی کی پابندی سے بھی اس کا



اظہار کیا جاتا ہے اور نثر کی رنگینیوں اور نیرنگیوں کے جلو میں بھی یہ وصف کار فرما نظر آتا ہے یہ کیفیت دماغ میں سو جو ذخیرۃ الفاظ سے بھی بیان کی جاتی ہے اور ساز و دل کے سارے بھی اسے منصہ شہود پر لایا جاسکتا ہے اسی وجہ سے ارباب علم و دانش نے سرکار رسالت مآب ﷺ کی تعریف و توصیف مختلف انداز میں مختلف دل کے جذبات و کیفیات کے ملاحظہ میں غوطہ زن ہو کر کی ہیں شاعر النبی حضرت حسان بن ثابت رضی اللہ عنہ سے لیکر دور حاضر کے باکمال شاعر حضرت امام احمد رضا رضی اللہ عنہ تک شعراء نے جس وارفتگی شوق کے عالم میں اپنے دلی جذبات بیان کئے ہیں ان کا مطالعہ سکون قلب و نظر فراہم کرنے کے ساتھ حلاوت ایمان میں مزید اضافہ کا باعث بھی ہے۔

شاعر النبی حضرت حسان بن ثابت رضی اللہ عنہ کو نعت گوئی ہی کے طفیل منبر رسول پیش کیا گیا ان پر انعام و اکرام اور الطاف و عنایات کی بارش کی گئی۔ وہ سارے حسین لمحے تاریخ کے سینوں میں اب بھی محفوظ ہیں۔

حبیب بن عدی انصاری مدنی دار و رسد کی زینت بن کر نیزوں کے زخموں کے درمیان تبسم ریز ہو کر جس والہانہ شوق کے ساتھ اپنے آقا کے گمن گائے ہیں کیا اس کی مثال نعت گوئی کے علاوہ شاعری کے کسی اور صنف میں مل سکتی ہے۔ کیا ہی وجد آفریں خیال ہے فرماتے ہیں۔

ولست أہالی حین أقتل مسلماً علی ای شوق کان فی اللہ مصرعی

میں محبت رسول میں سرشار مسلمان ہونے کی حالت میں قتل کیا جا رہا ہوں تو اس کی کیا پرواہ کہ کس کروٹ میری جان جا رہی ہے۔

اور کعب بن زحیر نے دربار رسالت میں حاضر ہو کر شان رسالت میں یہ شعر پڑھا:

إن الرسول لستف يستعناء به فہند من سیوف اللہ مسلول

(رسول اکرم ﷺ ہر ہند تکواریں ہیں اور اس کی چمک سے نور ہدایت عالم میں عام ہے)

تو رحمۃ للعالمین سرکار دو جہاں ﷺ نے حضرت کعب کو اپنی چادر مبارک دوش مبارک سے اتار کر عطا فرمادی حضرت کعب کے اس قصیدہ کا یہ شعر ہے جو دنیا کے ادب میں قصیدہ ہر وہ کے نام سے مشہور ہے۔

حضرت عباس بن مرداس نے جب بارگاہ نبوت میں اپنے خلوص و محبت کا نذرانہ پیش کیا تو سرکار نے خوش ہو کر انھیں اپنا حلتہ ہی عطا فرمادیا۔



حضرت امام یامیری نے شہان مملکت کی شان میں بڑے قصائد لکھے لیکن انھیں ان کے دربار سے کیا ملا مگر جب سے آپ کو سرکارِ بارگاہِ قرار رحمۃ اللہ علیہ کی زیارت نصیب ہوئی تو دل کی دنیا ہی بدل گئی سرکار کے بارے میں جو کچھ کہتے تو ایسا محسوس ہوتا کہ زبان و بیان نور لب و لہجہ محبت آشنا ہی نہیں بلکہ الفت و محبت کا ایک دریا ہے جو بغیر کسی زیر و دم کے رواں دواں ہے۔

ایک زمانہ میں حضرت امام یامیری پر فائق کا اثر ہوا رات میں عالم خواب میں سرکارِ دو عالم رحمۃ اللہ علیہ کی زیارت نصیب ہوئی اسی دور ان آپ نے اپنا قصیدہ بارگاہِ رسالت میں پیش کیا۔ جس والمانہ جذبہ کے ساتھ امام یامیری نے اپنا قصیدہ سنایا ہوگا اس جذبہ محبت کا اندازہ لگانا مشکل ہے نتیجہ یہ ہوا کہ سرکارِ دو عالم رحمۃ اللہ علیہ نے فائق زدہ عضو پر اپنا دست مبارک پھیرا تو امام یامیری کو عالمِ میداری میں ایسا محسوس ہوا کہ جیسے کبھی ہمارے ہی نہ ہوئے تھے۔ جو قصیدہ بارگاہِ رسول میں پیش کیا تھا اس کا ایک شعر یہ ہے۔

هُوَ الْعَبِيبُ الَّذِي تُرْجَى شَفَاعَتُهُ لِكُلِّ هَوٍ مِنَ الْاَهْوَالِ مَفْتَحُهُ

(آپ ہی اللہ کے وہ حبیب ہیں جن کی شفاعت کی آس ہر خوف و ہراس میں نورِ قیامت کی شدید گہریوں میں لگائی جاتی ہے۔)

اس طرح نعت رسول مقبول رحمۃ اللہ علیہ کے طفیل کامرائیوں سے ہمکنار ہونے والوں کی ایک طویل فہرست ہے جس نے بھی غلو ص دل کے ساتھ بارگاہِ رسالت میں عقیدت و محبت کا نذرانہ پیش کیا وہ کبھی ہمارا دور مایوس نہیں ہوا یہی وجہ ہے کہ وقت کے اجلہ صحابہ، اولیاء، مشائخ، علماء اور دانشوران قوم و ملت نے بارگاہِ رسالت میں گلمائے عقیدت و الفت پیش کر کے سرفرازی حاصل کی ہے۔ وقت کے قطب الاقطاب غوث الاغواث امام الامامہ اور غزالی و رومی سب اسی کی بارگاہِ شمسِ پناہ کے در پوزہ گر نظر آتے ہیں۔ تفصیل میں نہ جاتے ہوئے دورِ حاضر کے ایک باکمال شاعر جس نے علم و ادب کے ہر گوشہ میں اربابِ علم و دانش سے خراج حاصل کیا ہے اور اپنی گونا گوں صلاحیتوں سے اپنی زعادت تسلیم کرائی ہے۔ شعر و سخن کی دنیا میں اہلِ سخن نے انھیں امام مانا ہے آج بھی ان کا کلام "کلام الامام امام الکلام" سے تعبیر کیا جاتا ہے کہ اس وقت بر صغیر میں انہی کی نعتوں کو سکھ رائج الوقت کی حیثیت حاصل ہے۔ "مصطفیٰ جانِ رحمت پہ لاکھوں سلام" سے کس کے کان آشنا نہیں اسی باکمال شاعر کی شاعری کے چند پہلوؤں پر خامہ فرسائی کی جسارت کی جا رہی ہے۔

امام احمد رضا کو فنِ شاعری میں کس درجہ کمال حاصل تھا یہاں اس موضوع سے متعلق صرف



مقصود نہیں صرف نعتیہ شاعری میں جو انھوں نے محاسن پیدا کر کے اپنی شاعری کو ممتاز و یگانہ بنا دیا ہے اس پر اظہار خیال کیا جا رہا ہے۔ جن محاسن اور خصائص کی بنیاد پر انھیں صف بول کے شعراء میں منفرد مقام عطا کیا جاتا ہے ان میں سے چند ذیل میں بیان کیا جا رہا ہے ہیں تاکہ ”مشتی نمونہ از خردارے“ کے طور پر ان کی شاعری اور اس کے تمام ترقی محاسن کو اسی پر قیاس کیا جاسکے۔

امام احمد رضا کی نعتیہ شاعری بلاشبہ قرآن و احادیث کا ترجمہ ہے انھوں نے اپنی پوری شاعری میں ہر موثریت سے انحراف نہیں کیا ہے۔ خدا اور سول کے ارشادات و فرمانات کو جس تمسیمیاتی انداز سے اپنے کلام کو مزین کیا ہے وہ انھیں کا حصہ ہے فرماتے ہیں۔

ان پر کتاب اتری بیانا نکل شنی      تفصیل جس میں ماعنبر و خا غبر کی ہے

سنگ ریزی ز نمد دست جناب      فار میت از وقت نور خطاب

حروف مقطعات قرآن میں متعدد مقامات پر آئے ہیں انھیں فاضل بریلوی مولانا احمد رضا نے جس حسن اطلاق کے ساتھ اپنے کلام میں جگہ دی ہے وہ اپنی مثال آپ ہے، فرماتے ہیں۔

ک گیسو دھن کی آمد آنکھیں راع      کھبھص ان کا ہے چہرہ نور کا

امام احمد رضا نے ایک شعر میں چار مختلف زبانوں کو سمیٹ کر جس طرح مفہوم بولا کیا ہے دنیائے ادب میں وہ ایک نادر مثال ہے اس قسم کی کوشش اور دوسرے شعراء کے یہاں نہیں پائی جاتی جن شعراء نے اس مشکل وادی میں قدم رکھا ہے وہ تین زبانوں سے زیادہ آگے نہیں بڑھ سکے ہیں۔ انھوں نے چار اجنبی زبانوں کو ایک لڑی میں پردہ کر جو غنائیت اور موزونیت پیدا کی ہے وہ باعث حیرت ہے ان کی یہ کوشش اس قدر کامیاب ہوئی کہ ان کی دوسری مقبول اردو نعتوں کی طرح یہ نعت بھی ہر صغیر میں خوب پڑھی جاتی ہے۔

لم یات نظیرک فی نظر      خل تو نہ شد پیدا جانا

جگ راج کو مانج تو رہے سر سوبے      تجھ کو شہ دوسرا جانا

امام احمد رضا نے عام شاعروں کے روش سے ہٹ کر یہ طریقہ کیوں اختیار کیا اس کی تفصیل ان کے دیوان حدائق عشق کی شرح میں دیکھی جاسکتی ہے بہر حال اسی طرح غنائیت سے گھر پور ایک دوسرے سے مراد ایک طویل نعت ہے جس میں سے مصرعہ کا پہلا حصہ عربی دوسرا حصہ فارسی دوسرے مصرعہ کا پہلا حصہ ہندی اور دوسرا اردو زبان پر مشتمل ہے۔



امام احمد رضا نے نقیہ شاعری میں صرف نازک خیال ہی کو جگہ نہیں دی ہے بلکہ وصف و رسالت  
پناہی کے لئے انہوں نے معقولات اور پھر اس میں ہیئت، نجوم، منطق اور فلسفہ جیسے مشکل اصطلاحات و  
مباحث سے بھی اپنے نازک خیالات کو ہم آہنگ کر کے لفظوں کے قالب میں ڈھال کر ایک مشکل  
روش ایجاد کی ہے۔ معقولات کے جن مطالب اور مضامیم کا سمجھنا نثر میں مشکل ہوتا ہے وہ اسے کس  
خوش اسلوبی کے ساتھ شعر کی زبان میں سمجھاتے ہیں ملاحظہ کیجئے۔

محیط و مرکز میں فرق مشکل رہے نہ فاصل خطوط واصل

کمانیں حیرت سے سر جھکائے عجیب چکر میں دائرے تھے

کمان اسکاں کے جھوٹے نقطو تم لول و آخر کے پھیر میں ہو

محیط کی چال سے تو پوچھو کہ ہر سے آئے کہ ہر گئے تھے

تقصید و معراجیہ کے درج بالا شعر میں حندسہ اور مابعد الطبیعیات کی کیفیت سے بحث کی گئی

ہے۔ منطق کے اثرات ملاحظہ فرمانے کے لئے قصیدہ و نور کا مطالعہ کیجئے امام احمد رضا فرماتے ہیں۔

ذات سے مرقد تک تیرے توسط سے گئے

حد اوسط نے کیا مغربی کو کبریٰ نور کا

فلسفہ میں علت و معلول کی بحث بھی دوسرے مباحث کی طرح بڑی اہمیت کی حامل ہے اس بحث

کو نعت کے رنگ میں جس طرح امام احمد رضا نے سمجھانے کی کوشش کی ہے وہ قابل توجہ ہے فرماتے

ہیں :

غایت و علت، سبب و جہاں تم ہو سب

تم سے قائم و قائم پہ کر دو روں درود و

علم نجوم کا رنگ نعت کے درج ذیل اشعار میں ملاحظہ کیجئے :

دنیا مزار، حشر، جہاں ہیں غور ہیں

ہر منزل اپنے چاند کی منزل غفر کی ہے

سجدین کا قرآن ہے پہلوئے ماہ میں

جہر مت کئے ہیں ہارے جلی قر کی ہے



علم طبقات الارض یعنی جیولوجی کا فن اس زمانے میں مشکل ہی نہیں بلکہ مشکل ترین علوم و فنون میں سے شمار ہوتا ہے۔ اس مشکل علم و فن میں امام احمد رضا کا نعتیہ شعر ملاحظہ فرمائیے۔

نبوی خور علوی کوہ بولی معدن

حسی لعل حسینی رہے نکل تیرا

امام احمد رضا چونکہ صرف شاعر ہی نہیں تھے بلکہ وہ علوم و فنون کے امام تھے البتہ شاعرانہ بھیرت انہیں اس درجہ حاصل تھی کہ وہ جس طرح چاہے معقولات و مقننات کے دقیق ترین مسائل کو اشعار کی زبان میں بڑی خوش اسلوبی کے ساتھ بیان کر دیتے شعر کا مفہوم بھی واضح ہو جاتا اور اس کی شعریت بھی اپنی جگہ پر قرار رہتی۔

شعرو سخن ان کا مخصوص میدان نہ تھا جیادای طور پر وہ عالم دین تھے۔ فتویٰ نویسی اور ردیات و منکرات ان کا محبوب مشغلہ تھا۔ پورے عالم اسلام سے ان کے پاس فتویٰ آتے جن کا وہ تسلی بخش قرآن و احادیث کی روشنی میں جواب دیا کرتے تھے۔ فتویٰ نویسی کس قدر مشکل کام ہے اس کا اندازہ صحیح معنوں میں انہیں ہی ہو سکتا ہے جنہیں اس کام کو ذمہ دارانہ حیثیت سے انجام دینے کا سلیقہ ہو، اصلاح فکر و اعتقاد سے متعلق کتابیں لکھنا قلمی مباحثے کرنا اس پر مستزاد ہیں۔ اس کے علاوہ علم و فن کا کون سا ایسا گوشہ ہے جن سے انہیں شدید ہی نہیں بلکہ کمال نہ حاصل ہو اور اس فن میں اپنی تصانیف یادگار نہ چھوڑی ہوں۔ تعویذ لینے والوں کی بھیڑ الگ، دعائیں کرانے والوں کا ہجوم الگ، خدمت خلق کی مصروفیت بھی اللہ کی پناہ، ان سب کچھ کے ہوتے ہوئے شاعری میں ندرت پیدا کرنا، عجب عجب طرح کے خیالات باندھنا، مضمون آفرینی کرنا اور وہ بھی اس طرح کہ شریعت کا دامن بھی ہاتھوں سے نہ چھوٹنے پائے مشکل ہی نہیں بلکہ مشکل ترین امر ہے اس کے لئے جیادای طور پر یہ کہا جاسکتا ہے۔

در کفے جام شریعت در کفے سندان عشق

ہر ہو سنا کیے نہ داند جام و سنداں با خستن

شعرو سخن میں شعراء الگ الگ خیالات کو باندھنے کے لئے مختلف اصناف سخن کا سہارا لیتے ہیں مگر امام احمد رضا کی خوبی یہ ہے کہ انہوں نے اپنے آپ کو اصناف سخن کے تابع نہ کر کے شاعری کو اپنے تابع کر لیا اور جس صنف میں چاہا مشکل سے مشکل ترین خیالات پیش کر دیئے۔ نعتیہ شاعری اس کی واضح ترین مثال ہے انہوں نے اس صنف کو اتنا وسیع کر دیا کہ شعراء علم و فن کے ہر ایک درجے سے شاعری



کا عینک لگا کر رسول مقبول ﷺ کے جمال جہاں آرا کا دیدار کر سکتے ہیں مگر یہ صرف شاعر کی صلاحیت اور مہارت فن پر منحصر ہے کہ وہ کس کس طرح اپنے محبوب کے فضائل و کمالات اور اوصاف و محامد کا ذکر کر کے اپنے شعر و سخن کو معراج کمال عطا کرتے ہیں۔ یہ ایک مسئلہ حقیقت ہے کہ جس شاعر کی جہاں تک رسائی ہوتی ہے وہ مدح و شہ خیل میں وہاں تک ضرور پرواز کرتا ہے۔ جب شعراء نے عشق مجازی کا سہارا لیکر ایسی ایسی خیالات آفرینی کی ہے جنہیں پڑھ کر طبیعت جموٹے ہو کر دل و جگر کے لئے ہے تو ان شعراء اور ان کے خیال کی ندرت کا حال ہو گا جنہوں نے اپنے محبوب سے عشق حقیقی کا دم بھر اہوا کر گفتگو کی طوالت کا خوف نہ ہوتا تو شعراء کے دواوین سے ایسے اشعار ضرور پیش کئے جاتے جو عشق و محبت سے سرشار ہو اور المانہ عقیدت کے آئینہ دار ہوتے ہو حال رضائے یلوی نے اپنے محبوب دانائے غیوب ﷺ کو علم و فن کے ہر جھروکے سے دیکھا اور ان کے اہم اور اذوق مضامین کو نعت کے سہارے شاعری کا لہاوہ لہوڑھا کر میدان شعر و سخن میں لاکھڑا کیا۔ ایسے نادر اور اچھوتے خیالات کو جگہ دینے والے باکمال شاعر کو اردو ادب میں کما حقہ جگہ نہیں مل سکی اس سلسلہ میں لرباب علم و ادب کی معصبانہ ذہنیت پر جس قدر ماتم کیا جائے کم ہے۔

بشکر یہ جناب خلیل احمد رانا صاحب

پیشکش :- محمد احمد ترازوی



## قطعہ تاریخ

از: طارق سلطانپوری۔ پاکستان

سہ ماہی "افکارِ رضا" ممبئی (بھارت)

شمارہ نمبر ۴ جلد نمبر ۳ دسمبر ۱۹۹۷ء شعبان ۱۴۱۸ھ

"امام احمد رضا اور فن تاریخ گوئی"

کلیدی مضمون از ڈاکٹر غلام محیٰ انجم، صدر شعبہ علوم اسلامیہ، ہمدرد یونیورسٹی، نئی دہلی

"شانِ دانائیِ رضا" ۱۴۱۸ھ "تاریخ گوئی کا سلطان" ۱۴۱۸ھ

"فکرِ رضا کی قدرتِ داد" ۱۹۹۷ء "تسیم شعور تاریخ" ۱۹۹۷ء

یقیناً ہر زمانے میں رہے ہیں  
ہیں کم دنیائے علم و شاعری میں  
شمارہ پہ تھا "افکارِ رضا" کا  
حقیقت میں ہے اس کا صفحہ صفحہ  
رضا کا، ہم کو انجم نے بتایا  
رضا کے سر پہ رکھی دستِ حق نے  
عطائے خاص ربِّ ذوالجلل ہے  
فنِ تاریخ گوئی کا طاہر  
یہ خوبی اس مقالے سے ہے واضح  
کما سالِ حصول اس کا طرب سے

مخن عطر علم بردار تاریخ  
رضا جیسے محبوب کار تاریخ  
ہے اک گنجینہ اسرار تاریخ  
خرد افزا تجلی زار تاریخ  
تھا لونچا کس قدر معیار تاریخ  
بلند و خوشنما دستار تاریخ  
نہیں سل بہتمام کار تاریخ  
رضا کے خوب تراشیدار تاریخ  
رضا کی قدرتِ اظہار تاریخ  
یہ ہیں طارق "عجیب آثار تاریخ"

۱۹۹۸ء



## رضا فاؤنڈیشن کالیکٹ اور اس کی اہم پیشکش

### حقائق بخشش ”ملیالم“

غلام جابر شمس مصباحی ایم، اے استاذ مرکز المکتلۃ السیہ، کالیکٹ، کیرلا

گجرات کی سرخیز سر زمین سے پیدائشی تعلق رکھنے والی، علم و ارادہ کی آبنی شخصیت مولانا عبدالستار ہمدانی کی کوششوں سے اگست ۱۹۹۶ء میں رضا فاؤنڈیشن معرض وجود میں آیا، مسلسل دورے اور اپنی منصوبہ و جاندار تقریروں کی بنا پر مولانا غلاق ملیبہار میں اچھے خاصے مشہور ہو چلے تھے کہ اچانک چمکتا چاند گمن کے گھرے گھیرے میں آگیا، ہزار کوششوں کے باوجود بے باک و ہامراو مرد کی کنواری آرزوئیں زیرِ زنداں تڑپ رہی ہیں اور غلام گمن چھٹنے کا نام نہیں لیتا۔ خدا! تو کریم ہے اپنی شان کریمی سے کوئی سبیل پیدا فرما!!

مولانا ہمدانی مجلس میں کیا گئے کہ ان کا نومولود فاؤنڈیشن مار فراق کے بازو ہوا چاہتا ہے یا کھٹائی میں چلا چاہتا ہے۔ انکار رضا اور ان انکار سے افوت محبت کے تئیں میرے اور مولانا کے درمیان دیرینہ مراسم و تعلقات رہے ہیں۔ فن کی کاوش اور مرکز المکتلۃ السیہ کالیکٹ کے سربراہ سہادت الشیخ ابو بکر بن احمد کی خواہش سے دہلی شہر بعضی میں میری اساطیر خدمت غم لپیٹ دی گئی اور صحابہ کی در در گاہ شاداب شہر کالیکٹ میں باندھ بچھ گیا۔ رمضان ۱۴۱۶ھ میں بات چیت ہوئی اور سوال میں مولانا مجھے ہمراہ لیکر کالیکٹ آگئے پھر واپس ہوتے ہی قید کی منحوس نصیبوں کو اپنا رشتہ و مسافہ بنالیا۔

مولانا ہمدانی ایک طرف دنیوی مال و دولت سے نہال و خوشحال تھے تو دوسری طرف متاعِ علم و قلم سے بھی مالا مال تھے۔ دانا تاجر تھے وہ، ذریعہ سرمایہ کار بھی۔ مولانا گیری تو کرتے نہیں تھے پاؤں میں تجارتی بیڑیاں رہنے کے باوجود فکر و رضا کی تفہیم و توسیع، شرع و ترجمہ اور ترسیل و ابلاغ میں لخت لخت سرگرم عمل رہا کرتے تھے، تصانیف و رضا میں سے کچھ کم سو کتاب و کتابچہ کا انہوں نے اپنی مادری زبان گجراتی میں ترجمہ کیا اور ذاتی صرفے سے شائع کر لیا، یہی کیا کم تھا کہ دنیا بھر میں پھیلی ہوئی گجراتی مسلم قوم کو مفت مطالعہ کا موقع بھی فراہم کر دیا، چونکہ مولانا کے پاس ناک بھی تھی اور سونا بھی، یعنی



دولت بھی تھی اور دین حسین بھی، مگر فتاری سے قبل مولانا کے دوسرے بڑے کاماک گذرے جیسے ان کا ذہن جوال تھا، ویسے ہی ان کا قلم سیال اور زبان تیز و جاوداثر، ابھی سال بھر کی بات ہے سارے تین سو صفحات پر مشتمل ان کی تازہ تحقیق کتاب ”امام احمد رضا ایک مظلوم مفکر“ طبع ہو کر رونما ہوئی، منجے تحریر گرچہ مناظر آتی ہے تاہم اپنے مواد کے اعتبار سے موافق و مخالف، محققین و اہل قلم کے لئے نئے نئے ابواب و اکرنتی نظر آ رہی ہے، حضور سید شاہ آل رسول حسین نقوی مدظلہ نے اسے ایک تحفہ قرار دیا ہے ان کا مقدمہ چائے خود ایک تحقیق و احتساب کا اہم مقالہ ہے، اکتھت و طباعت کی خامیوں نے اس کے ظاہری حسن کو اتار کر رکھ دیا ہے، معنوی رعنائیوں کے باوجود صورتی بہاریں رخصت ہو گئی ہیں۔

مولانا کے اس دو سالہ عہد میں ان کی زبان سوچ کر گویا ہوئی تھی اور اشہب قلم تازہ دم ہو کر تیز بدل کر، (یعنی ہجراتی کے چائے ہندی، اردو) میدان میں اتر پڑا تھا۔ آہ! یہ کیا ہو گیا؟ زبان و قلم دونوں کو تالا لگ گیا؟ نہیں! صرف زبان پر پردہ ہے، قلم تو وہاں (چیل) بھی گل کھلا رہا ہے، جیل بوٹے اگا رہا ہے حالیہ اطلاع کے مطابق مدائن خشش کی شرح مسد و تفصیل سے لکھ رہے ہیں، کئی ہزار صفحات قلم بند ہو چکے ہیں، جبکہ محض مقدمہ جب پھیلنا چاہا ہے تو آٹھ سو صفحات پر پھیلتا چلا گیا ہے آنکھیں بے قرار ہیں کہ دیکھیں یہ شرح کس ادبا، عہد اور طمطراق کے ساتھ انجمن آراہور ہی ہے، خدا رو نہ دیدہ جلد لائے۔

مولانا شاہ الحمید ملیہدی فاؤنڈیشن کے دوسرے روتہ وال تھے۔ وہ اتنی تنظیم و تحریک میں بچے کی جگہ کام کرتے ہیں کہ کوئی گاڑی راست راستے پر چل ہی نہیں پاتی، تو پھر منزل تک پہنچنے کا کیا سوال؟ پھر بھی وہ گاڑی کھینچے جا رہے ہیں، دسیوں تحریک کے دفتری کاغذات کا جواں کے کاندھے پر۔ پاؤں میں چھالے، بدن میں آٹے اور جان کے لالے پڑے جا رہے ہیں۔ آہ! رحم آتا ہے بچاری جان پر، وہ اکیلی کیا کریگی، نہ جانے کیوں شاہ الحمید درجنوں ادارہ و انجمن کے صدر، سیکریٹری اور ناظم و خازن بن جاتے ہیں، اسے بھنی! کچھ تو ترس کھاؤ اپنی بانہی کا بچتی سی جان پر۔ کیا فائدہ نئے نئے خیمے و دائرے بنانے سے؟ کسی بھی چیز کی پرچھائیں میں بیٹھ کر اقوام عالم کی خدمت کی جاسکتی ہے، لکڑی ٹیکہ و موت و اصلاح کا رخ توانا ہو اور ذرائع خدمت پر کشش ہوں۔

کہا جاتا ہے کہ شمال و جنوب کو مصافحہ کرانے میں شاہ الحمید نے بصیرت افروز کالت کا ثبوت دیا ہے، یہ سچ بھی ہے اور نہیں بھی اس لئے کہ برسوں پہلے مصافحہ ہی نہیں معائنہ تک کا ثبوت موجود ہے،

مفتی ذہیب احمد غزالی عصر ابو المسعودات شاہ شہاب الدین احمد کو یا شاہ لیاقتی علیہ الرحمۃ امام احمد رضا کے مایہ ناز شاگرد رہے ہیں۔ اس زمانے میں تارتھ و سہا تھ کے مائن زبان کی اجنبیت کے باوجود آچھ بھی بچانہ بن نہ تھا امام احمد رضا کے کئی خلفاء و سلازہ تھ و ملیہار کے خطوں میں خدمت و دورے کر چکے ہیں، غزالی عصر علیہ الرحمۃ نے وہابی تحریک کی چاہ کار یوں کو ختم کرنے کے لئے بریلی و منیہار ایک کر دیا تھا۔ "سنی جمعۃ العلماء کیرالا" سب انھوں نے قائم کیا تو جمعیت کا پرچم وہ منتخب کیا جو بریلی میں "جماعت الانصار" کا پرچم تھا۔ عقیدہ و تنس کی سطح پر یہ تمام طاقتور تعلقات تھے۔ دن بچتے گئے، راجہ و تعلق ٹوٹا گیا دونوں دو کنارے اپنے اپنے حصے کا کام کرتے رہے پچ میں خلیج، متقی نتیجہ کے طور پر دونوں اجنبی ہو کر رہ گئے، درمیان میں اجنبیت و محاکمت کے پڑے پردے کو شاہ الحمید نے تارتار کیا ہے اور انہی نو نے بے سیدہ اور مردہ و لہٹ کی تازہ کاری میں وہ مسکایا ہے۔

شاہ الحمید دور حاضر کے فن بھلا ہیں، ملک کی کوئی ریاست تو کیا کسی صوبے کا کوئی ضلع شاید ان کے چروں تلے آنے سے چاہوں۔ لوز تو انھوں نے بریلی کے سگریزوں کو بھوہ اور وہاں کی خاک کو نکاہوں کا سرمد ملایا، ایک انجناہ ظاہر علم کی حیثیت سے بریلی میں پڑا رہا، پھر وہیں سے وہ پورے شمال میں اپنی رسم و راہ بڑھائی، شیخ ابو بحر احمد بنات خود بریلی کی بدلتہ تشریف لے گئے، اب تو ہر سال عرس رضا میں جانا ان کا معمول بن گیا ہے، خود سے مبارک پور بھی گئے اور وہاں کے عہاء سے اپنا سوخ بھی پیدا کیا، اس میں بھی شاہ الحمید کا کلیدی کردار ہے، شاہ الحمید ہی کی کوششوں سے مرکز میں شعبہ حنفی کا قیام ہوا، اور انھیں کے توسط سے ملیہار میں طلبہ جامعہ اشرفیہ جانے لگے، پھر انھوں نے ایک لمبی جست لگا کر جامعہ نظام الدین دہلی کے بانی غلامہ ارشد القادری کو زمانے میں کامیاب ہو گئے، محمد زیر ملکیت جامعہ اشرفیہ مبارکپور، جامعہ حضرت نظام الدین، مرکز الشاف کے زیر انتظام آیا اور خود شاہ الحمید جامعہ کے سچا ملک بن گئے، میر کیف اب بھی بعض حضرات شاہ الحمید کی ان سرگرمیوں کو شاطرانہ سمجھتے ہیں اور ان کی ہل ہل حرکت و تموج کو شک و شبہ کی نظر سے دیکھتے ہیں اس امر میں سچائی اور نا سچائی کتنی ہے اس چیز کو شاہ الحمید اور سوچنے والے ہی بتا سکتے ہیں۔

بات دور جا پڑی، کہنا یہ تھا کہ فاؤنڈیشن کا قیام محض اس غرض سے ہوا کہ امام احمد رضا کے افکار و نظریات کا تعارف جنوب میں کرایا جائے اور عربی و انگلش کے ذریعے دوسری و تیسری دنیا میں بھی، مگر ہولوہی جو سنی کے کسی بھی تحریک یا ادارے کے ساتھ ہوتا ہے، یعنی جذبات میں آکر بہت جلد سر چکا رہتا



ہو جانا اور پھر اسی قوت و تیزی سے سرد پڑ جانا، مگر فلوڈیشن کی حرارت شاید باقی رہے گی، اس نے ذریعہ آمدنی کے لئے رضاؤی، ٹی، پی، کپیوٹر سینٹر قائم کر لیا ہے جو اس کی پتلا اور ترقی کا ضامن ہے۔ رضا لاہیری میں اسلامیات و رضویات کا ایک معتد بہ ذخیرہ بھی جمع کر لیا گیا ہے۔

اشاعتی کاموں میں البتہ کوئی نمایاں پیش رفت نہ ہو سکی تاہم جو کچھ بھی ہو اور علاقہ اور زبان کے لحاظ سے بہر حال اہم ہے۔ مثلاً شاہ الحمید نے امام احمد رضا کے متعلق ایک تعدادی کتابچہ ملیالم زبان میں لکھا جس سے کچھ روشنی ملیباری لوگوں کو ملی، پھر انہوں نے "حسام الحرمین" کا ترجمہ ملیالم میں طبع کیا، اس کتاب نے خاصا اثر ڈالا۔ مولانا عبدالستار بدائی نے تمیذ ایمان اور توحید قبر کا ہندی ترجمہ کیا تھا، ان کتابوں کی اہمیت بھی اپنی جگہ مسلم رہی، مولانا ابو بحر سالیتموہر نے کتاب زبان میں امام احمد رضا کا پرچہ کر لیا۔

نومبر ۱۹۹۵ء میں مرکز الکفافہ کا عالمی اجلاس منعقد ہوا جس میں چھ ملکوں کے تقریباً چھ سو مندوبین شریک ہوئے اس موقع پر فلوڈیشن کی جانب سے ایک یادگار سالنامہ (عربی، اردو، انگلش) نہایت ہی شاندار گنت لپ کے ساتھ شائع ہوا، یہ کام بھی نہایت اہم اور مرکزی تاریخ کا نیلاب تھا اور خصوصاً باہر کے مہمانوں کو فضیلت الشیخ نے میرے ہاتھوں سے دلویا، پور بالعموم علماء و خواص کو فری فراہم کر لیا گیا، سالنامہ کی ترتیب پیش کش میں میں نے جو کوشش کی اور طباعت کے مراحل سے گزارنے میں شاہ الحمید نے جو محنت کی اس کا اجر ہم دونوں اللہ سے چاہتے ہیں خدا اور مزید کام کرنے کی توفیق ارزانی فرمائے، ہاں! شاہ الحمید سے مجھے ایک شکایت ہے کہ وہ بغیر پوچھے میرے مضامین کیس اور کسی کے نام سے چھاپ دیتے ہیں۔

"حدائق فضائل ملیالم" جس کی شرح اور ترجمہ شاہ الحمید نے ملیالم زبان میں کیا، یہ کام واقعہً اور با وزن ہے، جمل بوٹوں سے مزین سرورق کے وسط میں گنبد رضا پورے حسن و جمال کے ساتھ رونق افروز ہے، کلمت طباعت نہایت عمدہ و نفیس ہے، معنوی و صورتی ہر دو پہلو حسین سے حسین تر ہے، جاذب نظر، پرکشش اور دلربا اتنا کہ کسی بھی میز پر بھد ہزار فخر رکھا جاسکتا ہے، قابل فخر اس پیش کش پر واجب طور پر پوری جماعت کی طرف سے حدیہ تحریک کے حقدار ہیں، اور رضا فلوڈیشن کا لونی ذمہ دار، فخر رضا کا لونی خادم ہونے کی حیثیت سے میں پہلے انھیں دل کی اتھاہ گہرائیوں سے مبارکباد پیش کرتا ہوں، اور دل سے یہ دعا بابتلہ نکل رہی ہے کہ علم و عمل میں بدکات و اخلاص اترے۔

مترجم نے شرح و ترجمہ میں یہ اسباب اپنائے ہیں، سب سے پہلے شعر کو صرف ملیالم رسم الخط میں بدل دیا ہے، پھر خالص ملیالم زبان میں ترجمہ کیا ہے، مشکل اردو الفاظ کا معنی (بطور حل لغات) نیچے حاشیہ پر ملیالم میں لکھا ہے، پھر حتی المقدور شعر کی شرح قلم بند کی گئی ہے، نعت و منقبت مع منظوم شجرہ قادریہ بدکاتیہ کل گیارہ غروں کے ۲۱۳ اشعار کا ترجمہ و تشریح انھوں نے کی ہے، جو ایک سو ستر صفحات پر پھیل ہوئی ہے، ہجہ ایک سو دس صفحات اردو میں ہیں، ایک صفحہ پر محقق احمل قلم حضرت مہدائیکیم شرف قادری پاکستان کے دعائیہ کلمات ہیں، تین صفحوں میں شادالحمد کے نام سے پیش لفظ ہے۔ پھر اہل دل قلم کار پروفیسر محمد مسعود احمد کا مرتب کردہ "عذائق حشش" جدید سے ۲ سے زائد اور اقل لے کر جوں کا توں ضم کر دیئے گئے ہیں اس طرح کل صفحات ۲۸۰ ہیں۔

## بحروں اور اشعار کی تفصیل یہ ہے

- (۱) یا الہی رحم فرما مصطفیٰ کے واسطے = یاد رسول اللہ کرم کیجئے خدا کے واسطے ۲۱ اشعار
- (۲) واہ کیا جو د کرم ہے شدہ الہی تیرا = نہیں سنتا ہی نہیں مانگنے والا تیرا ۲۵
- (۳) واہ کیا مرتبہ اے غوث ہے بالا تیرا = اونچے اونچوں کے سروں سے قدم اعلیٰ تیرا ۲۵
- (۴) تو ہے وہ غوث کہ ہر غوث ہے شیدا تیرا = تو ہے وہ غیث کہ ہر غیث ہے پیاسا تیرا ۲۵
- (۵) الاماں تیرے اے غوث وہ تیکھا تیرا = مر کے بھی چین سے سوتا نہیں مارا تیرا ۲۵
- (۶) ہم خاک ہیں اور خاک ہی ملائی ہے ہمارا = خاکی تو وہ کوم جدا اعلیٰ ہے ہمارا ۸
- (۷) غم ہو گئے دشمن آقا = مدد تیرے خدا آقا ۱۸
- (۸) محمد مظهر کامل ہے حق کی شان عزت کا = نظر آتا ہے اس کثرت میں کچھ انداز وحدت کا ۲۲
- (۹) لطف ان کا عام ہو ہی جائیگا = شاد ہر ناکام ہو ہی جائیگا ۱۷
- (۱۰) لہیات نظیر کی نظر مثل فونہ شد پیدا جانا = جگ رن کو تن ترے سر سے تھکے کو شہ دوسرا جانا ۱۰
- (۱۱) نہ آسمان کو یوں سر کشیدہ ہونا تھا = حضور خاک مدینہ خیدہ ہونا تھا ۱۷

حاجی شعیب صاحب نوری ریوڑی تالاب ملہ س یوپی نے اپنے مرحوم حاجی عبدالقدوس رضوی کے ایصال ثواب کے لئے یہ کتاب چھپوائی ہے، حاجی شعیب صاحب نے اک مثال قائم کی ہے جن کی دریا دلی سے یہ کتاب شائع ہو کر علاء علیہا میں فکر خاں اور عشق رضا کا پرچار کر رہی ہے مترجم و معاون



کے عمل و اتفاق کو اللہ قبول فرمائے اور مرحوم کے قبر پر رحمت و نور کی برکات کھائے۔

فکر و فساد اور اصل قرآنی و ایمانی اور خالص اسلامی فکر ہے۔ اصولی نظریات رکھتی ہے، علوم قرآن و حدیث کی شرح و ترجمان ہے، پوری اسلامی برادری کی دوستی سے زیادہ کی کبوی اہل سنت کی ہے، فکر و خدایا سوا اعظم کی تعظیم اور نمائندہ ہے، اس وسعت و تحوش کے باوجود اس کا دائرہ کیوں سمٹ کر رہ گیا ہے، نہ کوئی پیش رفت ہے، نہ کوئی اقدام و انقلاب، اور نہ ہی ملکی و بین الممالک سنی خاندانوں سے بہادر رابطہ و تعارف ہے، ہم جمود و کسان کے شکار ہیں۔ ترویجی و مناظراتی اور دفاعی کاموں میں مصروف، اقدام و پیش قدمی تو کجا! خارجی حملوں کا دفاع و تدارک بھی ہم با حسن وجود نہیں کر پا رہے ہیں، ہر اوقات شک و شبہ کے باعث صفائی دینا پڑتی ہے، خطباء، شعراء، نمود و نمائش کے متوالے اور رضا کے پھیکے عقیدہ مند، رضا کے کاموں کو فضا میں اڑاتے ہیں، کھوکھلے نعرے بلند کر کے سوچتے ہیں کہ ہم تمہیں مار خان بن گئے، مخلص جذباتی، وقتی اور بنگار آرائیوں سے کیا کوئی مشن زندہ رہ سکتا اور آگے بڑھ سکتا ہے؟ یہ سارا کاروبار راہ اعتدال سے ہٹ کر بالکل شعور اور دانشمندی کے خلاف ہو رہا ہے وہ بھی خوش فہم ہو کر، انہیں معلوم نہیں کہ بین الاقوامی سطح پر ہماری کیا حیثیت ہے، ہم کیا کر رہے ہیں اور کہاں جا رہے ہیں۔

آج یہ امر انتہائی ضروری ہو گیا ہے کہ جماعت کا باشعور و بیدار معرط طبقہ حرکت میں آئے اسلامیاتی و ضوابطی افکار اور جماعات کو زندہ زبانوں میں منتقل کیا جائے، دانش و تدبیر، ماہرانہ منصوبہ بندی، اور حکیمانہ طریقہ کار کے ساتھ عوام و خواص، قریہ و شہر اور علمی ایوان و افراد تک پہنچایا جائے، امام احمد رضا چونکہ ہندوستانی تھے اس لئے سنیان ہند کی ذمہ داری دو چند ہو جاتی ہے کہ وہ ملک کی ریاستی زبانوں میں بھی افراد پیدا کرے اور کام کرے اور دہلی میں تو کام الحمد للہ ہو رہا ہے۔ تمل، میلو، ملیالم، تھلہ اور آسامی زبانوں میں زیادہ کام کرنے کی ضرورت ہے، چونکہ ریاست کی ریاست اور کہیں پورا پورا اخلاق امام احمد رضا کے متعلق نفرت ویز لری میں جھلا اور غلط فہمیوں کا شکار ہے بلکہ جو دیکھ لوگ سنی ہیں۔ اپنا تجربہ یہ ہے کہ جب پردہ اٹھایا جاتا ہے تو پھر وہ گلے گلے لگتے ہیں، کیا ضروری ہے کہ ایک ہی جگہ جلسہ پر جلسہ، کانفرنس پہ کانفرنس کیا جائے اور ہر سر پہ ہر سر اور دارالعلوم پہ دارالعلوم بنایا جائے، میدان و آفاق وسیع ہیں، زمین و زیرک، نوجوان طبقہ زبان سیکھیں اور آگے بڑھیں یہ تو کھلی ہوئی حقیقت ہے کہ سب سے زیادہ طاقتور زبان عربی و انگلش میں کام کرنے کی ضرورت ہے تاکہ بین الممالک و بین الاقوام اپنا

پیغام موثر اسلوب میں یونچایا جائے اور اطراف عالم میں منتشر سنی کمیٹی کو منظم کیا جائے۔

واضح ہو کہ یہ ساری دشواریاں اس لئے پیدا ہوتی ہیں کہ اہل سنت مذہبی، سیاسی و اقتصادی ہر سہ محاذ پر منتشر و متفرق ہے، دوسری جانب قادیانیت، دہلیت اور توحیب کے دکھ سے وجود پانے والی ٹولیاں سر جوڑ کر اپنا کام کر رہی ہیں ہر زبان ہر میدان اور ہر خطہ مرض پر پھیلی ہوئی ذنی ہوئی ہیں اور سانچہ سو پرے ہمارا تعارف جھگڑا ہو، بے علم اور ساجد القیور کی حیثیت سے کرایا جا رہا ہے، پرنٹ میڈیا سے لیکر الیکٹرانک میڈیا تک کے ذرائع ابلاغ کو اپنا کر نہ ہر پھیلا جا رہا ہے۔ دہلیت اپنے جنم دن ہی سے اس کوشش میں ہے کہ اہل سنت کو سبوتاژ کر دیں اور اپنی شاطرات چالبازیوں سے کہیں کہیں کا سباب بھی ہے، مثلاً حرمین شریفین پر اس کی غاصبانہ خمرانی، دہائی ازم کی ایک شاخ مودودی ازم ہے مودودیت اپنے عصری لٹریچر کی جز ہر جگہ گاڑ چکی ہے، مودودی کا کوئی ورق ایسا نہیں جس کا ترجمہ ملیاں، تیلگو، حمل، مگد و آسامی زبان میں نہ ہوا ہو، جبکہ مودودی قلم عرب و غرب میں بہت پہلے اپنا جادو جگا چکا ہے۔ ایک خوشخبری۔۔۔۔۔ تین سالوں سے یہ کوازا کان میں پڑتی آ رہی ہے کہ فضیلۃ الشیخ ابو جراحہ امام احمد رضا کی نقیصہ تحقیق "الزبدۃ الزکیہ" تحریریم محمود الختیبہ "کا ترجمہ عربی زبان میں کر رہے ہیں، مگر ہنوز اس کام کا آغاز نہیں ہو سکا ہے چند دن ہوئے میں نے کتاب ان کے نیمل پر رکھ دی ہے اور پلٹ کر گذارش کی گئی ہے کہ وہ قلم ضرور اٹھائیں۔ وہ بھی کیا کریں نہایت درجہ معروف شخصیت ہیں امید کہ اب یہ کام ہو جائیگا۔

"الدولۃ العربیہ بالملوۃ العربیہ" کا جدید ایڈیشن جو حال ہی میں جانشین مفتی اعظم حضور ازہری مہاں قبلہ کے زیر نگرانی چھپا ہے اک ذی استعداد مہدی عالم کے قلم سے ملیاں میں ترجمہ کروا رہا ہوں۔ تقریباً دسائی سو صفحات کا ترجمہ ہو چکا ہے، مکمل ہونے پر اصلاح و تصحیح کے لئے مستحسن علماء سلیبار کی خدمات حاصل کی جائے گی پھر کتابت و طباعت کی منزلوں سے گزار دیا جائیگا۔ انشاء اللہ یہ کام علمی، تحقیقی، موثر با مقصد حد درجہ انقلابی ہو گا، قارئین کرام سے دعاؤں کی درخواست ہے۔



# مفتی اعظم ہند کے افاداتِ علمیہ

فروغ احمد اعظمی مصباحی

دارالعلوم علمیہ حمد اشاہی ضلع بستی - یوپی

مفتی اعظم ہند حضرت علامہ شاہ مصطفیٰ رضا خاں نوری مدظلہ العالی قدس سرہ العزیز ۱۳۱۰ھ  
 ۱۳۱۰ھ مطابق ۱۸۹۲ء تا ۱۹۸۱ء بن اعلیٰ حضرت امام احمد رضا خاں فاضل مدظلہ العالی قدس سرہ العزیز ایک  
 ایسی عبقری شخصیت کا نام ہے جنہوں نے اپنے دور میں رشد و ہدایت، تبلیغ و دعوت، اور اصلاح امت کا  
 فریضہ کچھ اس طرح انجام دیا کہ جس سے قرونِ لونی کے ان مردانِ حق خاصانِ خدا، اولیائے کرام اور  
 مصلحین و مبلغین اسلام کی یاد تازہ ہو جاتی ہے، جن کا نفس نفسِ اخلاص و التہیج کے ساتھ امر  
 بالمعروف و نہی عن المنکر کی انجام دہی میں گزر اور ان کا ہر عمل خدمتِ دین اور ہدایتِ مسلمین کے  
 جذبے کا مظہر رہا، مفتی اعظم ہند علم و عمل کا پیکر اور طہارت و نکوئی کا سرِ پاتھے اور وہ سب کے لئے یہی  
 پسند بھی کرتے تھے کہ ہر عالم و عاقل مسلمان دین کی تعلیمات سمجھے اور سمجھ کر سچا اور باعمل مومن بن کر  
 زندگی گزارے وہ ایمان و عقیدہ و اعمال و اخلاق اور حقوق و معاملات ہر ایک شعبے میں انحراف و کجروی اور  
 بے اعتدالی کو سخت ناپسند فرماتے تھے، اور اس پر فوراً نوکتے، اور مخلصانہ اصلاح فرماتے، خواہ سامنے کوئی  
 بھی ہوا یا غائب ہو یا غیر مسلم ہو یا غیر مسلم، ہم عقیدہ ہو یا بد عقیدہ، عالم ہو یا عاقل، صاحبِ ثروت ہو یا غریب  
 ، مرد ہو یا عورت، مفتی اعظم ہند تقریر و خطابت کے عادی نہ تھے، مگر اپنے رسوخِ علم اور نہایت فضل و  
 کمال کی وجہ سے مرجعِ عوام ہونے کے ساتھ ساتھ بڑے بڑے علماء فضلاء عصر بھی آپ کی طرف  
 رجوع فرماتے تھے اور اپنے دور میں سند اور اتھارٹی سمجھے جانے والے یہ معاصر علماء و فقہا تفسیر، حدیث،  
 فقہ، اصول، منطق، فلسفہ، نحو، صرف اور معانی و بیان وغیرہ علوم و فنون کے ہر طرح کے علمی و فنی  
 اشکالات اور فقہی مشکلات ان کے سامنے پیش کرتے تھے اور مفتی اعظم ہند انہیں چٹکی چا کر حل  
 فرما دیتے اور اپنے افادات و اصلاحات سے نواز کر مطمئن فرماتے، کسی کو کوئی خلافِ شرع کام کرتے یا  
 کہتے پاتے تو انہیں خود تنبیہات فرماتے، دورِ ان تقریر و شعر خوانی شرعی چوک، غلطی اور بے احتیاطی پر

وقت گرفت فرماتے ہو، زبان و بیان کا بھی خاص خیال فرماتے اور حسب ضرورت اصلاح فرماتے۔

ہن کا سایہ ایک تجلی ہن کا نقش پا چرخ

وہ جدھر گزرے لوہری روشنی ہوتی گئی

مفتی اعظم کے علمی افادات سے استفادہ کرنے والوں میں دارالافتاء کے ممتاز مسند نشین، درس گاہ کے باکمال و مشہور ترین اساتذہ و مدرسین، خانقاہ کے مرشدین، انجمن کے خطباء و مقررین اور اعلیٰ درجہ کے دانشوران و مفکرین شامل ہیں۔

آپ کے افادات جہاں آپ کے قلمی اور دیگر درجنوں تصنیفات میں بکھرے ہوئے ہیں وہیں آپ کے افادات دارالافتاء، درس گاہوں، نجی محفلوں اور سیرت کے جلسوں میں سامنے آئے جن کا بڑا احصاء اب تک قید تحریر میں نہیں آسکا ہے۔ مفتی اعظم کے فیض یافتگان میں سے بعض حضرات ابھی باحیات ہیں انہیں چاہئے کہ بلا تاخیر توجہ دیکر ان افادات کو ضبط تحریر میں لائیں ورنہ ایک عظیم علمی سرمایہ ضائع ہو جائے گا مفتی اعظم ہند کے دو نامور خلفاء اور میہن افقاء و تدریس کی مایہ ناز بالغ نظر شخصیات استاذی خان معظم، نائب مفتی اعظم، شارح جاری علامہ مفتی محمد شریف الحق صاحب قبلہ امجدی دامت برکاتہم القدیسیہ اور استاذی بحر العلوم علامہ مفتی عبدالبتان صاحب قبلہ اعظمی مدظلہ العالی اور بعض دیگر حضرات نے کچھ افادات کا ذکر کیا ہے ہم ان دیگر گروں کے حوالے سے ان افادات کا ذکر کر رہے ہیں۔

علوم خمسہ :- مفتی محمد اعظم صاحب ناٹروی شیخ الحدیث دارالعلوم مظہر اسلام مدلی شریف و مفتی رضوی دارالافتاء فرماتے ہیں :

ایک بار جب کہ میں رضوی دارالافتاء میں بیٹھا مشکوٰۃ شریف کا مطالعہ کر رہا تھا کیوں کہ مجھے یہ کتاب پڑھانے کو دی گئی تھی۔ حدیث جبرئیل میں جہاں قیامت کو ان پانچ علوم میں بتایا گیا ہے جنہیں بے تائے کوئی نہیں جانتا، سوائے اللہ کے۔ میں اس حدیث کو کئی بار پڑھا چکا تھا، علوم خمسہ طلباء کو سمجھا چکا تھا سالہ و ما علیہ۔ لیکن مجھے خود سمجھانے کے باوجود حضرت مفتی اعظم ہند علیہ الرحمہ سے اس حدیث کو سمجھنے کا شوق ہوا۔ میں نے حضرت مفتی اعظم ہند علیہ الرحمہ سے دریافت کیا کہ حضور! اس حدیث میں پانچ علوم کے مخلوق کو علم ذاتی نہ ہونے کی تخصیص کی۔ تو پانچ ہی کی تخصیص کیوں کی گئی ہے؟ حالانکہ کسی چیز کا علم ذاتی مخلوق کو نہیں ہے۔ حضرت مفتی اعظم نے ارشاد فرمایا: آپ نے کیا علوم خمسہ کی



تخصیص کی گئی۔ یہاں تخصیص کہاں ہے؟ میں متنب ہوا اور سمجھ گیا کہ حضرت نے مجھے اس بات پر تنبیہ کی کہ آپ کو تخصیص نہیں کہنا چاہئے تھا کہ تخصیص، علم معانی و بیان میں خاص صورت میں ہوتی ہے، خاص کلمات کے ذریعہ، مثلاً انہی اور استواء کے ذریعہ اور کلمہ انما کے ذریعہ اور تقدیم و غیرہ کے ذریعہ اور یہاں ایسی کوئی صورت نہیں۔ مجھے یہاں تخصیص نہیں دینا چاہئے تھا۔ اس کے بعد فوراً حضرت مفتی اعظم نے فرمایا: یہ کہتے علوم خمس کی تخصیص بالذکر کی گئی ہے۔ اس تنبیہ سے میں نے حضرت مفتی اعظم کے مبلغ علم کی بلندی اور تعین نظر و فکر کو خوب سمجھ لیا اور میں نے اندازہ لگا لیا کہ حضور مفتی اعظم کا درجہ نظامی پر گہرا مطالعہ ہے، اگرچہ مفتی اعظم کہلاتے ہیں مگر مدرسہ اعظم بھی ہیں، پھر حضرت نے دہرایا جو میں جانتا تھا تھا حضرت مفتی اعظم نے فرمایا:

”بے شک عالم کے کسی ذرے کا بھی علم مخلوق کو بے عطائے الہی حاصل نہیں کہ علم ذاتی خاص ہے اللہ تعالیٰ کی ذات کے ساتھ۔ حدیث شریف کا یہ مطلب ہرگز نہیں کہ پانچ چیزوں کا علم ذاتی مخلوق کو نہیں اور ان پانچ کے سوا معاذ اللہ علم ذاتی مخلوق کو ہے۔ اصل میں پانچ کی تخصیص ذکر کے ساتھ، اس لئے کی گئی کہ اس زمانے میں کاہن، قائف اور ساحر وغیرہ ان پانچ چیزوں کے علم کا دعویٰ کیا کرتے تھے اور وہ گمراہ تھے۔ اس قابل نہیں تھے کہ اللہ عزوجل انہیں ان چیزوں کا علم عطا فرمائے۔ جب انہیں اللہ تعالیٰ نے بتایا نہیں اور وہ ان علوم کے جاننے کے مدعی تھے تو ان کے دعویٰ سے لگتا تھا کہ انہیں ان چیزوں کا علم ذاتی ہے، تو قرآن وحدیث میں ان کا رد کیا گیا کہ اللہ رب العزت کے بتائے یہ جو دعویٰ کر رہے ہیں، وہ غلط اور باطل ہے۔ ان علوم کو بھی دعویٰ جانتے ہیں، جنہیں اللہ تعالیٰ بتائے اور یہ کاہن وغیرہ نہیں جانتے۔ یہ ہے وجہ، تخصیص بالذکر کی۔“

یہ ایک حدیث خاص حضرت نے مجھے سمجھائی اور پتہ نہ کتنی بار فتویٰ سنائے اور دکھاتے وقت تفسیر، حدیث اور فقہ وغیرہ کی کتابوں کے مطابق سمجھائے اور بتائے۔

**مقامات ان مکسورہ:** جامعہ رضویہ مظہر اسلام بریلی کے استاذ مولانا عبدالحق رضوی مکیان ہے: ۱۹۷۱ء میں ایک روز بعد نماز عشاء میں، مولانا ابوالاحسن رضوی اور مولانا محمد ہاشم یوسفی، رضوی دارالافتاء میں حضرت مفتی اعظم قدس سرہ کی خدمت میں حرم کا حارثی شریف پڑھنے کے لئے حاضر ہوئے۔ حضرت مفتی اعظم نے حارثی شریف کی حدیث ”انما الاغصان بالنبات“ کمال شفقت سے

پڑھائی، عبارت پڑھتے وقت حضرت کارعب علمی کچھ اس طرح غالب آیا کہ زبان سے اِنما کی بجائے  
انما نکل گیا۔ حضرت مفتی اعظم قدس سرہ نے ارشاد فرمایا:

انما نہیں اِنما ہے۔ اِنما متعدد مقامات پر آتا ہے

(۱) القول مصدر سے جتنے افعال مشتق ہوں جیسے قَالَ اِنَّهَا بَقْرَةٌ

(۲) اسم موصول کے بعد جیسے جَاءَ وَجَلَّ الَّذِي اِنَّهُ فَايَمٌ

(۳) ابتداء کلام میں جیسے اِنَّ الْمَلَّةَ غَفُورٌ الرَّحِيمُ

(۴) جس کی خبر میں لام تاکید آئے جیسے اِنَّكَ لَمِنْ الْمُرْسَلِينَ

(۵) جوابات قسم میں جیسے وَالْعَصْرِ اِنَّ الْاِنْسَانَ لَفِي خُسْرٍ

سورج اپنے دائرے میں چلتا ہے: ایک مرتبہ شمس العلماء علامہ قاضی شمس الدین

جو پوری مصنف ”قانون شریعت“ اور صدر العلماء علامہ سید غلام جیلانی میرٹھی مصنف ”شیر القاری“

رحمہما اللہ الہوٹی اور کچھ دوسرے علماء کرام کی موجودگی میں ہارگاہ مفتی اعظم میں چاند سورج وغیرہ کے

متعلق گفتگو کے دور ان حضرت مفتی اعظم نے فرمایا۔

”زمین و آسمان دونوں ساکن ہیں۔ اور چاند سورج چلتے ہیں“

اس پر علامہ میرٹھی نے عرض کیا:

”قرآن مجید میں ہے ”وَالشَّمْسُ نَجْوً لِّمُسْتَقَرٍّ لَّهَا“ یعنی سورج کل رہا ہے اپنے مستقر

میں نَجْوً سے معلوم ہوتا ہے کہ چلتا ہے اور مُسْتَقَرٍّ لَّهَا سے معلوم ہوتا ہے، کہ ایک جگہ ٹھہرا ہوا

ہے۔ اور ایک قراڑگاہ میں ٹھہرا رہتا۔ یہ دونوں باتیں کیسے صحیح ہوگی“

اس پر حضرت مفتی اعظم ہند نے فوراً جواب دیا:

”حضرت آدم علیہ السلام اور حضرت حوا رضی اللہ عنہما کو فرمایا گیا ”وَلَكُمْ فِي الْاَرْضِ مُسْتَقَرٌّ“

تو کیا وہ زمین کے ایک حصے پر ٹھہرے رہتے تھے؟ چلتے نہیں تھے؟ اپنے مستقر میں رہنے کا مطلب یہ ہے

کہ اپنی جائے رفتار سے اپنی منزل سے باہر نہیں ہوتا، چلتا ہے، مگر اپنے دائرہ حرکت میں“..... ۳۔

مقولہ عرب میں ”مِنْ“ کا مطلب :- شارح بخاری حضرت علامہ مفتی شریف الحق

امجدی مفتی اعظم کی ایک علمی مجلس کا حال یوں بیان فرماتے ہیں:



شرح سادہ عامل میں عربی کا ایک مقولہ ہے "النار فی الشتر خیر من اللہ ورسولہ" جس کا ظاہری ترجمہ یہ ہے کہ، جائزے میں آگ اللہ ورسول سے بہتر ہے، اور ظاہر ہے یہ معنی کفری ہے۔  
 شرح سادہ عامل میں یہ جواب دیا کہ "من یہاں پر قسم ہے۔ تو اب معنی یہ ہو گئے کہ اللہ ورسول کی قسم جائزے میں آگ بہتر ہے۔ مگر اس توجیہ پر بھی یہ اشکال ہے کہ اللہ کی قسم کھانا تو جائز ہے۔ مگر رسول کی قسم کھانا جائز نہیں۔ علماء کے درمیان اس مسئلہ میں مذاکرہ ہوا۔ سب نے اپنے اپنے طور پر جوابات دیئے۔ پھر آخر میں حضرت مفتی اعظم سے استفسار کیا گیا۔ حضرت نے ایسا جواب دیا جس سے اس جملہ کی صحیح توجیہ بھی ہو گئی۔ اور اشکال بھی اٹھ گیا۔ حضرت نے فرمایا کہ "اس میں تعجب کی کیا بات ہے۔ آپ لوگ روزمرہ کے محاورے میں یہ لے لے رہے ہیں۔ یہ بات من جانب اللہ ہے اسی طور پر اس جملہ کو سمجھئے۔"  
 حضرت کے ارشاد سے صاف ہو گیا کہ "من" یہاں قسم نہیں ہے کہ وہ اشکال ہو۔ جو گزرا، نہ تفصیل بتانے کے لئے۔ جیسا کہ اس جملے میں ذہن کو دھوکا ہوتا ہے۔ بلکہ من یہاں اہتمام غایت کے لئے ہے اور مطلب یہ ہے :

"اللہ اور رسول کی جانب سے آگ جائزے میں بہتر ہے"۔۔۔ ۴۔

شارح حجازی حضرت علامہ مفتی شریف الحق صاحب امجدی دامت برکاتہم العالیہ صدر شعبہ افتاء الجامعہ الاشرفیہ مبارکپور حضرت مفتی اعظم ہند ضیہ الرحمہ کے ممتاز خلیفہ نور کثیر الاستفادہ تلمیذ ہیں، جنہیں گیارہ سال سے زائد رضوی دارالافتاء میں مفتی اعظم کے زیر نگرانی فتویٰ نویسی اور علمی استفادہ کرنے کا شرف حاصل ہے، وہ مفتی اعظم کے اقادات کے چند نمونے بیان فرماتے ہوئے تحریر فرماتے ہیں :

توفیہا :- ایک دفعہ میں نے لکھا تھا "توفیہا" فرمایا "فیہا" کے ساتھ "تو" کا کیا جوڑ؟۔۔۔ ۵۔

ظاہر ہے کہ لفظ "تو" "لفظ فیہا" کے حرف "فاء" ہی کا ترجمہ ہے۔ اگر فاء کے ساتھ "تو" بھی جوڑا جائے، تو یہ ایسے ہی ہوا جیسے آب زمزم کا پانی۔

مہر کی تانیٹ :- حضرت مفتی صاحب قبلہ آگے بیان فرماتے ہیں :

ہمارے اعظم گڑھ کے طرف میں "مہر" کو مونث استعمال کرتے ہیں، اس وجہ سے میں نے مہر کے لئے تانیٹ کا صیغہ استعمال کر دیا، فوراً تنبیہ فرمائی۔۔۔ ۷۔

بحر العلوم حضرت علامہ مفتی عبدالمنان صاحب قبلہ اعظمی دامت برکاتہم العالیہ خلیفہ مفتی

اعظم ہند ایک اچھے مدرسہ مفتی ہونے کے ساتھ ساتھ اپنے وقت کے مقبول اور کامیاب خطیب بھی ہیں، تقریری جلسوں میں بار بار شیخ پر حضرت مفتی اعظم ہند کی موجودگی میں حضرت مفتی صاحب کو تقریر کرنے کا اتفاق ہوا ہے، اور ساتھ میں سفر بھی فرمایا ہے، نیز بریلی شریف اور مبارک پور میں فیض صحبت بھی اٹھایا ہے، بحر العلوم نے اپنی یادداشت سے مفتی اعظم ہند کے کچھ افادات کا ذکر کیا ہے۔

اللہ تعالیٰ کے لئے لفظ عمل کا استعمال : لفظ ”عمل“ کا استعمال اللہ تعالیٰ کے لئے شرع میں کہیں بھی وارد نہیں، قرآن میں جہاں کہیں بھی لفظ ہے ”فعل“ کے مشتقات استعمال ہوئے ہیں جیسے سورہ مدوح میں فَعَالٌ لِّمَا يُرِيدُ اور سورہ حج میں اِنَّ اللّٰهَ بِفَعَالٍ مَا يُرِيدُ وغیرہ۔

”ہمیا“ کے ایک جلسے میں حضرت بحر العلوم کی زبان سے اللہ تعالیٰ کے لئے لفظ ”عمل“ کا استعمال ہو گیا، تو مفتی اعظم ہند نے بحر العلوم سے فرمایا :

"رات آپ نے تقریر میں اللہ تعالیٰ کے لئے لفظ "عمل" کا استعمال فرمایا، اگر کہیں قرآن وحدیث میں یہ لفظ ذاتِ باری تعالیٰ کے لئے آیا ہو، تب تو اس کا دلنا صحیح ہو گا ورنہ نہیں۔ اس امر کی تحقیق کر لیجئے گا۔"

بحر العلوم لکھتے ہیں: آج پندرہویں سال ہو گئے اور میں اس سلسلے میں غور کر رہا ہوں، مجھے تو کوئی ایسا عمل استعمال نہ ملا۔

مسلمان بد نصیب نہیں ہوتا : بحر العلوم لکھتے ہیں :

مغربی یورپی کے کسی علاقے میں تقریر کرتے ہوئے میں نے کہا:

بد نصیب مسلمان آج کل رات میں بدو بجے تک سینما دیکھتے ہیں اور دن میں دس بجے تک سوتے ہیں، ایک میک (مفتی اعظم ہند نے) بازو سے میری طرف پوری طرح مخاطب ہو کر کہا، نہایت بلند آواز میں بے حد ہزاری کے ساتھ، گویا مجھ پر پھٹ پڑے :

”مولانا! میں اس کو مان نہیں سکتا، کہ رسول اللہ ﷺ کی امت بد نصیب ہو، آپ اس کو بد نصیب نہ کہئے، کچھ اور کہہ لیجئے، حق یہ ہے کہ جس امت کے چمکبان رسول عربی ہوں وہ بد قسمت کیسے ہو سکتی ہے۔۔۔۔۔ ۸۔“

طوفان گذر جائے گا : علوم کی کامیابی ہے :

اور (مفتی اعظم کا) زبان و بیان کی اصلاح کا انداز تو بے حد دلچسپ اور پر لطف ہوتا ہے، ایک دفعہ



لوگوں نے آپ کے سامنے کہنا شروع کیا: طوفان (ایکسپریس) ایک ہے آرہا ہے، ایک ہے طوفان آرہا ہے۔ "کئی بار اس جیلے کو سن چکے تو فرمایا: "سبحان اللہ! بولنے کا کیا انداز ہے" طوفان آرہا ہے" طوفان آرہا ہے" میاں! کہنا ہی ہے تو یوں کہو "ایک ہے جہلی اسٹیشن سے طوفان گذر جائے گا۔"

بحر العلوم دونوں جملوں "طوفان آرہا ہے" اور "طوفان گذر جائے گا" کے فرق پر تبصرہ کرتے ہوئے فرماتے ہیں: سبحان اللہ بات وہی ہے لیکن پہلے جیلے کا ظاہر ہے حد ہی تک ہے اور دوسرے کا ظاہر و باطن یکساں خوشگوار، تھوڑے سے تصرف نے جج کو حسن مذاذالا۔ ۹۔

بلا کا حافظہ: مفتی اعظم زبان و بیان کی لطافت کا خیال رکھنے کے ساتھ ساتھ بزرگوں کی شان میں حد درجہ محتاط بھی تھے، وہ یہ بھی نہیں پسند فرماتے تھے کہ کوئی ایسا جملہ بھی استعمال کیا جائے جس میں ظاہر ہی کے اعتبار سے سہی کوئی نقیصہ یا بے ادبی کا ادنیٰ سا شائبہ تک موہوم ہوتا ہو، اگرچہ اس جملے کا استعمال مقام مدح و ستائش میں عام و رائج ہو، مثلاً "بلا کا حافظہ"

حضرت بحر العلوم اس سلسلے کا ایک واقعہ اس طرح ذکر کرتے ہیں:

قلای رضویہ جلد سوم شائع ہوئی، تو آپ (مفتی اعظم ہند) کی خدمت میں پیش کرنے کے لئے ایک نسخہ لے کر حاضر خدمت ہوا، خیال ہوا کہ اس کا پیش لفظ سنا دیا جائے، پیش لفظ میں ایک جگہ حضور اعلیٰ حضرت رضی اللہ عنہ کی غیر معمولی قوت حافظہ کے بارے میں تحریر تھا "حافظہ اس بلا کا تھا" بحر العلوم آگے فرماتے ہیں: پوری زندگی ہم نے اس جملے کو بار بار مقام مدح میں سنا اور پڑھا اور یہاں بھی موقع استعمال، موقع مدح ہی تھا، من کر حضرت نے فرمایا:

"واہ واہ! آپ نے حضرت کے حافظے کی تعریف فرمائی ہے یا تنقیص کی ہے، آپ کا حافظہ بلا کا تھا، یہ بلا کون سی چیز ہے۔"

حضرت بحر العلوم اس اصلاح و تنبیہ سے متاثر ہوئے بغیر نہ رہ سکے، وہ اپنا تاثر بیان کرتے ہوئے کہتے ہیں: "تب مجھے احساس ہوا، حضرت (مفتی اعظم) زبان و بیان کا بھی کس درجہ لطیف ذوق رکھتے تھے اور اس کی باریکیوں پر کیسی مہارت تامہ حاصل تھی، الغرض آپ کی بارگاہ میں شرعی لغزش ہو، یا اخلاقی و لسانی سب پر پوری وار و کیر ہوتی اور اعلان حق اور امر بالمعروف کا پورا پورا حق ادا کیا جاتا۔ ۱۰۔

فاسق کے پیچھے نماز صحیح مگر مکروہ تحریمی ہے: ایک ہندسی مولوی صاحب نے سوال کیا

کہ حدیث پاک میں ہے کہ ہر فاسق و فاجر کے پیچھے نماز ہو جاتی ہے، صَلُّوْا خَلْفَ كُلِّ  
 بُرِّ فَاجِرٍ (حدیث) تو جب حدیث پاک سے ملتے ہیں، تو نماز واجب الاعادہ کیوں؟ پھر دوسرے یہ کہ  
 جس مکروہ تحریمی سے اعادہ واجب ہوتا ہے، وہ کون مکروہ تحریمی ہے؟ خارج نماز یا داخل نماز؟  
 حضرت مفتی اعظم اس الجھن کے ازالے کے لئے حدیث کے مفہوم اور اس فقہی مسئلے کی وضاحت  
 کرتے ہوئے افادہ یوں رقمطراز ہیں۔

”جواز بمعنی صحت بھی ہوتا ہے اور بمعنی حل بھی، فاسق و مبتدع جس کی بدعت حد کفر تک نہ پہنچی  
 ہو، اس کے پیچھے نماز جائز ہوتی ہے، یعنی صحیح ہو جاتی ہے، مگر مکروہ تحریمی ہوتی ہے، فرض گردن سے  
 اتر جاتا ہے پھر ناجائز ہے، یعنی ان کے پیچھے پڑھنا نہیں امام مہدانا، رد المحتار میں فرمایا جاز ای مع کراہۃ  
 التحريم وہ حدیث جس کا مولوی صاحب نے ذکر کیا ہے صَلُّوْا خَلْفَ كُلِّ بُرِّ فَاجِرٍ، علامہ سید عبد  
 الرؤف منادی قدس سرہ تفسیر شرح جامع صغیر میں اس حدیث کی شرح میں فرماتے ہیں: صَلُّوْا جَوَازًا  
 خَلْفَ كُلِّ بُرِّ فَاجِرٍ ای فاسق لَیِّنُ الصَّلَاةِ خَلْفَهُ صَحِيحَةٌ لَكِنَّهَا مَكْرُوۡهَةٌ (مفتی اعظم ہند  
 آگے فرماتے ہیں) نماز جب کسی مکروہ تحریمی کے ساتھ ادا ہو تو واجب الاعادہ ہوتی ہے، كُلُّ صَلَاةٍ  
 اَدِيتْ مَعَ كَرَاهَةٍ التَّحْرِيمِ فَجَبَّ اِعَادَتُهَا، جب حالت نماز ایک گناہ کا ارتکاب کیا، تو نماز اس کی  
 ایک ناجائز اس پر مشتمل ہوئی، کراہت کے لئے اشتہال کافی ہے وہ مکروہ خارج ہو یا داخل۔۔۔۔۔

### حوالہ جات

- (۱) مقدمہ مفتی اعظم اور ان کے خلفاء صفحہ ۳۷، ۳۸
- (۲) مقدمہ مفتی اعظم اور ان کے خلفاء صفحہ ۳۸، ۳۹
- (۳) مفتی اعظم ہند از عبد العظیم عزیزی صفحہ ۳۱، ۳۳ حوالہ مفتی اعظم اور ان کے خلفاء جلد ۱ صفحہ ۶۸
- (۴) مقدمہ مفتی اعظم اور ان کے خلفاء جلد ۱ صفحہ ۶۸، ۶۹
- (۵) انوار مفتی اعظم صفحہ ۲۵۸ (۶) ایضاً صفحہ ۲۵۸
- (۷) مفتی اعظم نمبر ماہنامہ حجاز جدید دہلی صفحہ ۳۲ ستمبر اکتوبر ۱۹۷۰ء
- (۸) ایضاً صفحہ ۳۲ (۹) ایضاً صفحہ ۳۲
- (۱۰) مفتی اعظم نمبر ماہنامہ حجاز جدید دہلی صفحہ ۳۲ ستمبر اکتوبر ۱۹۷۰ء
- (۱۱) فتاویٰ مصنفیہ جلد ۲ صفحہ ۳۵



## منتقبت

درشان حضور مفتی اعظم ہند علیہ الرحمہ

نتیجہ فکر

فروغ احمد اعظمی

دارالعلوم علیہ حمد اشاہی بستی

مفتی اعظم فقید اعظم ہندوستان  
وصف سے عاجز قلم ہیں اور قاصر ہیں زبان

فقد وکلائی، زہد وکلائی اور ہدایت کے امام  
وارث علم نبوت مطہر غوثِ زمان

یو الحسن نوری، مدبروی کے لاڈلے  
نور چشم اعلیٰ حضرت چہدارِ دنیا

کم نڈا تھے نور خے کم خواب اور کم گو بہت  
تم میں تھیں موجود خاصانِ خدا کی خوبیاں

عالم و عالی شہنشاہ و گداز ہر ایک ہی  
بہر کس فیض آتے تھے تمہارے آستان

وہ بیمار بوستانِ قادریت ہیں فروغ  
ان کی خوشبو سے معطر اور معطر ہے جہاں

# گلستانِ رضا کے گل خوش رنگ

مبلغ اسلام عبد العظیم میرٹھی مہاجر مدنی قدس سرہ

مولانا اختر حسین قادری بستوی (ایم، اے)

استاذ دارالعلوم علمیہ جمد اشاہی۔ یوپی

اس عالم رحمت و نور نگار خانہ قدرت میں ہے شمار شخصیتیں ایسی وجود میں آئیں جن کے گیسوئے علم و حکمت کی خوشبو سے ایک جہان کے مشام جان معطر ہیں اور ایک عالم ان کی بارگاہ میں گلہائے عقیدت کی سوغات پیش کر رہا ہے۔ ان اقبال مند اور خست آور ہستیوں میں ماضی قریب میں ہمیں ایک ایسی شخصیت دکھائی پڑتی ہے، جو ہر میدان میں منفرد و ممتاز نظر آتی ہے جب اس نے اپنا اشہب قلم میدان تحقیق و تدقیق میں درڑایا تو بڑے بڑے اصحاب قلم نے اس کی تحقیقات بدیعہ پر کچھ نیاز لٹانے میں اپنی سعادت مندی اور سرمایۂ افتخار جانا، و عطا و تبلیغ کی جانب رخ کیا تو ہزاروں دلوں کی دنیا بدل دی اور سینکڑوں گم گشتہ راہوں کو منزل مقصود سے ہمکنار کر دیا، بے شمار رنگ آلود دلوں کا تزکیہ فرما کر گروہ اصنیاء کی شمع فروزاں کر دی، اسلام کے خلاف اٹھنے والے ہر باطل نظریہ کی بیخ کنی فرمائی، اور ناموس رسالت کے قصر مشید میں نقب زنی کرنے والوں کو شاہراہ عام پر نچا کر دیا، جس نے ہر محاذ کو سر کرنے کے لئے مقتضائے حال کے مطابق اسی طرف کے افراد تیار کئے اور اپنے علمی و روحانی فیضان سے صرف ہندوستان ہی نہیں بلکہ پوری دنیائے اسلام کو فیضیاب کیا اور کر رہا ہے۔

کہاں کھولے ہیں گیسویار نے خوشبو کہاں تک ہے

اس نامتور روزگار کو دنیا امام احمد رضا حنفی قدس سرہ کے پیارے نام سے جانتی ہے اسی چمنستان فضل و کرم اور فردوس علم و حکمت ایک سرسبز و شاداب اور گل خوش رنگ و خوش بخت کا نام عبد العظیم میرٹھی ثم مدنی ہے جن کے نقوش حیات کے چند گوشے شکل ار مغان عقیدت پیش کرنے کی سعادت حاصل



کر رہا ہوں، مگر قبول اللہ زہے عز و شرف

ولادت :- مبلغ اسلام علامہ عہد العظیم صدیقی شہر میرٹھ کے ایک علمی اور ذی وقار خانوادہ کے چشم و چراغ ہیں، آپ نے ۱۵ رمضان المبارک ۱۳۱۰ھ کو محلہ مشاگال شہر میرٹھ، یوپی، انڈیا، میں اس عالم آب و گل میں قدم رکھا والد محترم مولانا عبد الحکیم صاحب ایک بچے عاشق رسول، جمیل القدر عالم دین، عابد و زاہد اور درویش صفت انسان ساتھ ہی بلند پایہ شاعر بھی تھے۔۔۔۔۔

اس طرح گویا مبلغ اسلام نے جب اس مشاہداتی دنیا میں آنکھیں کھولیں تو عشق و عرفان سے معطر فضا علم و حکمت سے پر نور ماحول اور اسلامی تعلیمات و دینی اقدار سے لبریز ایک پر کشش اور پاکیزہ سماں اپنے گرد و پیش پایا، محبت رسول کے روشن چراغ اور عشق نبی کی شمع فروزان سے دل ابتدائی دور ہی سے نور و تاب کی پانے لگا تھا، جو آگے چل کر خود ہی ایک ایسا تاباں بن گیا، جس کی ٹمک تاب چاندنی سے یورپ و افریقہ کے پتے ہوئے صحرائوں میں زندگی گزارنے والے غیر منہب و ناشائستہ اقوام و قبائل نے چین و سکون اور تہذیب و تمدن کی روشنی حاصل کی۔ اور اسلام کی حسین و لہو یوں میں میر کرنے کا لطف اٹھانے لگے۔

### تعلیم و تربیت :

بالائے سرش ز ہوش مندی

می یافت ستارہ سر بلندی

مبلغ اسلام ان پاکیزہ بستیوں میں سے تھے جن کی پیشانی پر سعادت اور ارجندی کے نقوش ایام طفولیت ہی سے آشکارا تھے، خدا واد ذہانت و فطانت، صداقت و راست بازی، نیک طبیعتی و خوب سیرتی اور اسلامی اقدار و تعلیمات کی نشر و اشاعت کا جذبہ صادق و اکل عمری سے آپ کی ذات میں عوید تھا، آپ نے صرف چار سال کی قلیل مدت و عمر میں قرآن پاک ہاتھ ختم کر لیا والد ماجد سے عربی اور فارسی وارد و کی ابتدا لئی کتب پڑھنے کے بعد میرٹھ کی مشہور درس گاہ ”مدرسہ عربیہ قومیہ“ میں داخلہ لیا اور سولہ سال کی عمر میں وہاں سے آپ نے امتیازی حیثیت سے سند حاصل کی۔۔۔۔۔

جیسا کہ مابقی میں آپ پڑھ چکے ہیں کہ مبلغ اسلام کے دل میں اسلامی تعلیمات کی تبلیغ اور مذہب اسلام کو اکثاف عالم میں پھیلانے کا جذبہ بے پایاں ابتدائی ہی سے موجزن تھا، اس لئے آپ کے

دل میں اس کے اسباب و ذرائع کی تحصیل کا بھی کافی اشتیاق تھا، اور یہ بات اظہر من الشمس ہے کہ اپنے مانی الضمیر کو کسی کے سامنے پیش کرنے اور کسی کو اپنے دین کی طرف لانے کے لئے آمادہ کرنے کا مطلب یہ ہے کہ آپ اس کے خیالات و رجحانات میں تبدیلی پیدا کرنے کو کہہ رہے ہیں، یہ دواہی کتنی پر خار اور چال گسل ہے اس کا صحیح اندازہ ایک داعی اسلام ہی کو ہو سکتا ہے، کسی کو اپنا مخاطب بنانے کے لئے لوٹا جس چیز کی شدید ضرورت محسوس ہوتی ہے وہ ہے مخاطب کی زبان اور اس کے مزاج و طبیعت سے آشنائی تاکہ اپنی بات کو عین و خوبی اس کے سامنے رکھ سکے اس لئے ایک مبلغ اسلام کو جہاں بہت ساری خوبیوں کا حامل ہو ناگزیر ہے وہاں مختلف زبان و لسان اور علوم و فنون کا عالم ہونے کے ساتھ ساتھ مختلف اقوام و قبائل کے مزاج و طبیعت سے آگاہی بھی لازمی امر ہے۔

علامہ عبدالعلیم میر تقی قدس سرہ نے اسی احساس کے پیش نظر اسلامی قوانین و ضوابط کا علم حاصل کر لینے کے بعد علوم جدیدہ اور مختلف لغت و زبان پر قدرت حاصل کرنے کی غرض سے انگریزی اسکولوں اور کالجوں کا رخ کیا اور اٹاوا ہائی اسکول سے میٹرک پاس کر کے ڈیڑھ سال کاٹھ میرٹھ سے ۱۹۱۱ء میں بی۔ اے کا امتحان امتیازی پوزیشن سے پاس کیا، کانچ کی تعطیلات کے ایام میں امام احمد رضا قدس سرہ کی بارگاہ میں حاضر ہو کر شرف نیاز حاصل کرتے اور اکتساب فیض کیا کرتے تھے۔ ۳۔

میرٹھ کانچ کی تعلیم کے دوران آپ کی علمی لیاقت کو دیکھ کر ارباب علم و دانش آپ کو آل برما ایجوکیشنل کانفرنس کا صدر منتخب کیا اس کانفرنس میں آپ نے جوہد مغز اور فکر انگیز اور اثر آفرین خطبہ پیش کیا اسے برما سیلون وغیرہ میں قبولیت عامہ کا شرف حاصل ہوا، بعدہ برما کے ارباب ہدایت اور اصحاب فکر و نظر احباب سے تبلیغ اسلام اور مذہب حق کی ترویج و اشاعت سے متعلق آپ نے گفتگو کی جس نے مستقبل میں تبلیغی مشن کے لئے کلیدی کردار ادا کیا۔ ۳۔

### مبلغ اسلام آغوش امام احمد رضا میں :-

مبلغ اسلام نے جس وقت شعور و آگہی کی دہلیز پر قدم رکھا اس وقت ہندوستان ایسے عظیم مذہبی فتنوں اور فاسد نظریات کی بھور میں پھنسا ہوا تھا، کہ جس سے ٹھٹھا بظاہر آسان نہیں تھا، الحاد و بے دینی، نیچریت، دھرمیت، قادیانیت، وہابیت، دیوبندیت، چکرا لویت، غرضیکہ بے شمار طاغوتی طاقتیں جنم لے چکی تھیں، اور فاسد نظریات نے سر اٹھا رکھا تھا، اور سب کا مقابلہ وہ ناہنر روزگار مستی تن تھا کر رہی تھی،



جس کی جلالت علمی کا خطبہ آج اپنے نور پرائے سبھی پڑھ رہے ہیں، جس کی بے مثال اسلامی خدمات کا اعتراف پوری دنیا کر رہی ہے جس کے فکر و فن کی خوشبو سے شرق و غرب کا چپہ چپہ معطر ہے، وہ اپنے وقت کے شمع انجمن تھے کہ ارباب علم و دانش اور اصحاب شعور کے قلوب خود بخود اس کی طرف کھینچے چلے جا رہے تھے، عاشقان مصطفیٰ جوق در جوق شعور عشق و وفا کا درس لینے اور تشنگان علوم و معارف علمی و روحانی فیوض و برکات لینے اس کی بارگاہ میں صف آرا ہو کھائی دیتے۔

ہم ہوئے، تم ہوئے کہ میر ہوئے

ان کی زلفوں کے سب اسیر ہوئے

اس کے علم و فضل کا شرہ اس کے عشق و سالتاب کی کیفیت کا تذکرہ ملت اسلامیہ کے سود و زیاں کے حساس دل کی داستان مبلغ اسلام کے کانوں نے بھی سن رکھا تھا، یہی وجہ ہے کہ آپ نے بھی اس کی بارگاہ میں زانوئے ادب تہہ کرنے کا شرف حاصل کیا، نور کالج کی چھٹیوں کے دنوں میں بریلی شریف حاضر ہو کر اس سے علمی و روحانی فیوض و برکات اخذ کئے، علم و حکمت فضل و کمال اور فکر و آگہی کی دولت بے بہالے کر یکلہ روزگار بن گئے، بعد اپنے دور کے تمام علماء و مشائخ میں اس حیثیت سے بے مثال ہو گئے کہ داعی اسلام اور مبلغ اسلام کے ارفع و اعلیٰ مقام پر پہنچ گئے۔

یہ امام احمد رضا قدس سرہ کی ہی نگاہ کیسی اثر کا شرہ تھا کہ آپ دنیا کے گوشے گوشے میں چرلغ مصطفویٰ لے کر پہنچے اور شرار ہو لہجی کو فنا کے گھاٹ اتار دیا، امام احمد رضا کے فضل و احسان اور کرم و بخشش کا تذکرہ کرتے ہوئے آپ عرض کرتے ہیں۔

علیم خست اک ادلی گدا ہے آستانہ کا

کرم فرمانے والے حال پر اس کے شاتم ہو..... ۵۔

مبلغ اسلام نے شریعت و طریقت کے فیوض و برکات کا اکتساب کرنے کے لئے ذبہ الشائخ امام احمد رضا کی خدمت میں حاضری دی اور آپ ہی کہ دست حق پرست پر دست ہو کر ہمیشہ کے لئے اسیر زلف رضا ہو گئے..... ۶۔

اور پھر یوں نذر سرا ہوئے

یہاں آکر ملیں نہریں شریعت و طریقت کی

ہے سینہ مجمع البحرین ایسے رہنما تم ہو..... ۷۔

## مبلغ اسلام نگاہ امام احمد رضا میں :-

امام احمد رضا قدس سرہ کورب کائنات نے ایسی بے شمار صفات کریمہ اور اخلاق فاضلہ کا پیکر بنایا تھا جس کی مثال موجودہ دور میں نہیں ملتی وسیع نظر فی اور کشادہ دلی، خردہ نوازی اور اعزاز بخشی آج کے علماء و مشائخ میں خال خال نظر آتی ہے، مگر امام احمد رضا قدس سرہ اپنے معاصرین اور خلفاء و تلامذہ کو ان کے مراتب کے لحاظ سے اپنی طرف سے خطاب عطا فرماتے اپنے سے چھوٹوں کی حوصلہ افزائی، بڑوں کی تعظیم و تکریم کو سرمایہ افتخار جانتے تھے۔

ایک بلند پایہ محقق نادر الشال علمی و روحانی مرکز اور عدیم الظہیر مجتہد فقیہ کی جانب سے ایسا اقدام اسی صورت میں وقوع پذیر ہو سکتا ہے جب کہ اس کے دل درد مند اور عقل ہو شمند میں محب دریا، فردور نخت، بغض و عناد اور خصوصاً حسد جیسی رذیل و قبیح صفت اور معزز جراثیم کا دور دور تک کہیں پتہ نہ ہو بلکہ اس کا دل خلوص و نبلیت کا پیکر، صدق و صفا کا مجسمہ، محبت و الفت اخوت و مساوات، پیار و شفقت کا شفاف آئینہ ہو۔

بلاشبہ امام احمد رضا کا دل وہ درد مند دل تھا جو ملت کی صلاح و فلاح کے لئے مائیہ آب کی طرح ترپتا تھا اور عشق رسول کی شمع ہر ایک دل میں فروزاں کرنے کے لئے جدوجہد کرتا رہتا تھا، جو مسلک الہی سنت کی ترویج و اشاعت اور ناموس رسالت کی حفاظت میں خود تو سرگرم عمل رہتا ہی تھا جو بھی اس میدان عمل میں قدم رکھتا امام احمد رضا سے اپنی چکوں میں جگہ دیتے، سر پر بٹھاتے، دل میں سمو لیتے اور اس کا ایسا اعزاز فرماتے کہ لوگ ششدر رہ جاتے۔

امام احمد رضا نے اپنی اس کیفیت کو دل کے نماں خانے سے صلیقہ قرطاس پر نقش کر دیا ہے، آئیے آپ بھی اس کے جلوہوں کی تلبانی سے محظوظ ہو لیں۔

امام احمد رضا علیہ الرحمہ فرماتے ہیں :

فقیر میں لاکھوں عیب ہیں مگر حمد و تعالیٰ میرے رب نے مجھے حسد سے بالکل پاک رکھا ہے اپنے سے جسے زیادہ پایا اگر دنیا کے مال و منال میں زیادہ ہے، قلب نے اندر سے اسے حقیر جانا، پھر حسد کیا حقارت پر؟ اور اگر دینی شرف و افضال میں زیادہ ہے، اس کی دست بوسی و قدم بوسی کو اپنا فخر

جانا، پھر حسد کیا اپنے معتمد کا کت پر!

اپنے میں جسے حمایت دین پر دیکھا اس کے نشر فضا کل اور خلق کو  
اس کی طرف مائل کرنے میں تحریر اور تقریر اسماعی رہا اس کے لئے عمدہ  
القاب وضع کر کے شائع کئے جس پر میری کتاب المعتمد المسعود وغیرہ

(الاستمداد) شاہد ہیں ۷۸۔

مبلغ اسلام جیسا ذی دیر ک، مدبر و مفکر جو اشارہ ابدی دے رہا پر اپنی زندگی تبلیغ دین اور اشاعت  
اسلام کے لئے وقف کر چکا ہو اور اپنے نجی اخراجات پر پیغام اسلام کو دنیا کے گوشے گوشے تک پہنچا رہا  
ہو..... ۷۹۔ اور عشق رسالت کی شمع فروزاں لے کر یورپ اور امریکہ تک کے تاریک دلوں کو منور و  
درخشندہ کر رہا ہو تعلیمات رسول عربی کو اکثاف عالم میں پھیلانے کے لئے اپنی حیات مستعار کے ہر ہر  
لحظے کو نثار کر چکا ہو اپنی علمی سلطنت و حشمت مدد زور قوت استدلال اور مد کشش اسلوب بیان سے  
تکلیفوں تک کے دل جیت لئے ہو وحشی و بد قوم کے غیر متہد ن ماحول میں اسلامی تہذیب و تمدن کا  
تاج محل تیار کر رہا ہو، کیا ایسے عظیم داعی اسلام اور نازش اہل سنت کو امام اہل سنت نے بھلا قدر و  
منزلت کی نظروں سے نہ دیکھا ہو گا، دیکھا اور یقیناً دیکھا امام احمد رضا کو اس مبلغ کی علمی شان و شوکت پر  
ناز تھا، اس کی قوت استدلال اور رسوخ فی العلم پر وثوق و اعتماد تھا، یہی وجہ ہے کہ امام اہل سنت نے  
دشمنان اسلام پر آپ کے فاتح و غالب ہونے کی بھارت دی اور آپ کے فضل و کمال پر ہر تصدیق مثبت  
فرماتے ہوئے لکھا ہے۔

عبد عظیم کے علم کو سن کر

جمل کی بھل بھگاتے یہ ہیں..... ۸۰۔

امام احمد رضا کے نزدیک مبلغ اسلام کا جو دار تھا اور جس نگاہ لطف و کرم اور نظر شفقت و رحمت سے آپ  
کو دیکھتے تھے اس کا اندازہ آپ اس امر سے لگا سکتے ہیں کہ مبلغ اسلام کے نام کو اپنے اسم گرامی کے ساتھ  
ضمم فرما کر دلی تعلق و لگاؤ کا اظہار فرماتے ہوئے امام احمد رضا آپ کو عظیم الرضا کے پیارے لقب سے یاد  
فرماتے تھے اور آپ کی ظاہری اور باطنی خوبیوں کو دیکھ کر امام احمد رضا نے آپ کو خلافت و اجازت کے  
خلعت فاخرہ سے بھی سرفراز کیا، مصنف حیات عظیم رضا لکھتے ہیں:

آپ کا شہر اعلیٰ حضرت فاضل بریلوی علیہ الرحمہ کے خاص خلفاء میں سے



تھا، حضرت فاضل بریلوی نے آپ کو عظیم الرضا کے لقب سے بھی  
مشرف فرمایا۔

### امام احمد رضا مبلغ اسلام کی نظر میں :-

استاذ کی عقیدت، حیر و مرشد کی لراہت اور اس کی بارگاہ میں نیاز مندی کا اظہار ایک عام بات ہے،  
لیکن یہ بھی ایک حقیقت ہے کہ ایک صاحب فکر صاحب نور بلند شعور و آگہی کا مالک اس وقت تک کسی سے  
متاثر نہیں ہوتا جب تک کہ اس کی شخصیت کا ہمہ جہت سے جائزہ نہیں لے لیتا اور اس کی ذات میں واقعی  
کمالات و محاسن نہیں دیکھ لیتا اگر کوئی فضل و کمال اور حکمت و دانش، تدبیر و فکر، زبان و بیان اور عقل  
سلیم و طبع مستقیم کا حامل شخص کسی کی بارگاہ میں سجدے نیاز لٹانے لگے اور اس کے سنگ در پر جہیں سائی  
کر تا ہوا دکھائی پڑے تو یقیناً اس محدود کی ذات میں فضائل و کمالات کے جلوے اپنے ماتھے کی آنکھوں  
سے دیکھ کر ہی ایسا کرنے پر مجبور ہو ا ہو گا اور ایسی صورت میں غلو اور کذب بیانی کی مدح و ثنا نہیں بلکہ  
حقیقت اور واقعیت کے چرے سے نقاب ہوتے دکھائی پڑتے ہیں۔

مبلغ اسلام کی شخصیت کوئی بے علم و ہنر نہیں تھی کہ اندھی تقلید میں اپنے مرشد و مرہی کی  
تعریف میں زمین و آسمان کے قلابے ملائی جیسا کہ آج کل دیکھنے میں آتا ہے، مبلغ اسلام ایک مدبر و مفکر،  
دور اندیش صاحب ہمت اور حامل فکر و فن تھے، جنہوں نے اقوام عالم کے مابین رہ کر اپنی فکری  
صلاحیتوں کا لوہا منوایا تھا، اور بین الاقوامی سطح پر اپنی دینی و مذہبی ملکی و سیاسی خدمات کی بنا پر عزت و احترام  
کی نگاہ سے دیکھے جاتے تھے۔

مگر جب انہوں نے امام احمد رضا کی جامع الصفات شخصیت کو دیکھا ان کے فضل و کمال کا سکھ  
اپنوں اور بچانوں پر بٹھا ہوا پایا، عرب و عجم میں اس یگانہ روزگار کی علمی سطوت کا ڈنکا جتے ہوئے سنا، علوم و  
معارف سے معمور، شریعت و طریقت کا حسین سنگم، عشق و سالتاب سے لہریز، ملت کی صلاح و فلاح  
میں بے چین سینہ امام احمد رضا نظر آیا تو یہ ملا اعتراف حقیقت کرتے ہوئے اپنے مشاہدات و احساسات کو  
گلدستہ نو بہار کی شکل میں بارگاہ رضا میں پیش کر دیا اور یوں نغمہ سنجی فرمایا :

## اشعار

تمہاری شان میں جو کچھ کہوں اس سے سوا تم ہو  
 نسیم جام عرفاں اے شہ احمد رضا تم ہو  
 عزیز بحر الفت مست جام بادۂ وحدت  
 محبت خاص و منظور حبیب کبریا تم ہو  
 جو مرکز ہے شریعت کا مدار اہل طریقت کا  
 جو محور ہے حقیقت کا وہ قطب الاولیاء تم ہو  
 یہاں آکر ملیں نہریں شریعت نور طریقت کی  
 ہے سینہ مجمع البحرین ایسے رہنا تم ہو  
 عرب میں جا کے ان آنکھوں نے دیکھا جس کی صولت کو  
 عجم کے واسطے لاریب وہ قبلہ نما تم ہو  
 تمہیں پھیلا رہے ہو دین حق اکثاف عالم میں  
 امام اہل سنت نائب غوث الوری تم ہو  
 عظیم خستہ اک لونی گدا ہے آستانہ کا  
 کرم فرمانے والے حال پر اس کے شہا تم ہو..... ۱۲۔

## مبلغ اسلام اور صفات داعیانہ :

ایک عظیم الشان داعی اسلام کا تبلیغ اسلام میں کامیابی سے ہمکنار ہونے کے لئے کن اخلاق و  
 اطوار اور اوصاف و خصائل سے متصف ہونا ضروری ہے، آئیے اس کی تفصیل ایک مبلغ اسلام علامہ  
 بدر القادری صاحب کی زبان میں سنیں

آپ فرماتے ہیں اسلامی تبلیغ و اشاعت دشوار ترین گھاٹی ہے جسے عبور کرنے کے لئے

(۱) مبلغین اسلام کے ہمراہ پختہ ایمان و عزیمت کا توشہ ہونا ضروری ہے۔

(۲) مبلغین کا سینہ اس احساس سے لبریز ہو کہ جو کام کر رہا ہے وہ خالص اللہ کی خوشنودی کے

پیش نظر کر رہا ہے۔ اس کے سوا اور کچھ مقصود نہ ہو۔

(۳) خود داعی کی زندگی دعوت حق کی آئینہ دار ہو، اگر بالکل یہ نہیں تو کم از کم اتنا تو ہو کہ جس عظیم دعوت کو وہ دوسروں کے سامنے پیش کر رہا ہے، اس کا عمل اس کے خلاف نہ ہو۔

(۴) ایمانیات پر اس کی نگاہ وسیع ہو۔

(۵) عقائد میں وہ خود اتنا پختہ ہو کہ اس میں کسی قسم کا تزلزل نہ ہو۔

(۶) اعمال حسد کی کھلی کھلی بدکتوں پر خود اس کی نگاہ ہو۔

(۷) اور افعال شیعہ کی جہاد کاریوں سے اس کا سینہ لرز رہا ہو۔

(۸) رضائے حق اسے ہر مرحلہ حیات میں عزیز ہو۔

(۹) اور دعوت کی لذتوں سے ذہن و فکر آسودہ اور پر یقین ہوں۔

(۱۰) خدا کا قہر و غضب ہی اس کے لئے سب سے زیادہ ڈرنے کی چیز ہو۔

(۱۱) آیات اللہ از پر اس کے دل و نگاہ کانپ جاتے ہوں۔

(۱۲) راستی، اخلاص، مروت، صدق، دیانت، پاکبازی، حیا اور کھلای اس کی زندگی کے صفات

ہوں۔

(۱۳) کبر، عجب، نفرت، فسق و فجور اور فواحش و منکرات سے وہ غلاظتوں کی طرح نفرت کرتا

ہو۔

(۱۴) ضروریات دین سے کما حقہ واقف ہونا بھی مبلغ دین کے لئے ضروری ہے۔ مذکورہ بالا

صفات کی مشعل سنبھالنے کے بعد حکمت و مصلحت کی روشنی میں دین کا شعور ساتھ لے کر جب کوئی

اسلام کی تبلیغ و اشاعت کے لئے قدم آگے بڑھائے گا تو انشاء اللہ خداوند تعالیٰ اس کو اس کے نیک مقصد

میں کامیابی سے سرفراز کرے گا۔۔۔۔۔ ۱۳۔

اگر آپ اس لحاظ سے مبلغ اسلام علامہ عبدالعلیم صدیقی میرٹھی علیہ الرحمۃ کی زندگی کا مطالعہ

کریں اور آپ کی شخصیت کا صفات و اعیانہ کے تناظر میں جائزہ لیں کہ آپ اس معیار پر کیسے تھے تو آپ

کو بہر صورت اس حقیقت کا اعتراف کرنا ہی پڑے گا کہ علامہ عبدالعلیم میرٹھی کی اپنے مشن میں

حیرت انگیز کامیابی خود ہی اس کی شہادت دے رہی ہے کہ یقیناً وہ ایک عظیم کردار و گفتار کے مالک اور

تمام صفات و اعیانہ سے مسلح تھے، ان کا خلوص، جذبہ و ایثار، پاکیزہ نفس، تواضع و انکساری، شیریں مقالی

، راست گوئی نے ہی ان کو ایک تاریخ ساز شخصیت کی شکل میں پیش کیا ہے۔ آپ کے نامور خلیفہ



حضرت مولانا حافظ ڈاکٹر محمد فضل الرحمن قادری نے آپ کی ذات باریکات کے تعلق سے فرمایا ہے کہ اول و آخر ایک ایسے مبلغ اسلام تھے کہ جو دور حاضر کی اسلامی چریخ کا ایک عظیم الشان کارنامہ انجام دے گئے اور ان کی نفیست کے نور نے اطراف و آفاق عالم میں ہر شمار غوس کو منور فرمایا، حقیقت یہ ہے کہ اس روحانی و اخلاقی انحطاط کے موجود دور میں مولانا عبد العظیم صدیقی نے اسلامی اقدار کا احیاء کیا اور اسلام کو دئے گئے دور حاضر کے چیلنج کا مجاہدانہ جذبہ کے ساتھ مقابلہ کیا۔ ۱۴۔

مبلغ اسلام کی داعیانہ صلاحیتوں کا اعتراف اپنوں اور غیروں سبکی نے کیا ہے چنانچہ جارج برنارڈ شا جیسا مشہور زمانہ مفکر و مدبر اور فلسفی بھی آپ کی ان صفات کا اعتراف کرتے ہوئے کہتا ہے کہ  
آپ کی گفتگو اتنی دل چسپ اور معلوماتی ہے کہ میں سالوں تک آپ کے ساتھ رہنا پسند کروں گا۔ ۱۵۔

ایک مقام پر پھر کہتا ہے کہ

اس میں شک نہیں کہ آپ بڑے شاندار اور بہترین انداز میں اسلامی تعلیمات پیش کرتے ہیں۔ ۱۶۔

ٹوکیو کے پروفیسر این، ایچ برلاس کہتے ہیں

ہر شخص مولانا صدیقی کو پلیٹ فارم سے سن سکتا ہے اور اس سے محفوظ ہوتا ہے اور کیوں نہ ہو، جب کہ ایک جانب مولانا کی متناطیسی شخصیت ہو دوسری جانب ان کی نغمہ باز آواز اور تیسری جانب ان کی ٹھوس اور مدلل تقریر ہو۔ ۱۷۔

پاکستان کے مشہور مورخ علامہ نور محمد قادری لکھتے ہیں۔

حضرت مولانا عبد العظیم صدیقی اس صدی کی تاریخ میں عالم اسلام کی بہت بڑی شخصیت گذرے ہیں، حضرت مولانا اس زمانہ کی الہ آباد یونیورسٹی کے بی اے، ایل ایل بی ہونے کے علاوہ نہایت بلند پایہ عالم ربانی اور صاحب کشف لیل اللہ اور خوش پاک کے سلسلہ قادریہ عالیہ کے صاحب اجازت بزرگ تھے فقہ حنفیہ اور شافعیہ میں کمال رکھتے تھے۔

مبلغ اسلام کے متعلق ارباب علم و دانش نے جو اظہار خیال فرمایا ہے اسے انشاء اللہ تعالیٰ ایک الگ عنوان سے عرض کروں گا کافی الحاح مجھے یہ عرض کرنا ہے کہ مبلغ اسلام کو رب کائنات نے اسکی جامع الصفات شخصیت کی شکل میں منصہ شہود پر ظاہر فرمایا تھا جو بلاشبہ قدرت کی عظیم دلیلوں میں سے ایک دلیل قدرت اور رسول ہاشمی کے معجزات میں سے ایک عظیم معجزہ تھے، دنیا کے جس گوشہ میں پہنچے، پرچم اسلام کو بلند کیا، اور اپنی خدا اولاد صلاحیتوں سے مذہب منہب کی حقانیت و آفاقیت کو شمس و اس کی مثل ظاہر کر دیا، جس کا یقین ثبوت آج یورپ و امریکہ اور صحرائے افریقہ تک دے رہے ہیں۔

### مبلغ اسلام میدان خطابت میں :-

بلاغ و تبلیغ اور مافی الضمیر کو کسی کے سامنے پیش کرنے کے موثر ترین ذرائع میں سے ایک اہم ذریعہ تقریر و خطابت ہے یہ وہ بہترین جوہر اور درز ہے جس کی چمک دمک ہر دور میں محسوس کی گئی، عرب کے بادیہ نشین تو خطابت کا جوہر دکھانے کے لئے باقاعدہ اجتماعات کیا کرتے تھے، مردہ قلوب میں زندگی کی روح پھونکنے اور سرد قلوب میں گرمادیے کا بہترین اور کارگر ذریعہ خطابت ہے، غلط رسم و رواج، باطل خیالات، بدعات، خرافات اور منکرات شرعیہ کی روک تھام اور ان کی بھگنی اسلامی تعلیمات و تفسیسات کی نشر و اشاعت جہاں قلم سے ہوتی ہے وہیں زبان بھی ایک اہم رول ادا کرتی ہے رفتار زمانہ اور اس کے تقاضوں کو مد نظر رکھتے ہوئے کون ذریعہ اختیار کرنا پسندیدہ اور زیادہ موثر ہوگا، یہ ایک مباض قوم و ملت اور ہوشمند و دور اندیش عالم ربانی کا کام ہے، مبلغ اسلام نے عصری تقاضوں اور حالات زمانہ کے پیش نظر تقریر کو زیادہ اہمیت دی اور ان کی زندگی کا بیشتر حصہ وعظ و تقریر میں گذرا آپ کی مقررانہ صلاحیتوں کا ذکر کرتے ہوئے مولانا رشاد احمد عظیمی صاحب تحریر کرتے ہیں۔

مبلغ اسلام حضرت عبدالعلیم میرٹھی قدس سرہ جادو بیان اور شعلہ بد مقرر تھے، آپ نے پہلی تقریر جامع مسجد میرٹھ میں اس وقت کی جب آپ کی عمر صرف نو سال تھی۔ آپ اردو کے علاوہ عربی، فارسی اور انگریزی زبان میں بڑی روانی کے ساتھ تقریر کرتے اور اس موثر انداز سے تقریر کرتے تھے کہ خود اہل زبان بھی حیران رہ جاتے تھے، آپ اپنے خیالات کی ترجمانی بڑے دل نشین انداز میں کرتے جس قسم کا اجتماع دیکھتے اس قسم کی تقریر کرتے تھے..... ۱۹۔

ایک جگہ اور لکھتے ہیں

آپ کی انہیں مقرران صلاحیتوں کی بنا پر ایشیاء اور یورپ کے مسلم عبور سمیوں  
نے آپ کو عبور ایم انگلیز اور بشر (ORATER) قرار دیا ہے۔ ۷۲۰

پروفیسر ڈاکٹر مسعود احمد ر قسطنطنیہ :

حضرت مولانا میر غمی دوسری زبانوں کے علاوہ انگریزی زبان پر حیرت  
انگریز عبور رکھتے تھے مولانا محمد علی جوہر انگریزی کے ماہر تھے، مگر انہوں  
نے اس سے وہ کام نہ لیا، جو مولانا میر غمی نابہ الرحمہ نے لیا۔

راقم کو بھی مولانا کی تقریر سننے کا اتفاق ہوا ہے، حقیقت یہ ہے کہ ان کی  
آواز میں بلا کی کشش اور کھٹک تھی اردو، عربی، انگریزی اور بعض دوسری  
زبانوں میں بے ٹکان تقریر کرتے تھے۔ ۷۲۱

مولانا عبد الکیم شرف قادری پاکستان فرماتے ہیں :

حضرت مولانا عبد الکیم میر غمی صدیقی شعلہ میان خطیب، بلند پایہ ادیب  
اور عظیم مفکر اسلام تھے جب اپنی نثر ریز آواز میں دلائل و براہین سے  
اسلام کی حقانیت بیان فرماتے تو حاضرین پر سکوت چھا جاتا، اور بڑے  
بڑے سائنسدان، فلاسفہ اور دہریہ قسم کے لوگ آپ کے دست اقدس پر  
حلقہ جوش اسلام ہو جاتے آپ تقریر دنیا کی ہر زبان میں اس روانی کے  
ساتھ تقریر کرتے تھے کہ خود اہل لسان درط حیرت میں رہ  
جاتے۔ ۷۲۲

## مبلغ اسلام کے عظیم الشان کارنامے

مولانا میر غمی نے متعنائے حال کے مظاہر، حکمت عملی کو اپنایا اور جہاں جس طرح طریقہ عمل  
کو مفید جانا اور جس کی ضرورت محسوس کی اس کو بروئے کار لاکر پیغام اسلام کو عام سے عام کر کیا، اس  
سلسلے میں جو کارہائے نمایاں انجام دیئے اسے حیلہ تحریر میں لانا ممکن نہیں تو مشکل ضرور ہے، مگر ہم  
اختصار کے ساتھ ان کے کارناموں کو (۴) خانوں میں رکھ کر تھوڑی تھوڑی تفصیل پیش کرتے ہیں جس  
سے حوالی اندازہ ہو جائے گا کہ مولانا میر غمی کی شخصیت کیسی ہر جہت اور گونا گوں اوصاف کی مالک تھی



(۱) تبلیغی خدمات (۲) تعمیری خدمات (۳) تعلیمی خدمات (۴) تفسیلی خدمات

تبلیغی خدمات :

اسلام کی سب سے عظیم خدمت یہ ہے کہ اس کا پیغام کرۂ ارض کے گوشے گوشے تک پہنچایا جائے اور بنی نوع انسان کی فلاح و بہبودی کا ضامن مذہب اسلام ان کے دلوں میں اتار دیا جائے، مشکوٰۃ نبوت کے انوار تجلیات سے کائنات کے ذرے ذرے کو روشن و درخشاں کر دیا جائے اور تعلیمات اسلام کی گونج سے اکناف عالم کو بھر دیا جائے، امر بالمعروف اور نہی عن المنکر کی عظیم ذمہ داری کو حتی المقدور نبھایا جائے ایٹوں اور میکانوں کو اسلام کا شیدائی بنایا جائے، یہی وہ عظیم مذہب ہے جس پر امت محمدیہ علی صاحبہا السلام کو فائز ہونے کا شرف حاصل ہے، ارشاد قرآنی ہے۔

کنتم خیر امة اخرجت	تم اے مسلمانوں بہترین
للناس تھرون بالمعروف	امت ہو جو لوگوں کے
و تنھون عن المنکر	لئے ظاہر کی گئی۔ اچھے
.....۲۲۔	کاموں کا حکم دیتے ہو اور
	برے کاموں سے روکتے

ہو

مبلغ اسلام عبدالعلیم صدیقی نے دعوت و تبلیغ کا جو عظیم الشان کارنامہ انجام دیا ہے اس کی نظیر دور دور تک نہیں ملتی، ستر ہزار غیر مسلموں کو دامن اسلام سے وابستہ کرنا اور ان کے دماغ میں تعلیمات اسلامی کو اتار دینا یہ وہ غیر معمولی کارنامہ ہے جو لاریب آب زر سے نکلنے کے قابل ہے۔

بر صغیر و یورپ کا ایک عظیم مبلغ

سجاد الشیخ علامہ عبداللہ عزیزی صاحب قبلہ مدظلہ العالی قطر ازیں

البتہ سوویں صدی میں حضرت مبلغ اسلام کی ذات قدسی صفات نے بے سرو سامانی کے عالم میں اپنا تبلیغی مشن جاری کیا تو اپنی پرکشش شخصیت سے کتنے بے راہ روئیں کو راہ ہدایت پر لائے اور کتنے گم گشتہ راہ ضلالت کو ہدایت کی مشعل ہاتھ میں دے دی پھر انہوں نے بر صغیر ہی تک اپنے

اس عمل خیر کو محدود نہیں رکھا، بلکہ دوسرے ممالک میں بھی اپنی قوت  
تاثیر سے دلوں کو اسلام کے لئے مسخر کرنے میں بڑی کامیابی حاصل کی،  
آج دنیا میں سینکڑوں مبلغین کام کر رہے ہیں اور لوگوں کو صراطِ مستقیم پر  
لے آئے جہ جہد میں مصروف عمل ہیں، تاہم ان کا اکیلا کارنامہ ان تمام  
حضرات کے کارناموں پر بہت بھاری نظر آ رہا ہے۔ ۷۴۴

### سرخ: ار غیر مسلم حلقہ جگوش اسلام:

آپ کی تبلیغی خدمات کا ذکر کرتے ہوئے مرزا ارشاد احمد عظمیٰ صاحب ارقام فرماتے ہیں  
حضرت مولانا صدیقی مرحوم و مغفور نے برصغیر پاک و ہند میں نہایت  
بلکہ یورپ اور افریقہ کے بیشتر ممالک میں محدود وسائل اور انتہائی نامساعد  
حالات میں اسلام کا پیغام غیر مسلموں تک پہنچایا آپ کی ان مخلصانہ تبلیغی  
کوششوں سے سرخ ہزار سے زائد غیر مسلم حلقہ جگوش اسلام ہوئے، جن  
میں صرف یورپین باشندوں کی تعداد پچیس ہزار تھی۔ ۷۴۵

### مبلغین کے قافلے کا سالار:

اسی طرح پروفیسر ڈاکٹر محمد مسعود احمد صاحب آپ کی تبلیغی خدمات سے متاثر ہو کر یوں صوفی  
قرطاس پر اظہار خیال فرماتے ہیں:

حضرت مولانا میر تقی اس صدی کے مبلغین اسلام کے قافلہ سالار ہیں  
انہوں نے دنیا کے ہمسوں ممالک کا دورہ کیا، پورہ ہزاروں غیر مسلموں کو  
شرف بہ اسلام کیا جس میں پروفیسر بھی ہیں، دانشور بھی ہیں، عمائدین  
اور اعیان مملکت بھی ہیں۔ ۷۴۶

### چند عظیم نو مسلم شخصیتیں:

مبلغ اسلام کی تبلیغ و دعوت کا حال عظیم شخصیتوں کی زبان سے سن لینے کے بعد آئیے میں آپ کو  
ان چند حق آور حضرات کا حال سنوں جنہیں مبلغ اسلام کی تبلیغی کوششوں سے اسلام جیسا ضابطہ حیات  
ملا اور دامن اسلام سے وابستہ ہو کر سعادت دہرین سے سرفرازی ملی۔

## ماریشش کا گورنر :

مبلغ اسلام ۱۹۲۸ء میں ماریشش تشریف لے گئے اور اسلامی تعلیمات کی تبلیغ و اشاعت کا کام نہایت حسن خوبی کے ساتھ انجام دیا اس کا ثمرہ اہل اسلام کو یہ ملا کہ ماریشش کے فرانسیسی گورنر مسٹر مردات (MERWATE) جیسی عظیم شخصیت دامن اسلام سے وابستہ ہو گئی جن کی وجہ سے مبلغ اسلام کو اپنے مشن میں مزید سہولتیں میسر آئیں اور انہیں کے توسط سے آپ نے مراکش کے مشہور لیڈر غازی عبدالکریم سے قید میں ملاقات کی۔ ۲۷۔

## سیلون کا وزیری :

مبلغ اسلام نے ۱۹۲۳ء میں سیلون کا تبلیغی دورہ فرمایا اور اپنی حکیمانہ اور عالمانہ دعوت و تبلیغ سے بے شمار مردہ قلوب کو ایمان کی زندگی عطا فرمائی اور ان کی کشت حیات کو سرسبز و شاداب کیا، ان فیروز عتوں میں محترم ”ریونڈمنک بری“ کا نام بالخصوص قابل ذکر ہے، آپ حکومت سیلون کے وزیری تھے اور کو لیبو یونورشی کے پروفیسر بھی رہ چکے تھے، مگر اس سے زیادہ قابل ذکر بات یہ ہے کہ آپ نے جس سال کا طویل عرصہ نصرانیت کی ترویج و اشاعت میں گزارا، آپ مسیحیت کے عظیم مبلغ اور پادری تھے، مگر مبلغ اسلام کی مترنم اور کیف بار آواز میں اسلام کی حقانیت کو سننے کے بعد داوی نور میں سیر کرنے لگے اور خود کو دامن اسلام سے وابستہ کر لیا، مبلغ اسلام کی اس بے مثال تبلیغی کامیابی پر مسلمانان بے بیسی نے ان الفاظ میں حمد و ثناء پیش کیا ہے :

سیلون میں پادری ریونڈمنک بری پروفیسر کو لیبو یونورشی کا ایک معززہ الآرا جلسہ میں آپ کی تقریر سے اثر پا کر دولت اسلام کا شرف حاصل کرنا ایک بے مثال کامیابی ہے۔ خصوصاً جب کہ ان بزرگ نے اپنی عمر کے جس جس محض خدمت نصرانیت پر صرف کئے، ایسے پختہ کار شخص کی طبیعت پر اسلام کا سکھانا آپ ہی جیسے مقرر کا کمال تھا اور خدائے تعالیٰ کا فضل آپ کے شامل حال ہے کہ اس نے یہ مقدس خدمت اسلام آپ کے ہاتھ سے اتمام کو پہنچائی۔ ۲۸۔

## سنگاپور کا میر سٹر :

۷، اپریل ۱۹۳۱ء کی صبح کو جہاز ٹیرا کے ذریعہ مبلغ اسلام نے سنگاپور میں قدم رنجہ فرمایا، آپ کے قدم مہینت لروم سے شریوں میں خوشی کی لہر دوڑ گئی، آپ کی پر اثر تقریر سے سنگاپور میں بے شمار



لوگ دائرۂ اسلام میں داخل ہوئے ان میں ایک عظیم شخصیت مسٹر پیمہ رانا تھ دت کی ہے آپ کے مشرف بہ اسلام ہونے کا واقعہ صفت روزہ الفقیہ امرتسر ۲۸ مئی ۱۹۳۱ء صفحہ ۱۰ پر یوں مذکور ہے

دن بھر مسلم و غیر مسلم ملاقات کے لئے آتے رہے، پور مولانا کے مدلل طرز کلام سے اپنے شبہات میں تسلی پاتے رہے، اسی سلسلے میں مسٹر پیمہ رانا تھ دت ایم، اے، ایل، ایل، بی بیہ سٹریٹ لا جو سنگاپور کے نہایت مشہور سروروں میں سے ہیں، مولانا موصوف سے ملے، چند ملاقاتوں میں دینی گفتگو پور چند تقریروں کی شرکت نے ان کو اس درجہ متاثر کیا کہ ۳ مئی ۱۹۳۱ء یک شنبہ کی سہ پہر ساڑھے چار بجے مدرسہ الجلید کے محن میں ہزاروں مسلمین اور غیر مسلمین کے مجمع کے سامنے بلیب خاطر مولانا موصوف کے دست حق پرست پر مشرف باسلام ہوئے

اسلامی نام سراج النور دت رکھا گیا..... ۲۹۔

یہ ان چند سربراہ آورہ حضرات کے نام پیش کیے گئے ہیں جنہوں نے مبلغ اسلام کی جلد و بیانی پور دلائل و براہین سے مزین نورانی و حقانی تقریرات و خطبات سے متاثر ہو کر اپنی قسمتوں کو عروج و ارتقاء کی منزل پر پہنچایا ہے، ورنہ اس طرح کے بے شمار افراد ہیں جن کو مبلغ اسلام کی بدولت سرکارِ بد قرار علیہ السلام کی غلامی کا شرف حاصل ہوا، اگر ان سب کا ذکر کیا جائے تو دفتر تیار ہو جائے

ایں سعادت بد و باز و نیست

تاناہ خدائے عظیمہ

## تعمیری خدمات :

یہ حقیقت کسی دلیل کی محتاج نہیں ہے کہ اسلامی تہذیب و تمدن پور ثقافت کے تحفظ کے لئے مساجد و مدارس کلیدی پور حیادی اہمیت کے حامل ہوتے ہیں امت مسلمہ کی اجتماعیت و یکانیت کا حسین منظر دیکھنا ہو تو مساجد و عبادت گاہوں کا رخ کیا جائے پور نہ ہی معاشرہ پور اسلامی سوسائٹی کے جلوے دیکھنا ہو تو مدارس عربیہ پور دینی دانش گاہوں کا رخ کیا جائے پھر یہ عقدہ خود خود کھل جائے کہ آج کی اس مغربی تہذیب پور بد عقیدگی کی مسموم فضا پور متعفن ماحول میں اسلام کی نشر و اشاعت اور اس کی



اس ملک کا دارالسلطنت کو لبو ہے آپ نے وہاں اپنی خطیبانہ شخصیت کے ذریعہ لوگوں کو اسلام کے قریب کیا اور وقت کے تقاضے کے پیش نظر ایک عظیم پر شکوہ مسجد تعمیر کرائی کو لبو کی سر زمین پر آج بھی وہ ملک کی عظیم اور خوشنما و خوبصورت مسجد مانی جاتی ہے چنانچہ جناب مرزا ارشاد علیہ الرحمہ رقمطراز ہیں :

کو لبو میں مبین حنفی مسجد کی تعمیر کے لئے کام کیا یہ مسجد پورے ملک میں

سب مساجد سے زیادہ شاندار ہے ..... ۲۳۱

### سلطان مسجد سنگاپور :

بلغ اسلام ۷ اپریل ۱۹۳۱ء کی صبح کو سنگاپور تشریف فرما ہوئے اور معززین شہر کے جم غفیر نے آپ کا استقبال کیا پھولوں کے بار اور عطر و گلاب سے آپ کی تواضع کی گئی ..... ۲۳۲ اور بے شمار لوگوں نے آپ کے دست حق پرست پر اسلام قبول کیا آپ نے ان کے مذہبی تشنہ کی حفظ و مینت اور اسلامی تمدن کے تمدن کے تحفظ کے پیش نظر ایک عالیشان مسجد تعمیر کی جو پورے ملک میں مشہور ہے جناب خلیل رانا صاحب لکھتے ہیں۔

بہت سی مساجد تعمیر کرائیں عظیم الشان مساجد میں سلطان مسجد سنگاپور  
وغیرہ خاص طور پر مشہور ہیں ..... ۲۳۳

### (۳) مسجد ناگریا :

جاپان کے مسلمان آپ کی تقریر کے دلدادہ تھے انہوں نے آپ کو مدعو کیا آپ وہاں تشریف لے گئے اور بے شمار اسلامی تعلیمات و اقدار سے روشناس کرایا اور وہاں ایک خوبصورت مسجد بھی تعمیر کرائی جیسا کہ جناب خلیل رانا صاحب لکھتے ہیں۔

"عظیم الشان مساجد میں مسجد ناگریا جاپان خاص طور پر مشہور ہے  
..... ۲۳۴"

## مدارس و جامعات

### (۱) دارالعلوم علیہ اندیا :

ہندوستان کے صوبہ اتر پردیش کا مروجہ خیر خطہ جسے ضلع ہستنی کے نام سے جانا جاتا ہے اسی



ضلع میں شہر سے تقریباً ۵۰ کلومیٹر دور شمالی مشرق میں نیپال روڈ پر واقع موضع حمد اشاہی ہے جہاں ملک کی یہ عظیم دانش گاہ علمیہ قائم ہے۔ ۳۵۔ یہاں کے خوش عقیدہ مسلمان عموماً حضرت مبلغ اسلام کے دامن سے وابستہ ہیں جن میں کچھ لوگ آج بھی بڑی محبت و عقیدت سے مبلغ اسلام کا ذکر کرنے والے موجود ہیں۔ مبلغ اسلام کی دور بین نگاہی یہاں ادارہ کے قیام کا سبب بنی چنانچہ ۱۹۵۳ء میں یہ ادارہ مبلغ اسلام کے نام سے منسوب کر کے قائم ہوا اور آج عہدہ تعالیٰ ہندوستان بھر میں اہل سنت کے مدارس میں ایک اہم مقام رکھتا ہے جس میں جدید عربی انگلش اور علوم قدیمہ و جدیدہ کی اعلیٰ تعلیم کا معقول بندوبست ہے۔ ادارہ میں قائم علمی لائبریری تمام دانشوروں کی نگاہ میں قابل احترام مانی جاتی ہے اس ادارہ سے سالانہ عربی میگزین "اشباب الاسلامی" نکلتا ہے جو مختلف عناوین و موضوعات پر مشتمل ہوتا ہے اور قلمی مضامین ادارہ کے طلباء کے ہوتے ہیں حضرت مبلغ اسلام کے فیوض و بہکات کا یہ چشمہ ہندوستان میں دارالعلوم علمیہ کے نام سے مشہور و معروف ہے جہاں امت محمدیہ کے نو نملان علوم نبویہ حاصل کر کے ہندوستان کے گوشے گوشے میں پھیل کر مبلغ اسلام کے نقوش قدم پر چل رہے ہیں۔

## (۲) عربی یونیورسٹی ملایا :

ملایا میں قادیانیت اپنی پوری توانائی کے ساتھ معروف محل قحی نور اسلام کے نام پر لوگوں کو قادیانیت کی ہریلی شراب پلا رہی تھی مبلغ اسلام ملایا تشریف لے گئے اور قادیانیت کے خلاف عربی، انگلش، اردو میں تقریریں کرنا شروع کیں جس سے ان گمراہوں کا اثر زائل ہو گیا پھر آپ نے وہاں ایک عظیم عربی یونیورسٹی قائم فرمائی تاکہ لوگ صحیح اسلامی اصول و نظریات سے آشنا ہوں ساتھ ہی اس مادی دنیا میں زندگی بسر کرنے کے لئے کچھ فراہم کر سکیں یونیورسٹی کے قیام کے تعلق سے مرزا الرشاد صاحب ار قام فرماتے ہیں۔

آپ نے ملایا میں جناب محمد ابراہیم الشاکوف کے تعاون سے عربی

یونیورسٹی کی بنیاد ڈالی۔ ۳۶۔

## (۳) غفور یہ عربی اسکول کو لمبو :

مبلغ اسلام نے کو لمبو کو اپنی فیض رساں شخصیت سے زیادہ محفوظ فرمایا چنانچہ آپ وہاں متعدد بار

تشریف لے گئے اور ان محنت اسلامی مراکز تعمیر کرائے۔ جب آپ ۱۹۲۳ء میں تشریف لے گئے تو ایک عظیم الشان مسجد قائم فرمائی اور جب ۱۹۳۳ء میں قدم رنج فرمایا تو کوئٹہ کے نزدیک ایک دینی درس گاہ کی بنیاد ڈالی اور نو سالان اسلام کے عقائد و نظریات کے تحفظ کا سامان فراہم کیا اس دینی دانش گاہ کو غفور یہ عربی اسکول کے نام سے جانا جاتا ہے مرزا ارشاد صاحب لکھتے ہیں۔  
 ”کوئٹہ کے نزدیک غفور یہ عربی اسکول قائم کیا“۔۔۔۔۔ ۳۷۔

### تنظیمی خدمات :

بہت مشہور ہے کہ ایک ایک مل کر گیارہ ہوتے ہیں حافظ ملت کا ارشاد گرامی ہے :

”اتحاد زندگی ہے اختلاف موت ہے“۔۔۔ ۳۸۔

امت مسلمہ کی شیرازہ دہری بہت بڑی سعادت ہے قرآن کریم کا ارشاد ہے۔

واعتصموا بحبل اللہ جمیعاً ولا تفرقوا۔۔۔ ۳۹۔

اللہ کی رسی کو مضبوطی سے تھام لو اور آپس میں انتشار و افتراق مت کرو حدیث شریف ہے ”  
 کونوا عباد اللہ اخواناً“ اے اللہ کے بندو! آپس میں بھائی بھائی بن کر رہو نظم و نسق اور انتظام و انصرام کی خولی سب کے نزدیک مسلم ہے کیوں کہ جماعت و انجمن سازی بہت اہمیت کی حامل شے ہے۔  
 یہ جماعتیں قومی، ملی، فلاحی، اصلاحی، دعوتی، مسلکی ہر طرح کی خدمت انجام دینے کے لئے اہم کردار ادا کرتی ہیں۔ اسلامی افکار و نظریات اور مذہبی امور کی تبلیغ و اشاعت کا اہم ذریعہ بنتی ہیں۔ اسلاف کے قائم کردہ نقوش کو قوم و ملت کے سامنے پیش کرنے اور ماضی کی تاریخ کو حال کے آئینے میں لانے کے لئے موضوع ترین وسائل سمجھی جاتی ہیں جس قوم میں تنظیمی صلاحیت و استعداد کا فقدان ہوتا ہے وہ اپنی منزل مقصود پر مہسوت نہیں پہنچ پاتی۔

مبلغ اسلام نے اسلامی اقدار و تعلیمات کو ہر پہلو سے عام کرنے کا عزم معمم کر رکھا تھا اس لئے آپ نے ہر ممکن ذریعہ کو اپنا کر اسلام کے پاکیزہ پیغامات کو اکناف عالم میں پھیلایا جگہ جگہ مدارس و دانش گاہوں کا قیام مساجد و محلوں کی تعمیر یہ سب کے سب صرف تبلیغ اسلام کے پیش نظر تھا۔ چنانچہ اس مبارک و مسعود مقصد کے تحت آپ نے بے شمار تنظیموں اور انجمنوں کی بھی بنیادیں ڈالیں اور مشنریاں اور سوسائٹیاں قائم فرمائیں ہم چند مشہور اور اہم تنظیموں کا ذکر کرتے ہیں۔

## (۱) حزب اللہ مارشلس :

مبلغ اسلام ۱۹۲۵ء میں مارشلس کے تبلیغی دورے پر تشریف لے گئے اور وہاں کے مسلمانوں کو فیضیاب فرمایا جب آپ مارشلس پہنچے تو معلوم ہوا کہ وہاں قادیانیت پوری طرح مسلمانوں کو اپنے چنگل میں کر چکی ہے چنانچہ آپ نے وہاں ان کے عقائد کا رد فرمایا جس کا بے حد اثر ہوا اور بے شمار قادیانیوں نے اسلام قبول کیا آپ نے وہاں مسلمانوں کی ایک تنظیم بھی قائم فرمائی چنانچہ مرزا اللہ شاہ صاحب لکھتے ہیں :

”حضرت مولانا صدیقی علیہ الرحمہ نے مارشلس میں حزب اللہ کی بنیاد ڈالی“..... ۳۰۔

## (۲) تنظیم بین المذاہب الاسلامیہ مصر :

اس کے متعلق محترم جناب خلیل صاحب رقمطراز ہیں :

”علامہ عبدالعلیم صدیقی رحمۃ اللہ علیہ ہر مذہب کے لوگوں کے درمیان اخوت انسانی کے علمبردار تھے تو یہ ناممکن تھا کہ آپ مسلمانوں کے مختلف مکاتب فکر کے اختلاف کو محسوس نہ کرتے۔ آپ اگرچہ اہل سنت بریلوی مذہب فکر کے نمائندہ تھے لیکن جہاں تک فرقہ وارانہ تعصب کا تعلق ہے اس سے آپ کی ذات کراہی قطعی طور پر بری الذمہ ہے جبکہ آپ نے مختلف اسلامی مذہب فکر کے علماء کی ایک تنظیم قاہرہ مصر میں محمد علی علویہ پاشا کے تعاون سے قائم فرمائی جس کا نام ”تنظیم بین المذاہب الاسلامیہ رکھا“..... ۳۱۔

راقم السطور عرض کرتا ہے کہ مختلف فکر کو جماعتوں کو دہریت و نیچریت کے خلاف ایک پلیٹ فارم پر جمع کرنا ایسا ہی ہے جیسا قرآن فرماتا ہے ”قل لقالو الی کلمۃ سواء بیننا و بینکم“..... ۳۲۔

## (۳) انٹرنیشنل اسلامک سروس سینٹر ڈرمن :

مبلغ اسلام غالباً ۱۹۳۵ء میں ڈرمن تشریف لے گئے اور اپنی جادوئیانی حیرت و نغمہ بار آواز اور پرکشش شخصیت سے ہزاروں کو اپنا دیوتا بنا ڈالا پھر تو پورے ملک میں اسلامی بیداری کی عظیم لہر پیدا ہو گئی بے شمار لوگوں نے اسلام کے دامن رحمت میں سکون و چین کا سانس لیا مبلغ اسلام نے وہاں ایک ادارہ قائم فرمایا جہاں سے آج بھی انگریزی زبان میں رسالہ ”دی مسلم ڈائجسٹ“ شائع ہوتا ہے چنانچہ



مولانا رشاد صاحب تحریر فرماتے ہیں۔

"ذریعہ میں انٹر نیٹل اسلامک سروس سینٹر قائم کیا جو وہاں مشہور ماہنامہ  
انگریزی رسالہ دی مسلم ڈائجسٹ اور اسلامی مکی پبلیکیشنز کے زیر اہتمام  
شائع کرتا ہے۔ ۷۳۔"

حضرت مبلغ اسلام کی عالمگیر خدمات اور کاربائے نمایاں کو اگر تفصیل سے ذکر کیا جائے تو بلا  
مبالغہ کئی دفتر تیار ہو جائیں گے مگر ہم اس مختصر مضمون میں اسی پر اکتفا کر کے آگے بڑھتے ہیں۔  
تفصیلی خدمات :

تصنیف و تالیف کا کام کتنا اہم اور دشوار کن ہے آئیے اسے حافظ ملت کے الفاظ میں ملاحظہ کریں  
آپ فرماتے ہیں۔

"ایک مصنف و مرتب کو کتنی جاں نسیں و لویوں سے گزرنا پڑتا ہے اس کا صحیح اندازہ انھیں لوگوں  
کو ہوتا ہے جو اس وادی میں قدم ڈال چکے ہیں مضامین کی فراہمی غیر محقق باتوں سے اجتناب تحقیق و  
جستجو، تتبع و تلاش، معیاری اور پروفاہ گفتگو، سنجیدہ اور سلجھا ہوا اسلوب تحریر فرضیکہ بے شمار امور کو مد  
نظر رکھ کر ہی صحیح معنوں میں ایک مصنف اپنی عملی و فکری کاوش کو منظر عام پر لانے کی جرأت کرتا ہے  
پھر اسے قبولیت عام کا شرف حاصل ہونے کا اعزاز ملتا ہے۔"

آج کی اس ترقی یافتہ دنیا میں نشر و اشاعت، تبلیغ و ترسیل، ابلاغ و اعلام کے بے شمار ذرائع رائج  
ہو چکے ہیں اور ان سب اسباب و ذرائع کی اہمیت میر حال مسلم ہے مگر ان تمام ذرائع میں جو استحکام و پختگی  
تصنیف و تالیف کو حاصل ہے وہ کسی کو نہیں ہے یہی وجہ ہے کہ عہد ماضی کی تاریخ میں بھی اس کا جادو سر  
چڑھ کر بولتا ہوا نظر آتا ہے۔ آج ہمارے سامنے جتنے بھی اسلامی ذخیرے موجود ہیں وہ سب اسی تصنیف  
و تالیف ہی کی دین ہیں تبلیغ اسلام کے جہاں بہت سے ذرائع ہیں وہیں موجودہ دور میں لڑ پھر مسائل و  
کتب و غیرہ کی شکل میں دنیا کے سامنے اسلامی تعلیمات کو پیش کرنا سب سے مفید و مستحکم ذریعہ ہے آج  
باطل تحریکیں اور فاسد عقائد پر مشتمل تنظیمیں اپنی فکر و نظر کو دنیا کے گوشے گوشے میں اسی ذریعہ سے  
پھیلاتی ہیں جس کا سب کو علم ہے حضرت مبلغ اسلام چونکہ ایک بلند پایہ خطیب ہی نہیں تھے بلکہ ایک  
عالم دین عظیم الشان ادیب اور صاحب قلم تھے اس لئے آپ نے اس منہج سے بھی اسلامی تعلیمات کو عام

کیا اور تصنیف و تالیف میں بھی اپنی یادگار چھوڑ گئے، ہم ذیل میں چند تصانیف کا تذکرہ کرتے ہیں۔

## تصانیف

### عربی تصنیف۔ مراۃ القادیانیت :

مبلغ اسلام کو قرآنی زبان پر حیرت انگیز قدرت تھی ان فصیح انداز سے عربی میں تکلم فرماتے کہ لوگ انگشت بدندان رہ جاتے آپ نے عربی زبان میں ایک رسالہ تحریر فرمایا جس میں قادیانیوں کا زبردست رد فرمایا اور ان کے باطل نظریات سے امت مسلمہ کو متنبہ کیا یہ رسالہ مختلف زبانوں میں شائع ہوا۔ ۳۴۔

### اردو تصنیف۔ ذکر حبیب :

یہ کتاب مستند اور معتبر روایات و اقوال پر مشتمل فضائل محمد عربی ﷺ میں نکلی گئی جس کے دو حصے ہیں انداز نہایت شستہ اسلوب تحریر موثر و دلنشین ہے متعدد کتب خانوں سے شائع ہو چکی ہے یہ کتاب خصوصاً محفل میلاد شریف میں پڑھنے کے لئے تصنیف ہوئی۔ ۳۵۔

### بہار شباب :

مبلغ اسلام نہ صرف یہ کہ ایک بلند پایہ عالم تھے بلکہ طیب عاذق اور ماہر حلیم بھی تھے جب آپ نے قوم کے نوجوانوں کی جنسی بے راہروی کو محسوس کیا تو ان کی فلاح و بہبودی کے لئے یہ رسالہ تحریر فرمایا اور فن حکمت و طب نیز قرآن و حدیث کی روشنی میں امت مسلمہ کو جنسی بے راہروی کی تباہ کاریوں سے آگاہ فرمایا کتاب انتہائی دلیر اور موثر ہے جس کو پڑھ کر بے شمار لوگوں نے اپنی اصلاح کی۔

### کتاب تصوف :

تصوف کی اہمیت و افادیت ترجمہ نفس میں مسلم اثبات ہے تطہیر باطنی کے لئے امت مسلمہ کے ایک پاکیزہ طبقہ نے اسے اپنایا جس کی بدولت نفس امارہ مغلوب اور نفس مطمئنہ غالب ہوتا ہے بلاشبہ خاصان خدا نے تصوف کو قدر کی نگاہ سے دیکھا اور اس موضوع پر بے شمار کتابیں تصنیف فرمائیں حضرت مبلغ اسلام نے بھی اس موضوع پر قلم اٹھایا اور رسالہ، نام کتاب تصوف قوم کے سامنے پیش فرمایا اس کے علاوہ احکام رمضان، مرزائی حقیقت کا اظہار، صوت الحق، انسانی مسائل کا حل، دود گیر

کتاب و رسائل بھی آپ کی یادگار ہیں ۷۴۶

### انگریزی تصنیف :

حضرت مبلغ اسلام نے انگریزی زبان میں معتد بہ مقدار میں تصنیف فرمائی ہیں ہم چند ایک کا نام پیش کرتے ہیں۔

### اسلام اور اشتراکیت :

اس کتاب میں اشتراکیت اور کمیونزم کے نظریات کا تفصیل سے جائزہ لیا گیا ہے اور اسلامی اصول و نظریات کی روشنی میں اس کے حسن و نہایت حسین اسلوب میں پیش کیا گیا ہے۔

### امن کا پیغام :

یورپین لابی نے اسلام کو بدنام کرنے کا جو گھناؤنا رول ادا کیا ہے اس کو سن کر انسان عالم مکتہ میں رہ جاتا ہے۔ مہینین اسلام نے ان کے کالے کرتوتوں کا پردہ چاک کرنے میں بے پناہ جدوجہد کی ہے حضرت مبلغ اسلام نے بھی اسلام پر جائد کردہ الزام کو ختم کرنے کے لئے امن کا پیغام لکھا جس میں اسلام کے بارے میں اس حقیقت کو ظاہر کیا ہے کہ اسلام شر و فساد اور تخریب کاری کا علمبردار نہیں ہے بلکہ سراپا امن و سکون کا پیغام ہے۔

### معجزہ مذہب اور سائنس کی نظر میں :

اس کتاب میں انبیاء کرام کے ہاتھوں خوارق عادات افعال و اعمال کے ظہور پر بلائے محققانہ انداز سے قلم اٹھایا ہے اور اسلامی زبان کا لفظ ”معجزہ“ ایسا سائنسی اعتبار سے بھی کچھ واقفیت و حقیقت رکھتا ہے یا نہیں اسے بڑی خوبی سے بیان کیا ہے۔

ان کتابوں کے علاوہ بھی بہت سی کتابیں انگریزی زبان میں تصنیف فرمائیں جن سے انگلش زبان کے جاننے والوں کو اسلامی تعلیمات سے آگاہی ہوئی۔

حضرت مبلغ اسلام کی باکمال شخصیت سے متعلق اگر تمام گوشوں کو تفصیل ذکر کیا جائے تو یقیناً ایک دفتر عظیم تیار ہو جائے راقم السطور نے چونکہ حضرت العلام سے منسوب دارالعلوم علمیہ ہمدان شاہی میں علم حاصل کیا ہے اور آج محمد و تعالیٰ اسی ادارہ میں مدرس و افتاء کی اہم ذمہ داری بھی سنبھالے



ہوئے ہے اس وضاحت سے اپنے اوپر ایک فرض سمجھتا تھا جس سے سبکدوش ہونے کے لئے تمام مصروفیات سے تھوڑا تھوڑا وقت نکال کر یہ کج تحریر پیش کر رہا ہے اگر حضرت مبلغ اسلام کی خدمت میں یہ حقیر تذکرہ قبول ہو جائے تو مری سعادتمندی کی معراج ہوگی اور مجھے امید ہے کہ انشاء اللہ تعالیٰ ضرور اسے شرف قبولیت حاصل ہوگا۔

## وفات حسرت آیات :

موت اس کی ہے کرے جس پر زمانہ افسوس

یوں تو دنیا میں بھی آئے ہیں مرنے کے لئے

ہمارا ایمان ہے کہ ہر نفس کو موت و فنا کے گھاٹ اترنا ہے ہر فرد کو موت کا کڑوا گھونٹ پینا ہے قرآن کا فرمان ہے "کل نفس ذائقۃ الموت" ۳۷۔ ہر نفس کو موت کا مزہ چکھنا ہے یوں تو ہر شخص کو موت آنی ہے مگر کچھ شخصیتوں کا دنیا سے جانا گویا صلیٰ ہستی کا ایک روشن ورق کا الٹ جانا ہوتا ہے وہ جاتے تو ہیں تما مگر انجمن کی انجمن ان کے جانے سے سونی ہو جاتی ہے ایک عالم کرب و اضطراب میں ڈوب جاتا ہے حضرت مبلغ اسلام کا دنیا سے فانی سے دنیائے جاودانی کی طرف رحلت کرنا یقیناً اسلام کا ایک روشن ورق الٹ جانا اور ایک عالم کا فنا ہونا ہے حضرت علامہ عبدالحکیم شرف قادری رقمطراز ہیں :

"اس پہنچ روزگار ہستی کے وصال سے تاریخ اسلام کا ایک روشن ورق الٹ گیا" ۳۸۔

مگر جائے رشک ہے کہ کیسی پر سعید ساعت تھی جب مبلغ اسلام کو پروردگار نے اپنے حضور بلایا دنیائے اسلام کے چپے سے آئے ہوئے بلاء و توحید کے متوالے مکہ المکرمہ اور مدینہ المنورہ کی پر کیف فضائل میں سکون و اطمینان کا دم بھر رہے تھے اور مبلغ اسلام اپنے رب کے حضور جانے کی تیاری میں مصروف تھے آئیے اسی واقعہ کو جناب خلیل رانا کے الفاظ میں ملاحظہ کریں :

علامہ صدیقی علیہ الرحمہ ۳۷ھ میں تبلیغی دورہ کے بعد عازم حج و

زیارت ہوئے مناسک حج کی ادائیگی کے بعد مدینہ منورہ حاضری دی حضور

ﷺ سے عشق و محبت کی یہ کیفیت تھی کہ دربار حبیب سے واپسی کو دل

نہ چاہتا تھا اور دل سے یہ دعا نکل رہی تھی

غیم خستہ جاں تھک گیا ہے دردِ حجر الی ہے

الہی کب وہ دن آئے کہ مہمان محمد ہو

۲۳ ذوالحجہ ۱۴۳۲ھ مطابق ۲۲ اگست ۱۹۵۴ء کو مدینہ منورہ میں وصال ہوا اور جنت البقیع میں ام المؤمنین حضرت عائشہ صدیقہ رضی اللہ تعالیٰ عنہا کے قدموں میں مدفون ہوئے۔ آپ کی نماز جنازہ میں دنیائے اسلام کے ان تمام مسلمانوں نے شرکت کی جو حج سے فراغت کے بعد مدینہ منورہ روضہ رسول ﷺ کی زیارت کے لئے ٹھہرے ہوئے تھے نماز جنازہ عاشق رسول حضرت علامہ شیخ محمد ضیاء الدین احمد مہاجر مدنی رحمۃ اللہ علیہ خلیفہ محترم امام احمد رضا فاضل بریلوی رحمۃ اللہ علیہ سے پڑھائی خدائے تعالیٰ تاقیامت حضرت موصوف علیہ الرحمہ کے مزار پر انوار پر رحمت کی بارش برساتا رہے۔

## مبلغ اسلام ارباب علم و دانش کی نظر میں

امام احمد رضا قدس سرہ مجدد دین و ملت فقیہ اعظم اسلام انڈیا

آپ مبلغ اسلام عبد العظیم میرٹھی رحمۃ اللہ علیہ کے رسوخ فی العلم پر بڑا اعتماد فرماتے تھے چنانچہ مبلغ اسلام کے بارے میں آپ کا نظریہ یہ تھا کہ

عبد عظیم کے علم کو سن کر

جمل کی بھل بھگاتے ہیں۔۔۔ ۴۹۔

جناب حسن البناء۔ بانی اخوان المسلمون مصر

عالم اسلام کی مشہور ترین تنظیم اخوان المسلمون کے بانی حسن البناء مصر نے آپ کی خدمات کو خراج تحسین پیش کرتے ہوئے لکھا ہے :

كما كان من فضل الله و توفيقه ان التقينا منذ عامين في الارض

المقدسة وعند البيت العتيق بصاحب الفضيلة والداعية

الاسلامى الشيخ عبدالعليم الصديقى ونحن نسل الله تبارك

وتعالى ان يعزى الامتاز المعضال الشيخ محمد عبدالعليم

الصديقى عن المسلمين عامة خير جزاء ۵۰۔

جناب رام غلام۔ وزیر اعظم مارشلس افریقہ

جلسہ عید میلاد النبی ﷺ سے خطاب کرتے ہوئے کما یہ خطہ پر سکون  
ہے اور اس کے سکون کا سرا مولانا شاہ عبدالعظیم صدیقی کے سر ہے  
جنہوں نے اپنی تبلیغی کوششوں اور امن کی تعلیم سے یہاں کے باشندوں کو  
امن و سکون سے رہنے کا درس دیا۔

ڈاکٹر اشتیاق حسین قریشی۔ سابق وائس چانسلر کراچی یونیورسٹی

ڈاکٹر قریشی صاحب نے شاہ عبدالعظیم صدیقی علیہ الرحمۃ کی تبلیغی، تنظیمی، تحریکی خدمات کو  
زندہ دست خراج عقیدت پیش کرتے ہوئے کہا ہے

”میں ان کا بے حد احترام کرتا تھا وہ اپنی ذات میں بے شمار خوبیوں کے مالک  
تھے مولانا سے میری دو ملاقاتیں یادگار رہیں گی پہلی اس وقت جب کہ  
آپ کی آنکھ میں بہت سخت تکلیف تھی لیکن مولانا پھر بھی اپنے تحریکی  
کاموں میں بہت مصروف تھے دوسری بمبئی میں نماز عید النبی کے  
موقع پر جبکہ آپ نے نماز کی امامت کے بعد یہ پر اثر دعا فرمائی تھی یا اللہ تو  
ہمیں اس ذلت سے چا کے ہم غلاموں کے غلام بن جائیں۔“

ڈاکٹر فرمان فتح پوری۔ صدر شعبہ اردو کراچی یونیورسٹی

”مجھے ان سے عقیدت اور ان کی دینی خدمات کا اعتراف ہے۔“

ڈاکٹر نواب مشتاق احمد خاں۔ اویب پاکستان

”مولانا شاہ عبدالعظیم صدیقی ایک یگانہ روزگار شخصیت تھے انہوں نے عمر  
اپنی ذہنی اور جسمانی قوتیں تبلیغ اسلام اور اللہ اور اس کے رسول کے نام کی  
سر بلندی کے لئے وقف کر دیں وہ مرد مومن تھے اور دین کی خدمت ہی  
ان کا لوز حیات تھا۔“



## مقبول جہانگیر۔ لندن

”مولانا عبدالعلیم صدیقی مشرقی زبانوں کے عالم فاضل۔ ہونے کے علاوہ مغربی زبانوں پر بھی عبور رکھتے تھے ان کے علم و فضل کے بارے میں اتنا ہی کہ دینا صحت ہے کہ وہ مولانا امام احمد رضا صاحب دہلوی علیہ الرحمہ کے ختہ میں شامل تھے قرآن، حدیث، تفسیر اور فقہ میں مولانا صدیقی کو خصوصی صدارت حاصل تھی۔“

## محمد صلاح الدین۔ ایڈیٹر روزنامہ جسارت کراچی

”مرحوم نے دعوت و تبلیغ کے میدان میں جو وسیع کام کیا ہے وہ دین سے ان کی محبت اور حضور اکرم ﷺ سے عقیدت کا واضح ثبوت ہے۔ انہوں نے سنگاپور میں جس اسلامی مرکز اور مدرسہ کی بنیاد رکھی تھی اس کے کام کو حال ہی میں دیکھنے کا اتفاق ہوا، اور میں اس امر کی گواہی دے سکتا ہوں کہ صرف یہ ہی ایک صدہ جہاد یہ ان کی مغفرت کے لئے کافی ہے۔“

## سید سلیمان ندوی۔ دارالمصنفین اعظم گڑھ انڈیا

”مولانا عبدالعلیم صدیقی قادری میرٹھ کے ایک پر جوش مبلغ عالم ہیں بریلی میں عرفی مذہبی درسیات کی تکمیل کی ہے ان کو تبلیغ کا شوق ہوا اور اپنے لئے ہندو چین کے جہادوں اور ماضی شہروں کا میدان پسند کیا، اور ان کے چند مسلمان کئے ہوئے پورچین مسلمانوں کو دیکھا اور حیرت ہوئی کہ اللہ تعالیٰ کس طرح کس کی قسمت میں کوئی سعادت رکھتا ہے، موصوف کی یہ تبلیغی کوششیں علماء کے لئے قابل تقلید اور عام مسلمانوں کے شکر یہ اور اعتراف کے قابل ہیں۔“

## مولانا عبدالماجد دریابادی۔ ایڈیٹر ہفت روزہ صدق جدید لکھنؤ انڈیا

”دہلوی گروہ کے سارے افراد کو ایک ہی رنگ میں رنگا ہوا سمجھنا زیادتی

ہے مولانا عبدالعلیم میرٹھی مرحوم مغفور نے اسی گراہ کے ایک فرد ہو کر  
 پیش و پست تبلیغی خدمات انجام دیں۔“

### مولانا محمد جعفر شاہ۔ پھلواری

”مولانا کی تقریریں بیحد دلچسپ ہوتی تھیں ان کی عمر کا پچاس تہا تبلیغ ہی میں گزرا  
 ہے یورپ، امریکہ، افریقہ، انڈونیشیا وغیرہ میں انہوں نے تبلیغ اسلام کا  
 کام انجام دیا۔“

### پروفیسر این ایچ برلاس۔ ٹوکیو

”ہر شخص مولانا صدیقی کو ہر پٹ فارم پر لاتے ہوئے سن سکتا ہے اور  
 اس سے محفوظ ہوتا ہے اور کیوں نہ ہو کہ ایک جانب مولانا کی مقناطیسی  
 شخصیت ہو دوسری جانب ان کی نغمہ بار آواز اور تیسری جانب ان کی ٹھوس  
 اور مدلل تقریر ہو۔“

### ڈاکٹر احمد صاحب۔ فلپائن

”آج ہمیں برصغیر پاک و ہند کے مشہور مبلغ مولانا عبدالعلیم صدیقی کی  
 طرح دین کی تبلیغ و اشاعت کرنا چاہیے مولانا فلپائن کے جزیروں میں  
 اسلام کی تبلیغ کے لئے در سے لائبریریاں اور مساجد بنوائیں اور ماحول سے  
 اور ہفت روزہ جریدے جاری کئے، ہمیں اسلام کی جو روشنی ملی ہے انہیں  
 سے ملی ہے، ان ہی کی مساعی جیلہ سے ہم مسلمان ہوئے۔“

### پروفیسر ڈاکٹر محمد مسعود احمد صاحب۔ کراچی۔ پاکستان

”مبلغ اسلام حضرت مولانا عبدالعلیم صدیقی میرٹھی علیہ الرحمہ کی باکمال  
 شخصیت چودھویں صدی کے علماء اور مبلغین اسلام میں سرفہرست نظر  
 آتی ہے، انہوں نے نہایت ایک انجمن کا کام کیا، ان کے عزم و حوصلہ کو دیکھ  
 کر صدر لول کی یاد تازہ ہو جاتی ہے۔“

## جارج ہارڈ شاہ۔ فلاسفر آف آئر لینڈ

”آپ کی گفتگو اتنی دلچسپ اور معلوماتی ہے کہ میں سالوں تک آپ کے ساتھ رہنا پسند کروں گا مجھے واقعی اس بات کا افسوس ہے کہ آپ جیسے بزرگ عالم سے میں صرف اتنی مختصر بات چیت کر سکا، اس میں کوئی شک نہیں کہ آپ بڑے شاعر اور بہترین انداز میں اسلامی تعلیمات کو پیش کرتے ہیں۔۔۔۔۔ ۵۱۔“

## علامہ عبدالحکیم شرف قادری۔ شیخ الحدیث جامعہ نظامیہ، لاہور پاکستان

”حضرت مولانا محمد عبدالحکیم صدیقی شعلہ بیان خطیب، بلند پایہ لویب اور عظیم مفکر اسلام تھے جب آپ اپنی نغمہ ریز آواز میں دلائل و براہین سے اسلام کی حقانیت بیان کرتے تو حاضرین پر سکوت چھا جاتا اور بڑے بڑے سائنسدان، فلاسفہ اور دہریہ قسم کے لوگ آپ کے دست اقدس پر حلقہ بھوش اسلام ہو جاتے آپ نے پوری قوت اور بے باکی سے دین فطرت اسلام کا بیظام دنیا کے گوشے گوشے میں پھیلایا جس کے نتیجے میں پچاس ہزار سے زائد غیر مسلم مشرف بہ اسلام ہوئے یہ وہ ناقابل فراموش کارنامہ ہے جو اب زر سے لکھنے کے قابل ہے۔۔۔۔۔ ۵۲۔“

## علامہ نور محمد قادری۔ عظیم مورخ پاکستان

حضرت مولانا اس صدی کی تاریخ میں عالم اسلام کی بہت بڑی شخصیت گزرے ہیں حضرت مولانا اس زمانہ کی الہ آباد یونیورسٹی میں اے ایل ایل بی کے علاوہ نہایت بلند پایہ عالم ربانی اور صاحب کشف و کرامت اہل اللہ اور غوث پاک کے سلسلہ قادریہ عالیہ کے صاحب اجازت بزرگ تھے فقہ حنفیہ اور شافعیہ میں کمال رکھتے تھے۔۔۔۔۔ ۵۳۔“



## شیخ القرآن عبد اللہ خان عزیز۔ الجامعۃ الاسلامیہ رومانی فیض آباد انڈیا

حضرت علامہ عبد العظیم صدیقی میرٹھی رحمۃ اللہ علیہ لاریب ایک نائب رسول تھے انھوں نے دعوت و تبلیغ کے سلسلہ میں جو کچھ محنت و مشقت اٹھائی بلکہ جو کچھ کارنامہ انجام دیا اس میں وہ صرف اجر آخرت کے امیدوار رہے حرم و طمع دنیا سے بالکل پاک و صاف رو کر دین اسلام کی خدمت زندگی بھر کرتے رہے آج دنیا میں سینکڑوں مہنہ فروش کام کر رہے ہیں اور لوگوں کو صراطِ مستقیم پر لانے کی جدوجہد میں مصروف عمل ہیں تاہم ان کا اکیلا کارنامہ ان تمام حضرات کے کارناموں پر بہت بھاری نظر آ رہا ہے

~۵۴~

## مولانا یسین اختر مصباحی۔ بانی دار القلم و حلی انڈیا

آپ تقریباً دنیا کے ہر حصہ میں پنچے اور اسلامی سوسائٹیاں، علمی ادارے، مسجدیں، مشنریاں اور لائبریریاں قائم کیں لاکھوں غیر مسلموں کو مشرف بہ اسلام فرمایا جس میں سے بہت سے آج بھی دنیا کے مختلف ممالک میں اسلام کی ترویج و اشاعت کے لئے کوشاں ہیں اور حقیقتاً مبلغ اسلام کام کر رہے ہیں۔ ~۵۵~

## مولانا عبد القادری۔ اسلامک اکیڈمی ڈین ہیگ۔ ہالینڈ

مریٹام میں دینی اور اسلامی انقلاب کی ہر خ اس دن سے شروع ہوئی، جب مبلغ اسلام حضرت مولانا عبد العظیم صدیقی میرٹھی علیہ الرحمہ نے وہاں قدم رنجہ فرمایا، وہ ایمان و سر فروشی کی باوبھاری کا ایک جھونکا تھا جو خلیفہ امام احمد رضا رحمۃ اللہ علیہ کی آمد سے پارامدی ہو کی سر زمین پر ظاہر ہوا، علامہ صدیقی علیہ الرحمہ علم و فراست کے ساتھ ساتھ روحانیت کی دولت سے بھی مالا مال تھے۔ ~۵۶~

حضرت مبلغ اسلام کی عالمگیر خدمات اور ان کی باکمال شخصیت کے تعلق سے بے شمار اصحاب

فضل و کمال اور ارباب علم و دانش نے اظہار خیال اور اعتراف حقیقت کیا ہے اور بہت سے محققین نے  
 ارمغان عقیدت پیش کیا ہے اگر ان سب کو مہذبہ تحریر لایا جائے تو عظیم دفتر تیار ہو جائے گا، راقم  
 السطور نے چند ایک اقوال تاثرات پر یہ ناظرین کر دئے ہیں ارباب بصیرت خود ہی اندازہ لگا سکتے ہیں کہ  
 عمرہ صدیقی علیہ الرحمہ نے جو حیرت انگیز تبلیغی و دعوتی خدمات انجام دی ہیں اس پر ہر ایک کی زبان  
 سے دلوں و قلوب کے کلمات سنائی دے رہے ہیں، اپنے اور مینا نے بھی مدح نظر آ رہے ہیں، اور حقیقت  
 تو یہ ہے کہ ایسا عظیم مبلغ موجودہ صدی میں شاید ہی کوئی دوسرا گزرا ہو جس نے علامہ صدیقی علیہ  
 الرحمہ جیسا کارنامہ انجام دیا ہو۔ **فَاللّٰهُ فَضْلُ اللّٰهِ يُوْتِيهِ مَن يَشَاءُ**۔

مضمون کے اختتام پر عرض گزار ہوں کہ از اہمہ استاخر اگر آپ کو کوئی بات خلاف واقعہ نظر آئے  
 تو براہ کرم مطلع کریں تاکہ اس کی تصحیح کی جاسکے، اور یہ بھی عرض ہے کہ مستقبل قریب میں انشاء اللہ  
 المولیٰ تعالیٰ مبلغ اسلام کے تعلق سے ایک عظیم مستند و معتبر تاریخی دستاویز تیار کرنے کا ارادہ ہے، آپ  
 لوگوں میں سے جسے بھی مبلغ اسلام کے تعلق سے کچھ معلوم ہو ہمیں مطلع کریں ہم آپ کے شکر گزار  
 ہوں گے، مولیٰ تعالیٰ ہم سب کو دعوت و تبلیغ کا کام حسن خوبی انجام دینے کی توفیق عطا فرمائے۔

خادم المطلبہ اختر حسین قادری علمی ہستی

خادم مدرسہ و التاء دار العلوم علمہ حمد اشافی ہستی

۲۶ رجب المرجب ۱۴۱۹ھ

”حضرت مولانا عبدالعلیم صدیقی رحمۃ اللہ علیہ کی آخری وصیت“

قائد المل سنت حضرت مولانا شاہ احمد نورانی نے کراچی میں عرس امجدی کے موقع پر خطاب  
 کرتے ہوئے فرمایا:

ہمارے لئے باعث فخر ہے کہ ہم سنی ہیں اور اس بات پر بھی فخر ہے کہ ہمارا  
 روحانی سلسلہ اور اس کی نسبت اعلیٰ حضرت مدظلہ الامام المل سنت شاہ احمد  
 رضا خاں مدظلہ سے ہے اور مجھے اپنے والد ماجد مولانا شاہ عبدالعلیم میرٹھی  
 رحمۃ اللہ علیہ کے الفاظ یاد ہیں۔ ان کی چھوٹی سی مختصر وصیت ہے جو اب  
 بھی میرے پاس محفوظ ہے جو آخری وقت مدینہ منورہ میں تحریر فرمائی۔

”الحمد للہ میں مسلک اہل سنت پر زندہ رہا اور مسلک اہل سنت وہی ہے جو  
اعلیٰ حضرت کی کتابوں میں مرقوم ہے“ نور الحمد للہ اسی پر میری عمر گزری  
اور الحمد للہ آخر وقت اسی مسلک پر حضور پر نور شافع یوم النور ﷺ کے  
قدم مبارک میں خاتمہ بالخیر ہو رہا ہے۔۔۔۔۔ ۵۷۔

## حوالہ جات

- ۱ عبدالحکیم شرف قادری پاکستان مولانا، تذکرہ اکابر اہل سنت پاکستان صفحہ ۲۳۶
- ۲ مرزا ارشاد احمد عظمیٰ پاکستان، حیات عظیم رضا صفحہ ۱۱
- ۳ عبدالحکیم شرف قادری پاکستان مولانا، تذکرہ اکابر اہل سنت پاکستان صفحہ ۲۳۶
- ۴ عبدالحکیم شرف قادری پاکستان مولانا، تذکرہ اکابر اہل سنت پاکستان صفحہ ۲۳۶
- ۵ ظفر الدین بھاری۔ ملک العلماء، حیات اعلیٰ حضرت صفحہ ۵۲
- ۶ عبدالحکیم شرف قادری پاکستان مولانا، تذکرہ اکابر اہل سنت پاکستان صفحہ ۲۳۶
- ۷ ظفر الدین بھاری۔ ملک العلماء، حیات اعلیٰ حضرت صفحہ ۵۲
- ۸ احمد رضا خان بدایونی امام، فتاویٰ رضویہ جلد ۱۲ صفحہ ۱۳۳
- ۹ عبدالحکیم شرف قادری پاکستان مولانا، تذکرہ اکابر اہل سنت پاکستان صفحہ ۲۳۶
- ۱۰ احمد رضا خان بدایونی امام، الاستیعاد صفحہ ۷۹
- ۱۱ مرزا ارشاد احمد عظمیٰ لویب، حیات عظیم رضا صفحہ ۱۲
- ۱۲ ظفر الدین بھاری۔ ملک العلماء، حیات اعلیٰ حضرت جلد ۱ صفحہ ۵۲
- ۱۳ بدر القادری بالینڈ مولانا، یورپ اور اسلام صفحہ ۱۲
- ۱۴ ارشاد احمد عظمیٰ مرزا، حیات عظیم رضا صفحہ ۱۰
- ۱۵ ۳۳



۱۶	۳۵
۱۷	۱۸
۱۸	۲۵
۱۹	۱۷
۲۰	۱۷
۲۱	تقدیم بر کتاب مبلغ اسلام صفحہ ۸
۲۲	عبدالحق شرف قادری پاکستان مولانا، تذکرہ اہل سنت پاکستان صفحہ ۲۳۸
۲۳	آل عمران آیت نمبر ۱۱
۲۴	ماہنامہ اشرفیہ اُستس ۹۶ صفحہ ۲۷
۲۵	حیات علیم رضا صفحہ ۱۰
۲۶	تقدیم بر کتاب مبلغ اسلام صفحہ ۷
۲۷	مبلغ اسلام صفحہ ۲۹
۲۸	مبلغ اسلام صفحہ ۲۲
۲۹	۳۵
۳۰	جادو حوال صفحہ ۲۶۹
۳۱	حیات علیم رضا صفحہ ۲۲
۳۲	مبلغ اسلام صفحہ ۳۳
۳۳	مبلغ اسلام صفحہ ۲۱
۳۴	
۳۵	در العلوم علمی نصاب تعلیم صفحہ ۵
۳۶	حیات علیم رضا صفحہ ۱۹
۳۷	۲۷
۳۸	ملفوظات حافظ طریقت صفحہ ۹۸
۳۹	سورہ آل عمران آیت نمبر ۱۰۲
۴۰	حیات علیم رضا صفحہ ۲۶
۴۱	مبلغ اسلام صفحہ ۵۳

۳۲	سورہ آل عمران آیت نمبر ۶۰
۳۳	حیات عظیم رضا صفحہ ۲۷
۳۴	۶۰
۳۵	مقدمہ ذکر حبیب لول
۳۶	حیات عظیم رضا صفحہ ۶۰
۳۷	سورہ آل عمران آیت نمبر ۱۸۳
۳۸	تذکرہ اکابر اہل سنت پاکستان صفحہ ۲۴۲
۳۹	احمد رضا خان مدظلہ العالی امام الاستمداد صفحہ ۷۹
۵۰	البيان عربی حوالہ تذکرہ اکابر اہل سنت پاکستان صفحہ ۲۴۰
۵۱	یہاں تک تمام تاثرات کتاب مبلغ اسلام سے ماخوذ ہیں
۵۲	عبد الکیم شرف قادری مولانا تذکرہ اکابر اہل سنت پاکستان صفحہ ۲۳۸
۵۳	مرزا ارشاد عظمیٰ ادیب حیات عظیم رضا صفحہ ۲۳
۵۴	عبد اللہ خان عزیز شیخ القرآن ماحنامہ اشرفیہ اگست ۱۹۶۷ء صفحہ ۲۷/۳۴
۵۵	یلین اختر مصباحی مولانا داستان رضا صفحہ ۷
۵۶	پدر القادری مولانا جادو منزل صفحہ ۳۱۳
۵۷	جناب مرزا ارشاد عظمیٰ ادیب حیات عظیم رضا صفحہ ۶۵



## رودادِ پاکستان قسط دوم

محمد زبیر قادری

دوپہر تقریباً ڈھائی بجے اور وہ تحقیقات امام احمد رضا کے دفتر میں ترک دلی محمد قادری صاحب کا درود ہوا۔ موصوف مجھ سے ملنے کے بہت مشتاق تھے انھیں جیسے ہی کراچی میں میری آمد کا پتہ چلا مجھ سے گفتگو کرنے کیلئے بے چین ہو گئے اور میری قیام گاہ پر فون کیا مگر اس وقت میں گھر پر نہیں تھا۔ گفتگو نہ ہونے کی صورت میں انھوں نے میرے لئے پیغام چھوڑ دیا کہ کل ادارہ کے آفس میں ملنا۔ ان کی اس کرم فرمائی اور انیسیت کی وجہ سے میں لاعلم تھا کہ وہ مجھ سے ملنے کیلئے کیوں استقدر خواہش مند تھے۔ انھوں نے مجھے دیکھا تو بہت ہی مسرور ہوئے اور فوراً مصافحہ و معائنہ کیا۔ پھر گفتگو کا سلسلہ شروع ہوا۔ انھوں نے اپنی انیسیت و محبت کی وجہ یہ بتائی کہ جب بھارتی حکومت نے اعلیٰ حضرت امام احمد رضا کی یاد میں ڈاک ٹکٹ جاری کیا تھا تو انھوں نے اس ٹکٹ کے حصول کیلئے بہت کوششیں کی، ہندوستان میں بہت سے لوگوں کو خط لکھا مگر کسی نے بھی تعاون نہیں کیا لیکن انھوں نے جب مجھ سے ڈاک ٹکٹ بھیجنے کی فرمائش کا اظہار کیا تو میں نے انھیں دو عدد ڈاک ٹکٹ بھیجے، جس میں مجدد رضا کی بہت ہی خوبصورت رنگین تصویر چھپی تھی اور جسے پاکر وہ بہت خوش ہوئے اور اسی بناء پر وہ مجھے بہت اہمیت دینے لگے اور تب سے ہی ہمارے قلمی روابط بن گئے ہیں انھوں نے انکار رضا کیلئے ایک مضمون بھی بھیجا جو ہم نے افکار رضا جولائی تا ستمبر ۱۹۹۸ شمارہ نمبر ۱۳ میں شائع کیا ہے۔

ترک دلی محمد قادری صاحب ایک اعلیٰ تعلیم یافتہ شخص ہیں ان کی تعلیم ہے بی۔ اے، ایل۔ ایل۔ بی اس کے باوجود وہ ایک اسکول میں بطور ٹیچر ملازمت کر رہے ہیں۔ ایل۔ ایل۔ بی کی ڈگری پانے کے باوجود انھوں نے وکالت کا پیشہ اس لئے نہیں اختیار کیا کہ وہ اپنے رزق کو جھوٹ و فریب کے ذریعے سے نہیں کمانا چاہتے تھے۔ موصوف امام احمد رضا پر ڈاکٹریٹ کرنے کا ارادہ رکھتے ہیں ان کا مجوزہ عنوان ہے: ”مدِ صغیر کی اصلاح معاشرہ میں مولانا احمد رضا خاں مدظلہ کے فکری زلیویوں کا تحقیقی جائزہ“۔

گزشتہ قسط میں میں ڈاکٹر اقبال احمد اختر القادری صاحب کا تعارف کرا تا تو بھول ہی گیا۔ ویسے تو مد اور م اقبال احمد صاحب کسی تعارف کے محتاج نہیں ہیں کیونکہ موصوف مسلک اہل سنت اور امام





الہست پر اپنے تحریری کام کی بناء پر آج پوری دنیا میں متعارف ہو چکے ہیں۔ ڈاکٹر اقبال صاحب خود کو مسعود ملت پر وفسر ڈاکٹر محمد مسعود احمد صاحب کا شاگرد کہتے ہیں اور واقعی میں انہوں نے حضرت مسعود ملت کی شاگردی کا حق ادا کر دیا ہے کیونکہ ڈاکٹر اقبال صاحب بھی حضرت مسعود ملت کی طرز پر مضامین لکھتے ہیں سہل انداز، مثبت طرز فکر، دلنشیں طرز نگارش سے قارئین کے اذہان پر اچھے اثرات مرتب کرتے ہیں۔ ان کی چند کتابوں نے تو گمراہیوں کو راہ ہدایت پر گامزن کر دیا ہے۔ جن میں سے ”بول کہ لب آزاد ہیں تیرے“ ”لور“ ”پر دوا تھا ہے“ قابل ذکر ہیں۔ موصوف مسلسل امام احمد رضا اور فکر رضا پر مضامین اور مقالہ جات لکھ رہے ہیں اور انکی نگارشات ہندوپاک کے اخبارات و جرائد میں شائع ہوتی رہتی ہیں۔ موصوف اخبار جنگ کراچی کے کالم نویس بھی ہیں دو قضاوت مختلف عنوانات پر ان کے مضامین اخبار جنگ اور دیگر روزناموں میں شائع ہوتے رہتے ہیں اور ان سے نقل کر کے ہندوستان کے اخبارات والے بھی شائع کر دیتے ہیں۔ ڈاکٹر اقبال صاحب نے بتایا کہ ان کی یہ کوشش ہوتی ہے کہ ہر مضمون میں کسی نہ کسی طرح امام احمد رضا کا نام یا ان کا پیغام آئی جائے اور اپنی من کوششوں میں موصوف کافی کامیاب بھی ہیں۔

ڈاکٹر اقبال احمد صاحب نے ایک دن قبل ہی دعوت طعام کا کہہ دیا تھا اسی بناء پر کھانے کا اہتمام کیا گیا۔ کھانے کی بات آئی تو بریکل تذکرہ عرض کرنا چلوں کہ گزشتہ دفعہ ۱۹۹۱ء میں بھی جب میں یہاں آیا تھا تو میں نے یہاں عجیب بات یہ دیکھی کہ لوگ کھانا کھانے سے قبل ہاتھ نہیں دھوتے۔ میں جب ہاتھ دھونے جاتا تو میرے عزیز حیات سے کہتے کہ ابھی تو دھویا تھا، اکثر عوام کا یہی طرز عمل ہے۔ اس کے علاوہ ہندوستان میں جیسا کہ رائج ہے روٹی کھاتے وقت چار ٹکڑے کئے جاتے ہیں اور ایک ٹکڑا بائیں ہاتھ میں پکڑ کر دائیں ہاتھ سے ایک ایک نوالہ توڑ کر سالن سے روٹی کھاتے ہیں اس کے برعکس پاکستان میں میں نے دیکھا کہ ٹائم روٹی دائیں ہاتھ سے ہی نوالہ توڑ توڑ کر کھاتے ہیں۔ بائیں ہاتھ کا استعمال نہیں کیا جاتا۔ عوام تو عوام خواص تک اس فعل قبیح میں گرفتار ہیں۔

میرے لئے ادارہ والوں نے کھانے کا بہترین اہتمام کیا تھا۔ کھانے سے فراغت کے بعد اراکین ادارہ تو دفتری کاموں میں مصروف ہو گئے اور ترک دلی قادری صاحب لور میں لائبریری کے حصے میں آہٹے اور مختلف موضوعات پر تبادلہ خیالات ہو رہا۔ زیادہ تر گفتگو کا موضوع امام احمد رضا پر ریسرچ سے متعلق تھا۔ اسی اثناء میں ڈاکٹر عبداللہ عظیم عزیزی صاحب آفس میں تشریف لائے۔ موصوف کے بارے میں مجھے بریلی شریف میں ان کے گھر سے معلوم ہو گیا تھا کہ ان دنوں پاکستان میں ہیں۔ ادارہ تحقیقات

امام احمد رضا نے سال گزشتہ ۱۹۹۷ء کی امام احمد رضا کانفرنس میں انھیں امام احمد رضا گولڈ میڈل ایوارڈ دینے کیلئے کراچی میں جو کیا تھا مگر دیزونہ ملنے کی وجہ سے عزیزی صاحب نہ جاسکے لہذا اس سال امام احمد رضا کانفرنس میں شریک ہو کر انھوں نے اپنا گولڈ میڈل حاصل کیا۔ پاکستان آنے سے قبل عزیزی صاحب نے ہمیں افکار رضا کیلئے ایک خصوصی مضمون ”امام احمد رضا۔۔۔ توشن اور آئن اسٹائن“ بھیجا تھا جو افکار رضا شمارہ اپریل تا جون ۱۹۹۸ء میں شائع کیا گیا ہے۔

ڈاکٹر عبدالنعم عزیزی ہندوستان میں دو واحد شخصیت ہیں جو امام احمد رضا کے افکار و نظریات پر مسلسل لکھ رہے ہیں۔ موصوف نت نئے عنوانات کے تحت امام احمد رضا سے متعلق نئی نئی تحقیقات سامنے لا کر قارئین کو حیران کر دیتے ہیں۔ چونکہ عزیزی صاحب نے امام احمد رضا کی اردو نثر پر پوری مانج ڈی کی ہے اسلئے موصوف کے بیشتر مضامین اردو ادب سے متعلق ہوتے ہیں اس کے علاوہ انھوں نے امام احمد رضا کی سائنس پر دسترس سے متعلق بھی کئی مضامین لکھے ہیں جن میں سے ”امام احمد رضا اور ٹاپولوجی (Topology)“ بہت پسند کیا گیا۔ عزیزی صاحب اردو کے ساتھ انگریزی میں بھی امام احمد رضا پر مضامین لکھ رہے ہیں اور رضا کیڈمی۔ انگلینڈ کی ایماء پر امام اہل سنت کے کئی رسائل کے انگریزی ترجمے کر چکے ہیں جو رضا کیڈمی۔ انگلینڈ نے قسط وار ماہنامہ ”The Islamic Times“ میں شائع کرنے کے بعد علیحدہ سے کتابی شکل میں بھی شائع کئے ہیں۔ ان رسالوں ”اعلام الاعلام بان ہندوستان و امر السلام“ کا انگریزی ترجمہ ”The Concept of Caliphate“ کے عنوان سے ماہنامہ اسلامک ٹائمز میں قسط وار شائع ہو رہا ہے۔

ڈاکٹر عبدالنعم عزیزی صاحب سے خیر و عافیت دریافت کرنے کے بعد کچھ دیر گفتگو ہوئی۔ موصوف نے مجھ عاصی کی خدمات کا اعتراف کیا اور کافی حوصلہ افزائی کی۔

پاکستان میں میرے قیام کا پروگرام صرف جس (۲۰) دن کا تھا اور مجھے لاہور بھی جانا تھا اس لئے میں نے چاہا کہ پہلے لاہور جا کر احباب اہل سنت سے ملاقات کر لوں پھر کراچی آکر ضروری کام آرام سے پنچالوں لاہور کی ٹکٹ کا انتظام کرنے کیلئے میں نے محترم اقبال صاحب سے عرض کیا تو انھوں نے فوراً اس معروضہ کو قبول فرمایا۔ اس کے بعد اقبال بھائی نے حضرت مسعود ملت کے صاحبزادے کی شادی کا کارڈ عنایت کیا جس کی دعوت ڈاکٹر مسعود صاحب مجھے فون پر پہلے ہی دے چکے تھے۔

شام پانچ بجے کے بعد ڈاکٹر مجید اللہ قادری صاحب آفس میں تشریف لائے۔ موصوف نے

نہایت گرم جوشی سے مصافحہ و معائنہ کیا اور ملاقات پر مسرت کا اظہار کیا۔ مجھے بھی ان سے مل کر بہت خوشی ہوئی۔ میری خوشی کا سبب یہ تھا کہ ڈاکٹر مجید اللہ قادری صاحب اعلیٰ تعلیم یافتہ شخص ہیں اور فی الوقت کراچی یونیورسٹی میں شعبہ ارضیات کے پروفیسر کی حیثیت سے ملازمت کر رہے ہیں اس کے باوجود مسلک اہل سنت کی خدمت کر رہے ہیں۔ کاش ہمارے پڑھے لکھے باشعور طبقہ میں اسی طرح دین کی خدمت کا جذبہ بیدار ہو جائے تو جماعت اہل سنت میں ایک انقلاب آجائے۔

ڈاکٹر مجید اللہ قادری صاحب ہم سب کیلئے سرمایہ افتخار ہیں اور لائق مہربان بھی اس لیے کہ موصوف نے "کنز الایمان اور دیگر معروف قرآنی تراجم کا تقابلی جائزہ" عنوان پر مقالہ لکھ کر ڈاکٹریٹ (پی۔ ایچ۔ ڈی) کی سند حاصل کر لی ہے۔ اس کے علاوہ موصوف اعلیٰ حضرت پر مسلسل تحقیقی کاموں میں معروف ہیں۔ ڈاکٹر مجید اللہ قادری صاحب نے اعلیٰ حضرت امام احمد رضا کے پاکستان میں جہاں جہاں، جس سے بھی کسی قسم کے روابط تھے، تعلقات تھے اس پر نہایت محنت اور مشقت سے تحقیق کی اور ان پر مقالے لکھے جو پہلے "معارف رضا" کراچی، پھر کتبلی شکل میں ادارہ تحقیقات امام احمد رضا سے شائع ہوئے۔ "امام احمد رضا اور علماء بیہولپور"۔ "امام احمد رضا اور علماء سندھ"۔ "امام احمد رضا اور علماء ڈیرہ غازی خان"۔ "امام احمد رضا اور علماء لاہور" وغیرہ عناوین پر کئی علمی اور تحقیقی مقالے لکھ کر اپنے عاشق اعلیٰ حضرت ہونے کا ثبوت دے دیا ہے۔ اور مزید یہ کہ موصوف پروفیسر ڈاکٹر مسعود احمد صاحب کی زیر نگرانی اعلیٰ حضرت کی مبسوط سوانح عمری مرتب کر رہے ہیں۔

ڈاکٹر مجید اللہ صاحب بڑے تپاک سے ملے اور بیٹھ کر مختلف موضوع پر گفتگو کی اس دوران چائے کا دور بھی چلا۔ چونکہ اولاد کا آفس شام چھ بجے کے بعد بند کر دیا جاتا ہے۔ اس لئے سب کام سمیٹ کر روانہ ہوئے۔ اولادہ تحقیقات امام احمد رضا میں ایک دن گزارنے پر میں بہت مسرور ہوا اور کل دوبارہ آنے کا وعدہ کر کے وہاں سے لوٹ آیا۔

دوسرے دن یعنی جمعرات 16/7/1998 پہلے سے کچھ پروگرام ملے نہیں کیا تھا کچھ دیر غور و خوض کے بعد سوچا کہ پہلے عزیز واقارب سے مل ملا کر فارغ ہو جاؤں اس کے بعد پورا وقت احباب رضا کیلئے مختص کر دوں۔ چنانچہ اسی پروگرام پر عمل پیرا ہوا۔ اعزہ کے وہاں سے ساڑھے تین بجے فارغ ہو کر اولادہ کے آفس کی طرف روانہ ہوئے کیلئے بس میں بیٹھا۔ یہاں پر بسوں میں مسافرین کے علاوہ مختلف چیزیں بچنے والے سٹریٹس، اخبار فروش اور بھکاری بھی سوار ہو جاتے ہیں ممبئی کی لوکل ٹرینوں کی طرح



یہاں بسوں میں خرید و فروخت اور بھیک مانگنے کا سلسلہ جاری رہتا ہے۔ ہماری بس میں بھی ایک اخبار فروش لڑکا آواز لگاتا ہوا داخل ہوا۔ اخبار کی سرخیاں سن کر میں چونک گیا فوراً اخبار خرید لیا۔ بڑی بڑی سرخیوں میں لکھا تھا ”سنی تحریک کے مرکزی رہنما شہید کر دیئے گئے“۔

سنی تحریک (جس کا مخفف ہے ایس ٹی ST) کا قیام آج سے تقریباً ۱۵ سال قبل وجود میں آیا۔ محمد سلیم قاسمی اس کے مرکزی رہنما اور محرک ہیں جو کہ ایک عرصہ تک دعوت اسلامی سے وابستہ تھے۔ کہتے ہیں کہ سنی تحریک کی ضرورت اس لئے محسوس کی گئی کہ سلیم قادری اور ان کے چند ساتھیوں نے محسوس کیا کہ بد مذہب ہماری مساجد، اوقاف اور عمارات پر منافقانہ طرز عمل اختیار کر کے غاصبانہ قبضہ کر رہے ہیں اور ہم کچھ کر نہیں پا رہے ہیں اس کے تدارک کی اگر کوشش نہیں کی گئی تو مستقبل میں سوائے السوس کے کچھ نہیں کیا جاسکے گا۔ لہذا سنی تحریک کا قیام عمل میں آیا۔ اس کے مقاصد تھے عقائد اہل سنت کا تحفظ، مساجد اہل سنت کا تحفظ، اوقاف اہل سنت کا تحفظ، حقوق اہل سنت کا تحفظ۔ ان اہم مقاصد کی بناء پر تحریک نے مختصر عرصہ میں ایک اچھا مقام بنالیا۔ محمد سلیم قادری ایک نوجوان ہیں اور اس تحریک کے زیر سایہ خد مستودین انجام دینے والے بیشتر نوجوان ہی ہیں۔ یہ لوگ اپنے مقاصد کے حصول کیلئے جان کی بازی بھی لگا دیتے ہیں۔ ۱۹۹۱ء کے قیام کے دوران میں نے اخباروں میں پڑھا تھا کہ سنی تحریک کے نوجوانوں نے جوہلی کے علاقہ میں ایک مسجد کو بد مذہبوں کے چنگل سے چھڑایا ہے جہاں ایک عرصہ تک خطیب اہل سنت مولانا محمد شفیع لوکاڑوی صاحب دخط فرمایا کرتے تھے۔ اس کے علاوہ اپنے قیام سے لیکر اب تک سنی تحریک نے کئی مساجد کو بد مذہبوں کے قبضے سے آزاد کر لیا ہے اور اپنی تحریک کی شاخیں پورے پاکستان میں پھیلانے کی کامیاب کوششیں کی ہیں۔ ضرورت کے تحت سنی تحریک کو ہتھیاروں سے بھی کام لینا پڑتا ہے کیونکہ پاکستان میں بد مذہبوں کی جماعتیں ہمیشہ ہتھیاروں سے کام لیتے آ رہی ہیں چاہے محنتوں کی تبلیغی جماعت ہو یا نقلی جہاد کی غلبہ دار جماعت اسلامی۔ شیعہ سنی فسادات کی آڑ میں سنی عوام کو نشانہ بنایا جاتا ہے سیاسی فسادات میں بھی سنیوں کی زندگیاں ہمیشہ نشانے پر رہتی ہیں، اہل سنت کے علماء اور رہنما سب ہی غیر محفوظ ہیں۔ پانی جب سر سے لوٹتا ہو جاتا ہے تو آدمی کیلئے ضروری ہو جاتا ہے کہ وہ اپنی جان اور تحفظ کیلئے ہاتھ پاؤں مارے۔ انہی کوششوں کیلئے سنی تحریک نے بھی ہتھیاروں کا سارا لیا اور اس کے بل بوتے پر بہت سے کارہائے نمایاں انجام دیئے ہیں۔ اپنے انہی امتیازی کاموں کی وجہ سے سنی تحریک اور اس بنی محمد سلیم قادری حمایت مقبول ہو گئے ہیں (کراچی میں

یہ نعرہ بھی عام ہے ”سنیوں نے ایک شیر پالا سلیم قادری ایس فی والا“ یہاں تک کہ ہندوستان کے مختلف زبان کے اخباروں میں سنی تحریک اور سلیم قادری کی خبریں نمایاں طور پر شائع ہوا کرتی ہیں لیکن افسوس ان خبروں کے ذریعے انہیں دہشت گرد علامت کرنے کی کوشش کی جاتی ہے اور اپنی اس کوشش میں وہ کافی حد تک کامیاب بھی ہیں کیونکہ میڈیا ان کے ہاتھ میں ہے اور وہ اسکے ذریعہ حقیقی ذہن سازی (جیسے اصطلاحاً Bain Wash، مین واٹش کہا جاتا ہے) ہٹلر کے الفاظ میں ”جھوٹ کو اس قدر عام کر دو کہ لوگ سچ ماننے لگیں“۔ اسی طرح سنیوں کا اپنے حق کیلئے لڑنا دوسروں کو فورا دہشت گردی اور فساد کی صورت میں پیش کیا جاتا ہے۔ جبکہ تاریخ شاہد ہے کہ آج تک ہم اہلسنت و جماعت کے لوگوں نے کسی پر بھی ایسا مظالم نہیں ڈھائے۔ ہم نے ہمیشہ امن و آشتی کے ذریعہ ہی اپنے پیغام کو عام کیا اس کے باوجود مظلوم ہوتے ہوئے بھی ظالموں کی فرست میں ہمارا نام سرفراست لکھا جانے لگا۔ آج بھی ساری دنیا میں سنی مسلمان ہی ظلم و ستم کی چکیوں میں پس رہے ہیں۔ دہلی، شیعہ، قادیانی وغیرہ فرتے ہمیشہ سکھ چین اور آسام کشوں میں رہتے ہیں اور ہر طرح سے محفوظ ہیں۔ یہ کتابوالیہ بعد اپنے دفاع اور تحفظ کیلئے ہتھیار اٹھانا دہشت گردی کہلاتا ہے اور خود دوسروں پر ہم گرا کر بیٹنگزوں، ہزاروں انسانوں کی جانیں ضائع کرنے والے معصوم ہی بن رہے ہیں۔ اسے دہ بھیس اپنی پتہ میں رکھ۔ آمین

سلیم رضا کی شہادت کی خبر پڑھ کر تھوڑی دیر کیلئے میں سکتے میں آگیا، میں اپنے ایک سنی بھابھ بھائی کی شہادت پر بہت مغموم ہو گیا (جس طرح گزشتہ دنوں میں کو سووا (روس) میں اپنے دینی بھائیوں اور بہنوں کی حالت زار، بے بسی اور محسوس پر مغموم ہو گیا تھا بھائیوں کا کوئی بھی پرسانا حال نہیں) معلومات کی کمی کی بناء پر پہلے میں سلیم رضا کو ہی سلیم قادری سمجھ بیٹھا مگر خبر کی تفصیل پڑھنے سے معلوم ہوا کہ سلیم رضا سنی تحریک کے اہم رہنما تھے جبکہ سلیم قادری اسکے مرکزی لیڈر ہیں۔ اخبار میں مرحوم کی کئی تصاویر شائع ہوئی تھیں۔ مرحوم کیلئے دل سے دعائیں نکلیں۔ کاش ہم سنیوں کے دلوں میں دین پر مرنے کا ایسا ہی جذبہ بیدار ہو جائے تو باطل قوتیں ہم سے ہمیشہ خائف رہیں۔

میں نے مجھے صدر ریگل چوک پہنچانے میں ایک گھنٹہ لیا۔ سلام کے بعد سلسلہ کلام شروع ہوا۔ وہاں ڈاکٹر اقبال احمد صاحب سلیم رضا کی شہادت پر اظہار تعزیت کیلئے پریس ریلیز تیار کر رہے تھے۔ تھوڑی ہی دیر میں سید و جاہت رسول قادری صاحب (صدر ادارہ تحقیقات امام احمد رضا) تشریف لائے۔ موصوف نے بھی نہایت گرم جوشی سے معاف کیا اور لاہور لائبریری روم میں علیحدہ بیٹھ کر گفتگو کا سلسلہ

شروع کیا۔ میں نے انھیں ”اطیب البیان“ تحفہ پیش کی جسے مکتبہ نعیمیہ دہلی نے عربی و فارسی (۱۹۹۸ء) کے موقع پر نہایت خوبصورت انداز میں مولانا نوشاد عالم چشتی کی سو صفحے کی تقدیم کے ساتھ شائع کیا تھا۔ سید و جاہل رسول صاحب مجھ حقیر سے بہت متاثر معلوم ہو رہے تھے۔ رضویات پر ہونے والے کام کے تعلق سے گفتگو ہوتی رہی۔ انھوں نے افکار و مضامین اور تحریک فکر و فضا کے دیگر کاموں کے متعلق دریافت کیا جس پر میں نے اپنی تنظیم کی مختصر کارکردگی کی تفصیل پیش کی۔ چائے کا انتظام کیا گیا پھر نماز عصر پڑھ کر جلد آفس میں کر دیا گیا۔ سلیم رضا کی شہادت پر سوگواری ان احتجاجی جادو کاغذوں پر دوبارہ کر دیا ہے تھے اور کئی جگہوں پر ہنگامے بھی ہو گئے تھے چنانچہ غیر یقینی حالات کی بناء پر دوبارہ کو بھی بند کرنا ضروری ہو گیا تھا اس لئے میں بھی اپنے ماموں زاد بھائی کے ہمراہ واپس گھر کی طرف روانہ ہو گیا۔ آدھے راستے میں بس میں بھی بند ہو گئی تھیں وہی مشکوں سے ہم لوگ گھر پہنچے۔

جمعہ ۱۷ جولائی ۱۹۹۸ء کو سلیم رضا کی شہادت کی وجہ سے کراچی میں کا اعلان کیا گیا تھا۔ یہاں بھی یہ کا مطلب ہوتا ہے تشدد، مار پیٹ، ہنگامے، آتش زنی، بجا پکڑ و حکو و غیرہ وغیرہ۔ یہاں یہ بھی مشہور ہے کہ آدمی صبح گھر سے نکلتا ہے تو واپس کی ضمانت نہیں رہتی اسلئے باہر نکلنا خود کشی کرنا یا مصیبتیں مول لینے کے مترادف تھا۔ اس طرح سارا دن گھر میں ضائع ہی ہوا۔

پاکستان میں پہلے جمعہ کی تعطیل رہا کرتی تھی۔ نواز شریف نے اپنے حالیہ دور اقتدار میں جمعہ کی تعطیل منسوخ کر کے اتوار کی تعطیل نافذ کر دی ہے۔ ان کے اس عمل کے خلاف نہ ہی تنظیموں نے بہت صدائے احتجاج بلند کیا، جلسے جلوس اور ہڑتال وغیرہ سب کئے مگر جس کی لاشیماں اس کی بھیمنس کے مصداق کچھ نہ ہو سکا۔ حکومت کے اس اقدام کے خلاف کراچی کی دیواروں پر لکھے گئے نعرہ ابھی تک موجود ہیں۔ حکومت کا موقف یہ تھا کہ جمعہ کی تعطیل سے پاکستان کا معاشی نقصان ہوتا ہے یعنی یہ کہ جمعہ کو پاکستان میں چھٹی ہونے سے عالمی مارکیٹ سے کاروبار نہیں ہو پاتا ہے اگلا دن سنیچر (ہفتہ) دنیا بھر میں آدھا دن کام کا ہوتا ہے اس کے بعد اتوار کا دن دنیا بھر میں چھٹی ہوتی ہے اگر پاکستانی اتوار کو کاروبار کھلے رکھیں تو زیادہ سود مند نہیں ہو گا کیونکہ عالمی مارکیٹ بند ہوگی، اس بناء پر پاکستان اقتصادی طور پر کمزور ہوتا جا رہا ہے۔ اپنے اس موقف کو حکومت نے بالآخر منوا ہی لیا۔

سنیچر (۱۸ جولائی ۱۹۹۸ء) آج کراچی میں جنرل میگز ٹیکس میں اضافہ کے خلاف ہڑتال تھی۔ تمام کاروبار بند تھے اس لئے کہیں ٹکنا بیکار تھا۔ دن بھر تو کہیں جا نہیں سکا البتہ شام کو دعوت اسلامی کے

ہفتہ واری اجتماع میں شرکت کا پروگرام بنایا۔ چند سال پیشتر یہ اجتماع بھی جمعرات بعد نماز مغرب ہوا کرتا تھا جمعہ سے اتوار چھٹی میں تبدیلی کی وجہ سے اجتماع کے دن میں بھی تبدیلی کرنا پڑا۔ مغرب کی نماز کے بعد موسیٰ کالونی سے دعوت اسلامی کے مبلغین سوزوکی کا انتظام کر کے اجتماع کیلئے نکل پڑے۔

نومبر ۱۹۹۱ء میں جب میں کراچی میں مقیم تھا ان دنوں دعوت اسلامی کا ہندوستان کی سطح پر پہلا سالانہ اجتماع بمبئی کے آزاد میدان میں منعقد کیا گیا تھا۔ اس اجتماع کی تشییر کیلئے ہم نے بھی پمفلٹ چھپوا کر تقسیم کئے اور کئی تشیری اجتماعات میں شرکت کی تھی مگر کراچی آجانے کی وجہ سے اس اجتماع میں شرکت سے میں محروم ہی رہا۔ دعوت اسلامی کے امیر مولانا الیاس قادری صاحب بھی بمبئی تشریف لے گئے تھے مگر چند غلط فہمیوں کی وجہ سے ہندوستان میں دعوت اسلامی کیلئے کام کرنے والوں کے مرکزی کمیٹی (کراچی) سے اختلافات پیدا ہو گئے جو آگے چل کر تقسیم کا سبب بن گئے۔ اختلافات کرنے والوں نے اپنی علیحدہ تنظیم قائم کر لی بنام ”تحریک سنی دعوت اسلامی“۔ بہر حال ۱۹۹۱ء میں کراچی میں ہونے والے ہفتہ واری اجتماع میں میں نے کئی مرتبہ شرکت کی تھی۔ ان دنوں دعوت اسلامی کا مرکزی اجتماع گلزار حبیب مسجد نزد سولجر بازار میں ہوا کرتا تھا۔ اسی مسجد میں حضرت علامہ محمد شفیع لوکاڑی رحمۃ اللہ علیہ کا مزار بھی موجود ہے۔ موصوف ایک زبردست عالم دین اور پائے کے خطیب تھے۔ آج بھی ہندوستان بھر میں ان کی نظائری کی کیشیں کثیر تعداد میں ہر جگہ دستیاب ہیں اور کیشٹوں کے سوسے زیادہ والیوم VOLUME دستیاب ہیں۔ احقر کو ان کے مزار مبارک پر فاتحہ کا کئی مرتبہ شرف حاصل ہوا۔ آج کل ان کے صاحبزادے علامہ کوکب نورانی لوکاڑی اپنے والد مرحوم کی جگہ سنبھالے ہوئے ہیں اور سعیت کی خدمت میں ہم تن مصروف ہیں۔ اس زمانے میں ہی دعوت اسلامی کے اجتماع میں ہزاروں کی تعداد میں لوگ آیا کرتے تھے۔ جمعرات کو مغرب کے بعد ہی سے اجتماع کا آغاز ہو جایا کرتا تھا۔ تلاوت کلام پاک، نعت رسول مقبول، بیانات، ذکر، دعا اور تریبیقی نشستوں کا سلسلہ جمعہ کے دن نماز فجر تک جاری رہتا تھا۔ کثیر تعداد میں لوگوں کے آنے کی وجہ سے مسجد ناکافی ہو جاتی تھی اور وضو استنجا کی سولیات کی کمی نیز نمازیوں کیلئے بھی جگہ محدود ہو جایا کرتی تھی۔ جس کیلئے ضروری ہو گیا کہ باقاعدہ ایک جگہ لیکر اجتماع میں آنے والوں کیلئے تمام سولیات فراہم کی جائیں۔ اس مقصد کے تحت کراچی کے سبزی منڈی علاقہ میں ایک بڑی جگہ خریدی گئی جس پر باقاعدہ تمام سولیات کے انتظامات کے ساتھ ایک اجتماع گاہ بنام ”فیضانِ مدینہ“ تعمیر کی گئی۔ آج کل اسی مرکز میں



ہفتہ واری اجتماعات ہوا کرتے ہیں۔

میں اپنے ماموں زاد بھائی اور علاقہ کے لوگوں کے ہمراہ اجتماع گاہ پہنچا۔ سبزی منڈی جو کہ کراچی کا ایک بول بازار ہے اُس میں سے گزر کر ہم مرکز یونین کے اجتماع گاہ کی عایشان وسیع و عریض نور پر شکوہ عمارت دیکھ کر دل نے بے اختیار سبحان اللہ کہا۔ عمارت کے زیر سایہ دکانیں نکالی گئی ہیں جس میں معتبہ الدینہ کے علاوہ مسواک، عطریات، اسٹیکرز وغیرہ کی دکانیں ہیں جو مبلغین کو سنتوں پر عمل کرنے کیلئے تمام سامان فراہم کرتی ہیں۔ اجتماع مغرب بعد ہی سے شروع ہو جاتا ہے۔ میں نیز حیاں چھوڑ عمارت میں داخل ہوا۔ دیکھا کہ ایک طرف طہارت خالے بنے ہوئے ہیں دوسری طرف وضو کیلئے کثیر تعداد میں قل گئے ہوئے ہیں اور قریب ہی پانی بیٹھکر پینے کیلئے انتظامات ہیں۔ اوپر جانے کیلئے مزید نیز حیاں ہیں جو ہمیں اجتماع ہال میں پہنچا دیتی ہیں۔ اتنی اونچائی پر ہال مٹانے کی وجہ پہلے تو سمجھ میں نہیں آئی بعد میں معلوم ہوا کہ نذر زمین خواتین کیلئے جگہ مختص ہیں جہاں بیٹھکر وہ اجتماع سے مستفید و مستفیض ہو سکتی ہیں۔ ان کی آمد و رفت کے راستے بھی علیحدہ ہیں۔ ہندوستان میں ہم اہل سنت میں اس طرح عورتوں میں تبلیغ، تربیت و اصلاح کا کوئی ٹھوس کام نہیں ہو رہا ہے جبکہ بد مذہب جماعتیں گھر گھر جا کر عورتوں کو گمراہیت کی راہ پر لے جا رہی ہیں اس سے کم وقت میں زیادہ فائدہ حاصل کر رہی ہیں یعنی ایک عورت کی دینی گمراہی پورے خاندان کی دینی گمراہی کے مترادف ہے۔ ہندوستان میں کراچی کی طرز پر اجتماعات میں عورتوں کیلئے انتظام ہو جائے تو کم وقت میں مفید نتائج برآمد ہو سکتے ہیں۔

وسیع و عریض ہال کو اس طرح بنایا گیا تھا کہ دور سے بھی مقرر کو دیکھا جاسکے۔ درمیان میں محراب ہنسی ہوئی تھی اور اسکے اوپر چھبنا بنا ہوا تھا جس پر کرسی رکھی تھی اس سے اندازہ ہو رہا تھا کہ مقرر خصوصی یا امیر و عورت اسلامی لو پر بیٹھکر بیان کرتے ہیں۔ ہال میں جب میں پہنچا تو بہت کم افراد نظر آئے غالب گمان یہی تھا کہ کراچی میں بد مذہب کی وجہ سے لوگ نہ آسکے۔ ہم جگہ مٹاتے ہوئے منبر کے بہت نزدیک جا کر بیٹھ گئے۔ جہاں سے اجتماع کی تمام کارروائی باسانی نظر آتی تھی۔ اس وقت کوئی مبلغ بیان کر رہا تھا۔ پھر مولانا الیاس قادری صاحب کے بیان کا اعلان ہوا۔ مجھے بہت مسرت ہوئی کہ پہلی مرتبہ دعوت اسلامی کے مرکز فیضانِ مدینہ میں مولانا الیاس قادری صاحب کا بیان سننے کا موقع مل رہا تھا۔ مولانا الیاس قادری صاحب تشریف لائے اور لو پر چھبے پر رکھی کرسی پر بیٹھ گئے۔ حضرت کا استقبال

نہروں کی صورت میں کیا گیا: عطار کی آمد، مر حبا، مرشد کی آمد، مر حبا وغیرہ۔ دقتہ دقتہ سے کوئی نہ کوئی مبلغ یہ صدا نکا دیتا: صلوا علی الحبیب یعنی حبیب پر درود بھیجو تو جو با عوام کہتی صلی اللہ علی محمد۔ اتنے میں امیر دعوت اسلامی کا بیان شروع ہوا۔ مولانا الیاس قادری کے بیانات عموماً اصلاحی موضوع پر مشتمل ہوتے ہیں معاشرہ میں پھیلی ہوئی خرافات اور انہوں کے خلاف مولانا الیاس قادری بہت مؤثر تقاریر کرتے ہیں۔ عذاب قبر، عذاب جہنم اور گناہوں پر ہونے والی سزاؤں کا ذکر جب مولانا الیاس قادری اپنی رات انگیز گواہی میں کرتے ہیں تو لوگ خوف سے کانپ اٹھتے ہیں اکثر لوگ گناہوں سے تائب ہو جاتے ہیں۔ دعوت اسلامی کے کام کی وجہ سے لاکھوں افراد جو گناہوں سے آلودہ زندگی گزار رہے تھے تائب ہو کر کاروبار زندگی کے ساتھ ساتھ خدمت دین بھی کر رہے ہیں۔ یہی وجہ ہے کہ دعوت اسلامی کی یہ تحریک دنیا بھر میں تیزی سے پھیل رہی ہے اس کے کام کے اثرات نمایاں نظر آتے ہیں۔

بیان کے اختتام کے بعد عشاء کی نواں ہوئی پھر نماز عشاء پڑھی گئی بعد ازاں ایک مبلغ کا مختصر بیان ہوا۔ پھر اندھیرے میں ذکر الہی و دعا کی گئی اور صلوٰۃ و سلام کے بعد تقریباً اجتماع اختتام پذیر ہوا۔ (یہ اجتماع پوری دنیا میں انٹرنیٹ کے ذریعے سے سنا جاسکتا ہے۔) اس کے بعد جس کسی کو رکنا تھا وہ اپنے اپنے علاقہ کے حلقوں میں چلے گئے جہاں کچھ وقت کھانے اور آرام کے بعد رات بھر سیکھنے اور سکھانے کا سلسلہ جاری رہتا اور جو جانا چاہتے تھے وہ اپنی منزلوں کو روانہ ہوئے۔ میں بھی اجتماع گاہ کے باہر نکل گیا۔ منجبتہ المدینہ سے چند کتابیں اور اسٹیکرز خریدی اور دیگر دکانوں کا جائزہ لیا کہ کیا کیا اشیاء فروخت ہو رہی ہیں۔ عطریات و اسٹیکرز کی دکانوں کے ساتھ ایک دکان پر صرف پہلے رنگ کی چپلیں فروخت ہو رہی تھیں دریافت کرنے پر معلوم ہوا کہ پہلے رنگ کی چپلیں پستنا بھی آقا سرور کائنات ﷺ کی سنت ہے۔ پھر ہم واپس گھر لوٹ آئے۔

آج اتوار ۲۰ جولائی ۲۰۱۸ء کو پاکستان میں عام تعطیل کا دن تھا۔ چھٹی ہونے کی وجہ سے ادارہ تحقیقات امام احمد رضا کا آفس اتوار کے دن بند رہتا ہے اور مجھے کوئی خاص کام نہ تھا اس لئے اعزہ سے ملنے سر جانی ٹاؤن چلا گیا۔ یہ ایک نئی زیر تعمیر تباہی ہے مگر کراچی سے بہت دور۔ چونکہ یہاں مکانات سستے ملتے ہیں اسلئے کم آمدنی والے لوگ یہاں ٹاگر ہس رہے ہیں۔

آج ہی کے دن حضرت مسعود ملت کے صاحبزادے کی شادی تھی مقام گلستان کلب، شہید ملت روڈ۔ میں اپنے خالہ زاد بھائی کے ہمراہ رکشہ کر کے گلستان کلب پہنچا۔ جیسے ہی ہال میں داخل ہوئے دیکھا کہ

تمام حاضرین ہاتھ اٹھائے دعائے کلمات پڑھنے میں مصروف تھے شاید نکاح ابھی ہو تھا۔ میں بھی دعائیں شامل ہو گیا۔ دعا کے بعد دو لمبے اور ان کے والد صاحب یعنی مسعود ملت کو مبارکبادیاں پیش کی جانے لگیں۔ میری نگاہیں شناسا افراد کی تلاش میں تھیں کہ میں نے بالکل دائیں جانب آگے کی نشستوں پر ڈاکٹر مجید اللہ قادری صاحب، سید و جاہت رسول قادری صاحب کو دیکھ لیا اور ان کی جانب بڑھ گیا۔ سلام و کلام کے بعد میں ان کے ساتھ ہی بیٹھ گیا۔ اسی اثناء میں آنسکریم تقسیم کی جانے لگی۔ دعوت ولیمہ میں کھانے کے بجائے آنسکریم یا شربت۔ یہ بھی نواز شریف حکومت کا تازہ کارہ ہے۔ اس کی وجہ یہ ہوئی کہ پاکستان میں شادی بیاہ کے موقعوں پر دعوت ولیمہ میں بے اختصار و غریبی کی جاتی تھی انواع و اقسام کے کھانے پائے جاتے تھے جس میں لاکھوں روپے صرف ہوتے تھے۔ مزید ستم یہ کہ کھانا کھانے اور کھلانے کیلئے بوفے BUFFET سسٹم رائج تھا یعنی کمرے رنگ رنگیوں میں کھانے کر بیٹھتے بیٹھتے کھانا کھائیے۔ مغرب کی دین یہ غیر شرعی رسم نہ جانے کس طرح پاکستانی مسلمانوں میں درآئی جبکہ ہندوستانی مسلمان بہت حد تک اس سے دور ہیں امیر گمرانوں میں کہیں کہیں رائج ہے جو کہ مادر پدر آزاد ہیں جبکہ پاکستان میں غریب سے غریب گمرانے معاشرہ کا چلن سمجھ کر عمل کرتے ہیں۔ نواز شریف حکومت نے دعوت ولیمہ میں کھانوں پر پابندی عائد کر کے صرف شربت یا آنسکریم کی بھوٹ دے رکھی ہے لہذا مسعود ملت کے صاحبزادہ کی دعوت ولیمہ میں ہمیں آنسکریم سے شاد کام ہونے کا موقع ملا۔

پھر میں نے حضرت مسعود ملت صاحب سے ملاقات کی۔ دو سال قبل دہلی کی فتح پوری مسجد میں مختصر سی ملاقات میں وہ مجھ فقیر کو یاد نہ رکھ سکے خیر ملاقاتیوں کے ہجوم میں میں نے اپنا تعارف کرانا مناسب نہ سمجھا البتہ وہیں پر حضرت مسعود ملت کے بھتیجے مفتی مکرم صاحب سے ملاقات ہوئی جو شادی میں شرکت کی غرض سے دہلی سے آئے ہوئے تھے۔ سلام دعا اور خیر دعائیت کے بعد چھ نکلے رات کافی ہو رہی تھی اور کراچی کے غیر یقینی حالات کا ہمیشہ خدشہ رہتا تھا وہی مجھے بڑی مشکل سے یہاں آنے کی اجازت ملی تھی کیونکہ میں اجنبی تھا اور یہاں کے حالات مخدوش اس لئے واپسی میں ہی عافیت سمجھی۔

وہاں ہال میں تمام شرکاء کو کتابیں بھی تقسیم کی گئیں۔ ہر مہمان کو پروفیسر ڈاکٹر مسعود احمد صاحب کی مرتب کردہ کتاب ضیاء الاسلام دی گئی جو کہ مسعود ملت کے والد صاحب مفتی اعظم شاہ محمد مظہر اللہ علیہ الرحمہ کے چند رسائل کو ترتیب دیکر لکھی گئی ہے۔

باقی آئندہ . انشاء اللہ

## رضا نامہ

مفتی عبد الحسین نعمانی قادری۔ دارالعلوم قادریہ، چرنا کوٹ، مٹو، یوپی  
 اکتوبر تا دسمبر ۱۹۸۷ء کا "افکارِ رضا" باصرہ نواز ہوا پورا سالہ بالا ستیاب پڑھ گیا کہ اس بار کار سالہ فکرِ رضا  
 کی تابانی سے بھرپور اور انقلاب آفریں آراء سے معمور ہے، نئی نسل انگڑائیاں لے رہی ہے ضرورت اس  
 بات کی ہے اسے صحیح سمت سفر سے ہمکنار کیا جائے۔ آپ کا لوار یہ، مولانا غلام جاہد مصباحی کے دونوں  
 مضامین اور آپ کا سفر نامہ پاکستان اس شہرے کے خاص مضامین ہیں۔۔۔ احمد آباد، گجرات کے اجتماع  
 پاک کی رپورٹ اس شہرے میں آئی چاہیے تھی مگر معلوم نہیں کیوں نہ آ سکی، میں اپنی معروضات کی وجہ  
 سے شریک نہ ہو سکا تھا البتہ اس کے بعد ہونے والے اجتماع پاک کا پھر روہیلی شریف میں بطور خاص  
 شریک رہا۔ ہر دو جگہ دعوتِ اسلامی نے بھر اثرات پھوڑے، ہزاروں افراد نے صلوٰۃ و سنت کی پابندی،  
 عمائے شریف سے سروں کو سجانے اور دعوتی و فود میں حصہ لینے کا عہد کیا۔ روہیلی شریف آزاد انٹر کالج  
 کے میدان میں ہونے والا اجتماع پاک (موریچہ ۱۷ دسمبر ۱۹۸۷ء) بڑا کامیاب رہا۔ امیر دعوتِ اسلامی  
 سے متعلق پھیلائی گئی غلط فہمیوں کے ازالے کے ضمن میں بڑا مفید ثابت ہوا، بے جیاد الزامات کے  
 سارے تار پود بکھر کر رہ گئے۔ بیان کا موضوع تھا "برے خاتمے کے اسباب" موضوع کے مطابق  
 نہایت ایمان افروز دلچسپا دینے والا بیان تو تھا ہی ساتھ ہی ساتھ مولانا نے تحفظ عقائد کے تعلق سے  
 اسلامی مہانتوں کو متعدد بار تاکید کی کہ آپ تمام ہی حضرات اور ہر اکھبر نہ جھانکیں، علمائے اہل سنت پر  
 کامل اعتماد کرتے ہوئے انھیں کی دینی رہنمائی میں زندگی گزاریں اسی میں دنیا و آخرت کی بھلائی ہے۔  
 دوسری تمام گمراہ جماعتوں یعنی نجدیوں، دہلیویوں، سودودیوں، تبلیغیوں وغیرہ سے چمٹے رہیں اور دعوت  
 اسلامی سے وابستہ رہیں کیوں کہ یہ مسلک اعلیٰ حضرت کی پابند ہے۔۔۔ مولانا نے مزید فرمایا۔ میں نے  
 حسام الحرمین کا اس وقت مطالعہ کیا تھا جب دعوتِ اسلامی کا وجود بھی عمل میں نہیں آیا تھا، میں اسی کا پابند  
 ہوں اہل سنت کے خلاف ہر کسی جماعت سے نہ کل میرا تعلق تھا نہ آج ہے۔ میلاد، فاتحہ اور عرس  
 کا کل بھی قائل تھا آج بھی ہوں۔ یہ اور اس سے ملتی جلتی باتیں نہایت صفائی کے ساتھ حضرت مولانا  
 نے فحی مجلسوں میں بھی بار بار دہرائیں جس کے کافی سے زیادہ گواہ موجود ہیں۔ تحریری و تقریری ہر  
 طرح کی صفائی کے باوجود کچھ نا عاقبت اندیش حضرات اپنے دل کے کانٹے کو نہ نکالیں اور روپے آزاریا



مخالفت پر کمر بستہ ہوں تو پھر ان سے خدا ہی سمجھے ہم تو بس دعا گو ہیں کہ اللہ عزوجل اپنے بھائیوں کو صحیح بات سننے اور ماننے اور دل میں جگہ دینے کی توفیق دے اور دعوت اسلامی کا پیغام گھر گھر پہنچانے کی ہمیں ہمت عطا فرمائے۔ آمین بحاء حبیبہ سید المرسلین علیہ و آلہ التحیۃ والتسلیم۔

مولانا امجد رضا - ایم اے ، پی ایچ ڈی - پٹنہ ، بہار

افکار رضا کا تازہ شمار فردوس نظر ہوا۔ دل مجھ کو اٹھا، آپ کا خلوص دیکر ال دیکھ کر ، جذبات کا سہل رواں دیکھ کر اور مضامین تازہ کے نکشال دیکھ کر۔ لوار یہ خوب ہے روداد پاکستان بہت خوب ہے مگر مولانا جلد شمس کا مضمون بہت ہی خوب ہے۔ انھوں نے اپنے احساسات کو بڑی خوبی سے نرم لہجہ ، شستہ الفاظ اور مدھر سروں کا پیکر عطا کیا ہے جس سے غنائیت بھی ، رجاتیت بھی اور دلوں کو فتح کر لینے کا انداز بھی۔ آپ نے اپنے قارئین کو پاکستان کی سیر کرائی ہے۔ سیر اچھی اور بہت اچھی لگی مگر تفصیلی باقی ہے بلکہ بڑھ گئی ہے اسلئے یہ سلسلہ دراز رہے۔ "ادوار تحقیقات امام احمد رضا" ضرور دکھائے جس نے عالمی پیمانے پر فکر رضا کی دھوم مچائی ہے اور امام احمد رضا کی تعلیمات کو عام و تمام کرنے میں تاریخ ساز کارنامہ انجام دیا ہے۔ آپ خوش نصیب ہیں کہ آپ نے تحریک عشق رضا کے اس مرکز کو دیکھا اور ان سر فرشتوں کی زیارت کی جو دیوانہ وار اس خدمت کو انجام دے رہے ہیں۔

آپ کی تحریریں جذبات کی آنچ سے مملو ہوتی ہیں اسلئے پڑھتے ہی دل پر اثر انداز ہوتی ہیں۔ خدائے تعالیٰ آپ کے جذبات کے اس سیل رواں کو سلامت رکھے اور افکار رضا کا دائرہ وسیع سے وسیع تر ہو۔

مولانا پیار محمد خان رضوی - نوری محلہ ، ضلع ناگور ، راجستھان

عزیز گرامی جناب مولانا محمد لوریس رضا خان صاحب ناگوری کی زبانی تحریک فکر رضا کی کارکردگی سماعت کی۔ دل فرحت و مسرت سے مجھ کو اٹھا۔ الحمد للہ تم الحمد للہ آپ کو یہ مقام حاصل ہے کہ سرکار اعلیٰ حضرت عظیم البرکت مجدد دین و ملت علیہ الرحمۃ والرضوان کی مایہ ناز تصانیف کو عام کرنے میں مشغول ہیں خدائے پاک مزید کامیابیوں سے ہمکنار فرمائیں اور آپ کے بازوؤں میں سعیت کا کام کرنے کی ہمت عطا فرمائے۔

۱۹۸۸ء میں ہمارے یہاں غلامان رضا کی ایک تنظیم کا قیام عمل میں آیا۔ الحمد للہ ۳۰ نوجوانوں پر مشتمل یہ تنظیم اشاعت سعیت و ترویج مسلک اہل حق کے لئے کوشاں ہے۔ جب سے گاؤں اور محلوں کو



بزرگان دین کے نام سے موسوم کیے ہیں اس وقت سے کافی ترقی کی راہیں ہنسنے ہو چکی ہیں۔  
 الحمد للہ ضلع بھر میں سو فیصدی سنی حنفی مسلم آبادی کا یہ قصبہ ہے کافر و مشرک و مرتد اس گاؤں  
 میں موجود نہیں ہے۔ علمائے کرام ہی کی حکومت ہے۔ شادی بیاہ ہو یا موت و میت ہر ناجائز و بے ہودہ  
 رسومات سے پورا معاشرہ پاک ہے یہ سب سرکار اعلیٰ حضرت کا فیضانِ کرم ہے۔ پانچ مسجدیں ہیں :  
 جامع مسجد، مکہ مسجد، غوثیہ مسجد، مدینہ مسجد، نوری مسجد۔ سب میں مقامی علماء کرام ہی خطیب و امام کی  
 حیثیت سے مقرر ہیں۔ آٹھ مکاتب ہیں اور ایک دارالعلوم ہے جہاں حفظ و قرأت و ناظرہ و لہجہ الی عربی  
 درجات کی تعلیم جاری ہے۔ محلوں کے نام اس طرح ہیں نوری محلہ، غوثیہ محلہ، صوفیہ محلہ، بچہ محلہ،  
 مدینہ محلہ۔ ان میں گلیاں اس طرح ہیں غریب نواز گلی، حامد رضا گلی، مصطفیٰ رضا چوک و گلی، امام احمد  
 رضا چوک، غوث اعظم گلی، صوفی حمید الدین گلی، نظام الدین گلی۔ الغرض ہمارا ہر کام بزرگان دین کے  
 نام کی طرف منسوب ہے۔ قرب و جوار میں ۱۵ مکاتب بھی ایک تنظیم کے تحت چلا رہے ہیں۔ سنی تبلیغی  
 جماعت باسنی کی ایک شاخ قائم ہے ہر جمعرات کو دیکی علاقوں کا دورہ کرتے ہیں تاکہ مسلکِ اعلیٰ حضرت  
 عام ہو۔ رسائل و کتب و پوسٹر شائع کرتے ہی رہتے ہیں۔ مزید ہمیں قیمتی مشوروں کی ضرورت ہے۔

بشکریہ جناب خلیل احمد رانا صاحب

پیشکش :- محمد احمد ترازوی




## اختیار و رضا

☆ تحریک فکر رضا کے اشاعتی ادارہ الدار السنۃ کی پہلی پیشکش "دارالعلوم دیوبند کا بانی کون؟" مصنف ڈاکٹر غلام محیٰ انجم شائع ہو گئی ہے۔ فاروقیہ بک ڈپو، بنیامحل، جامع مسجد، دہلی سے حاصل کی جاسکتی ہے۔

☆ "سود ایک بدترین مجرم" از اعلیٰ حضرت امام احمد رضا، ارشدہ اورس دہلی نے شائع کر دی ہے۔

☆ رضا اسلامک مشن، ڈی ۳۱ / ۱۳۷، منچورہ، دلرانسی (بنارس) یو پی۔ ۲۲۱۰۰۱ نے مولانا کوثر نیازی کا مقالہ "امام احمد رضا ایک ہمہ جہت شخصیت" شائع کر کے مفت تقسیم کی ہے خواہشمند حضرات منگوا کر پڑھیں اور دانشور حضرات تک بھی پہنچائیں ☆ اعلیٰ حضرت امام احمد رضا دیوبند کا مرتبہ و وظائف کا مجموعہ "الوظیفۃ الکرمۃ" کا عربی ترجمہ حزب القادریہ، لاہور، پاکستان نے شائع کر دیا ہے۔ ☆ ڈاکٹر اقبال احمد اختر القادری کی مرتبہ "احمد رضا دیوبند اور پاکستان" بزم رضویہ۔ ۱۴/۳۷، داتا گھر، بلاوائی باغ، لاہور، پاکستان نے شائع کر کے مفت تقسیم کی ہے۔ ☆ شیخ الحدیث علامہ فیض احمد اویسی کا تحقیقی مقالہ "امام احمد رضا کا فقہائے سلف سے اختلاف اور اس کی نوعیت" اسلامک مشنری انسٹی ٹیوٹ، کراچی سے شائع ہو گئی ہے۔ ☆ ادارہ افکار حق، بانسی، پورنیہ، بہار نے علامہ محمد عبدالحکیم شرف قادری کا تحقیقی مقالہ "تقدیس الوہیت اور امام احمد رضا" کتابی صورت میں شائع کر دیا ہے۔ ☆ ادارہ افکار حق، بانسی، پورنیہ، بہار نے مفتی محمد مطیع الرحمن رضوی کی تصنیف "پروفیسر کعبی کی 'سلام رضا تفسیریں و تفہیم اور تجزیہ' کا تنقیدی جائزہ" شائع کر دی ہے۔ ☆ تحریک فکر رضا، کشمیر نے مندرجہ ذیل کتب شائع کر کے مفت تقسیم کی ہیں (۱) "دس صحیح مسائل" از مولانا محمد توفیق احمد نعیمی (۲) "اہل سنت کی تعریف" از علامہ یسین اختر مصباحی (۳) "کھڑے ہو کر پیشاب کرنے کی قابحتیں" از افتادۃ امام احمد رضا (۴) "درود لدائی" از مولانا اسد اللہ نظامی مصباحی ☆ سبزواری پبلشرز، کراچی پاکستان نے اعلیٰ حضرت امام احمد رضا کی تصنیف "خیر الآمال فی حکم الکسب و السؤال" (کمانے اور سوال کرنے کے احکام) شائع کر دیا ہے۔ ☆ مولانا امجد رضا خان پٹنہ کو "امام احمد رضا کی فکری تنقیدیں" کے خوالے سے تحقیقی مقالہ مکمل کر لینے پر دیہ کنور سنگھ یونیورسٹی، بکرہ، بہار نے Ph.D کی ڈگری تفویض کر دی ہے۔





# تحریریں فکرِ رضا

ہمارے مقاصد:

- علی حضرت امام احمد رضا کے افکار و نظریات کو زیادہ سے زیادہ متعارف کرانا۔
- علماء اہل سنت و جماعت کی رہنمائی میں مفکرین اور محققین کی ایک ٹیم کا فکرِ رضا کی ترویج و اشاعت میں دن رات کوشاں رہنا۔
- امام احمد رضا کی تصانیف کو سہل انداز میں جدید اسلوب کے ساتھ شائع کرنا۔
- امام احمد رضا کی تصانیف کو ملک کی مختلف ادبیں الاقوامی زبانوں میں شائع کرنا۔
- ارباب فکر و دانش کو امام احمد رضا کی تحقیقات کی طرف متوجہ کرنا۔
- ہر آنے والے نئے سوالوں کو امام احمد رضا کی تحقیقات کی روشنی میں جواب دینا۔

فکرِ رضا کو عام کرنے کے لیے آپ ہمارا تعاون کیجئے۔  
آپ کا تعاون جہادِ بالقلم میں ہمارا مددگار ہوگا۔